

Ozioma Matiu

Usoro omumu Jisos onye bu Kraist ahu

¹ Nke a bu ndeko usoro omumu Jisos onye bu Kraist, nwa Devid, nwa Ebrahim.

² Ebrahim muru Aizik,
Aizik amuo Jekob,
Jekob amuo Juda na umunne ya.

³ Juda mutara Perez na Zera site na Tama,
Perez muru Hezron,
Hezron amuo Aram.

⁴ Aram muru Aminadab,
Aminadab muru Nashon,
Nashon amuo Salmon.

⁵ Salmon bu nna Boaz, site na nwunye ya Rehab,
Boaz muru Obed, site na nwunye ya Rut,
Obed amuo Jesi.

⁶ Jesi amuo Devid, bu eze.

Devid muru Solomon site na nwunye ya Uraya.

⁷ Solomon muru Rehoboam,
Rehoboam amuo Abija,
Abija amuo Esa.

⁸ Esa muru Jehoshafat,
Jehoshafat amuo Joram,
Joram amuo Uzaja.

⁹ Uzaja muru Jotam,

Jotam amụọ Ehaz,
Ehaz amụọ Hezekaya.

¹⁰ Hezekaya mụrụ Manase,
Manase amụọ Emon,
Emon amụọ Josaya.

¹¹ Mgbe e mere ka ha gaa biri n'ala Babilon ka
Josaya mụrụ Jekonaya na ụmụnne ya.

¹² Mgbe ha si Babilon lota
Jekonaya mụrụ Shealtiel,
Shealtiel amụọ Zerubabel.

¹³ Zerubabel mụrụ Abiud,
Abiud amụọ Eliakim,
Eliakim amụọ Azoa.

¹⁴ Azoa mụrụ Zadok,
Zadok amụọ Akim,
Akim amụọ Eliud.

¹⁵ Eliud mụrụ Elieza,
Elieza amụọ Matan,
Matan amụọ Jekob.

¹⁶ Jekob mụrụ Josef onye bụ di Meri nne Jisọs,
onye a na-akpọ Kraịst.

¹⁷ Ya mere, site n'Ebrahim ruo na Devid,
e nwere ọgbọ iri na anọ. Ma site
n'oge Devid ruo mgbe a dọrọ ha
n'agha gaa Babilon, e nwere ọgbọ iri
na anọ. Sitekwanụ n'oge ahụ ruo
mgbe a mụrụ Kraịst bụkwa ọgbọ iri
na anọ.

Josef anabata Jisọs dịka nwa ya nwoke

18 Otu a ka ọmụmụ Jisọs, onye a na-akpọ Kraịst* siri dị: Nne ya Meri bụ onye e kwenyere na ọ ga-alụ Josef, ma tupu ha ebikọọ ọnụ a chọputara na Meri di ime site na Mmụọ Nsọ.

19 Ma Josef di ya bụ onye ezi omume, ọ chọghị imenye ya ihere, n'ihị ya, o zubere ịchụ ya na nzuzo.

20 Mgbe Josef nwechara mkpebi a, mmụọ ozi Onyenwe anyị biakwutere ya na nrọ sị ya, “Josef nwa Devid, atụla egwu ikpọrọ Meri ka ọ bụrụ nwunye gị, n'ihị na nwa ahụ ọ dị ime ya sitere n'ike Mmụọ Nsọ.

21 Ọ ga-amụkwa nwa nwoke, onye ị ga-akpọ aha ya Jisọs,† n'ihị na ọ ga-azọputa ndị nke ya site na mmehie ha.”

22 Ihe ndị a mere iji mezuo ihe ahụ Onyenwe anyị kwuru site n'ọnụ onye amụma ya sị,

23 “Lee, nwaagboghọ ahụ na-amaghị nwoke ga-atụrụ ime, mụọ nwa nwoke. Ha ga-akpọ aha ya Imanuel”‡ (nke bụ ma asugharịa ya, “Chineke nonyeere anyị”).

24 Mgbe Josef si n'ura teta, o mere dika mmụọ ozi Onyenwe anyị nyere ya n'iwu. Ọ kpọrọ Meri ka ọ bụrụ nwunye ya.

25 Ma ha abụọ edinakoghị tutu ruo mgbe ọ mụsirị nwa nwoke, onye ọ kpọrọ aha ya Jisọs.

2

Ọbibia ndị amamihe

* **1:18** Maọbụ, *Onye nzọputa* † **1:21** *Jisọs nke a bụ otu ndị Griik si akpọ Joshua nke putara ONYENWE ANYỊ na-azọputa. ‡ **1:23** Aiz 7:14*

¹ Mgbe a mụchara Jisọs na Betlehem nke Judia n'oge Herod bu eze, ndi amamihe si owuwa anyanwu biaruru Jerusalem,

² na-aju ajuju si, "Olee ebe o no, bu onye a muru ibu eze ndi Juu? Anyi huru kpakpando ya* n'owuwa anyanwu, ma bia ikpo isiala nye ya."

³ Mgbe eze Herod nuru nke a, obi loro ya mmiri nke ukwu, ya na ndi niile bi na Jerusalem.

⁴ Mgbe o kpokotara ndiisi nchujaja na ndi ozizi iwu niile, o juru ha, olee ebe e kwuru na a gamu Kraist† ahụ.

⁵ Ha zara ya si, "Na Betlehem nke Judia. N'ihina otu a ka onye amuma ahụ dere n'akwukwo si,

⁶ "Ma gi onwe gi, Betlehem, di n'ala Juda, i dighi nta karichasia n'etiti ndi ochichi Juda, n'ihina na o bu site na gi ka onye ochichi ga-esi puta,

onye ga-achị ndi nke m Izrel.'‡"

⁷ Mgbe ahụ Herod kporo ndi amamihe ahụ na nzuzo juputa ha banyere oge kpakpando ahụ ji puta ihè.

⁸ O zipuru ha ije Betlehem si ha, "Gaanu lee anya nke oma choputa ebe nwantakiri ahụ no. Mgbe unu chotara ya, bianu mee ka m mara, ka m gaakwa kpo isiala nye ya."

⁹ Mgbe ha nuru okwu eze, ha puru gawa, ma kpakpando ahụ ha huru n'owuwa anyanwu

* 2:2 Kpakpando ya mgbe o walitere † 2:4 Maqbu, Onye nzoputa ‡ 2:6 Mai 5:2

pụtakwara ọzọ, na-aga n'ihu ha ruo mgbe ọ b́iara guzo n'elu ebe nwantakiri ahụ nọ.

¹⁰ Ha nuriiri onu nke ukwu mgbe ha huru kpakpando ahụ.

¹¹ Ka ha banyere n'ulo ahụ, ha huru nwan-takiri ahụ na nne ya Meri, ha gburu ikpere n'ala ma kporo ya isiala. Ha meghere akpa ahụ ha nye ya onyinye oiaedo na okpurukpu eso osisi na-esi isi uto a na-akpo frankisens,§ ya na máá.*

¹² N'ihu na a doro ha aka na nti na nro ka ha ghara ilaghachikwuru Herod, ha sitere n'uzo ozo laghachi obodo ha.

Mgbapu gaa n'ala Ijpt

¹³ Mgbe ndi amamihe ahụ lasiri, mmuo ozi Onyenwe anyi mere ka Josef hu ya na nro, o siri ya, "Bilie osiiso kporo nwantakiri a na nne ya gbalaa Ijpt. Aloghachikwala tutu ruo mgbe m ga-agwa gi, n'ihu na Herod na-achọ nwantakiri a ka o gbuo ya."

¹⁴ N'oge abali, Josef biliri kporo Meri na nwantakiri ahụ gbalaa Ijpt.

¹⁵ Ebe ahụ ka ha nogidere tutu ruo mgbe Herod nwuru. Nke a mere ka okwu ahụ Onyenwe anyi kwuru site n'onu onye amuma mezu. "O bukwa site n'Ijpt ka m kpoputara nwa m."†

¹⁶ Iwe were Herod nke ukwu mgbe o choputara na ndi amamihe ahụ aghoala ya aghugho. N'ihu ya, o nyere iwu banyere Betlehem na obodo nta ndi ozo gbara ya gburugburu,

§ 2:11 Maqbu, *mgba isioma* * 2:11 Maqbu, *mgba ilu* † 2:15 Hos 11:1

ka ha gbuo ụmuntakiri niile no n'obodo ndi a, bu ndi gbara site n'afọ abụọ gbadaa, di ka ihe o nụtara site n'onu ndi amamihe si di.

¹⁷ E sitekwara otu a mezuo amuma ahụ Jeremaya buru si,

¹⁸ “A nuru otu olu na Rema,
ikwa akwa na oke iru uju di,
Rechel na-akwa akwa n'ih i umu ya;
o dighi nkasiobi obula diri ya,
n'ih i na ha adighikwa.”[‡]

Nloghachi na Nazaret

¹⁹ Mgbe Herod nwuru, mmuo ozi Onyenwe anyi biakwutere Josef na nro n'Ijpt

²⁰ si ya, “Bilie, kporo nwantakiri ahụ na nne ya laghachi n'ala Izrel n'ih i na ndi na-achọ igbu ya anwuola.”

²¹ Ya mere, o biliri, kporo nwantakiri ahụ na nne ya, laghachi n'ala Izrel.

²² Mgbe o nuru na eze ohuru gbanwere Herod na Judia bu nwa ya a na-akpo Akelus,[§] egwu turu Josef ilaghachi ebe ahụ. Ma n'ih i na adowo ya aka na nti na nro, o wezugara onwe ya gaa n'akuku Galili.

²³ O gara biri n'obodo a na-akpo Nazaret. E sitekwara otu a mezuo okwu onu ndi amuma si na, “A ga-akpo ya onye Nazaret.”

3

Nkwusa nke Jon

[‡] 2:18 Jer 31:15 [§] 2:22 Akelus Onye ketara ichi otu uzọ n'uzọ atọ n'alaeze Herod.

¹ N’oge ahụ, Jọn omee baptizim b́jara na-ezisa ozi n’ozara Jud́ia. Isi okwu ya b́,

² “Chegharianụ, n’ihi na alaeze eluigwe d́ nsọ.”

³ N’ihi na nwoke a b́ onye e kwuru okwu banyere ya site n’onụ onye amụma Aizaya ś, “Otu onye na-eti mkpu n’ozara, na-así, ‘Dozienụ ụzọ maka Onyenwe anyí,

meenụ ka okporoụzọ ya guzozie.’ ”*

⁴ Jọn yi uwe e ji aji inyinya kamel mee. O kekwará ihé okike ukwu nke akpukpọ anụ n’ukwu ya. Nri ya b́ igurube na mmanụ anụ.

⁵ N’oge ahụ, ndí mmadụ sitere Jerusalem, na Jud́ia niile, n’ala niile d́ Jodan gburugburu, na-apukwuru ya.

⁶ Mgbe ha na-ekwuputa mmehie ha, o mere ha baptizim n’osimiri Jodan.

⁷ Ma mgbe ọhuru ọtutu ndí Farisii na ndí Sadiusii ka ha na-abia ka e mee ha baptizim, ọ siri ha, “Unu umu ajuala, onye dorọ unu aka na nti si unu gbanari onuma nke na-abia?”

⁸ Mianu mkpuru na-egosiputa nchehari unu.

⁹ Unu echekwala na unu puru i si n’ime onwe unu, ‘Anyi nwere Ebrahim dika nna,’ n’ihi na Chineke puru isite na nkume ndi a meputara Ebrahim umu.

¹⁰ Ma ugbu a atukwasila anyuike na mgborogwu osisi niile. Osis obula nke na-adighi ami ezi mkpuru ka a ga-egbutu, tuba ya n’ime oku.

¹¹ “Mu onwe m ji mmiri eme unu baptizim n’ihi nchehari, ma onye di ike kara m na-abia.

* 3:3 Ajz 40:3

Onye m na-erughị ichịta akpụkpọkụwụ ya. Ọ ga-eji Mmuọ Nso na ọkụ were mee unu baptizim.

¹² Ihe ifucha ọka ya dị ya n'aka, ọ ga-azacha ebe izochā ọka ya nke oma, chikota mkpuru ọka wiiti tinye ha n'oba, ma jiri ọkụ a na-apughị imenyụ emenyụ rechapu igbugbo ọka."

Jon emee Jisọs baptizim

¹³ Mgbe ahụ, Jisọs sitere na Galili bịa n'osimiri Jodan ka Jon mee ya baptizim.

¹⁴ Ma Jon choro igbochi ya, si, "Ọ bụ m kwesiri ibiakwute gi ka i mee m baptizim. Gini mere i ji abiakwute m?"

¹⁵ Ma Jisọs zara ya si, "Kwere ka ọ diri otu a ugbu a, o kwesiri ka anyi mezuo ezi omume niile." Mgbe ahụ Jon kwenyere.

¹⁶ Ngwangwa e mechara Jisọs baptizim, o sitere na mmiri ahụ rịputa. N'otu oge ahụ, eluigwe meghere, Jon huru Mmuọ nke Chineke ka o si n'elu fedata di ka nduru na-ebekwasị Jisọs n'isi.

¹⁷ Otu olu sitere n'eluigwe kwuo okwu si, "Onye a bụ Okpara m, onye m huru n'anya. Ihe ya di m ezi mma."

4

Onwunwa a nwara Jisọs n'ozara

¹ Emesia, Mmuọ Nso duuru Jisọs baa n'ozara ka ekwensu nwaa ya onwunwa.

² Mgbe o busiri onu iri ubochi anọ ehie na abali, agụgụ gurụ ya nke ukwu.

³ Mgbe ahụ onye ọnwụnwá ahụ b́iakwutere ya sị, “Ọ buru na ị bu Ọkpara Chineke, gwa nkume ndị a ka ha ghọọ achicha.”

⁴ Ma Jisọs zara, “E dere ya n’akwukwọ nsọ sị, ‘Ọ bughị naanị site na achicha* ka mmadu si adi ndu, kama site n’okwu niile si n’onu Chineke puta.’†”

⁵ Mgbe ahụ, ekwensu duuru ya baa n’obodo nsọ ahụ, mee ka o guzo n’ebe dikarisiri elu nke ulonso ukwu,

⁶ sị ya, “Ọ buru na ị bu Ọkpara Chineke, site n’ebe a tuda onwe gi n’ala. N’ihi na e dere ya n’akwukwọ nsọ sị,

“‘Ọ ga-enye ndi mmuo ozi ya iwu banyere gi, ha ga-ebuli gi elu n’aka ha ka ị ghara ikpobi ukwu gi na nkume.’‡”

⁷ Ma Jisọs zara sị ya, “E deela ya n’akwukwọ nsọ sị, ‘I gaghị anwa Onyenwe gi na Chineke gi onwunwa.’§”

⁸ Ozokwa, ekwensu kpooro ya gaa n’elu ugwu di elu, gosi ya alaeze niile nke uwa na ebube ha.

⁹ Ọ siri ya, “Aga m enye gi ha niile ma ọ buru na ị daa n’ala kpoọ isiala nye m.”

¹⁰ Ma Jisọs siri ya, “Si n’ebe m no puo, ekwensu. N’ihi na akwukwọ nsọ kwuru sị, ‘Ọ bu naanị Onyenwe anyi Chineke gi ka ị ga-akpo isiala nye, naanị ya ka ị ga-efekwa.’*”

* 4:4 Achicha nwere ike buru nri † 4:4 Okwu a dikwa n’akwukwọ Dit 8:3. ‡ 4:6 Abu 91:11,12 § 4:7 Guokwa ya n’akwukwọ Dit 6:16. * 4:10 Nke a dikwa n’akwukwọ Dit 6:13.

11 Mgbe ahụ ekwensu hapụrụ ya laa. Ndi mmụọ ozi biakwutere ya, nonyere ya, na-ejere ya ozi.

Jisọs ebido ọrụ nkwusa

12 Mgbe Jisọs nuru na e tinyela Jọn n'ulo mkporo, o puru gaa Galili.

13 Emesja, o hapuru Nazaret gaa biri na Kapanom, bu obodo di n'akuku osimiri Galili. O di nso n'oke ala Zebulon na Naftali.

14 N'uzo di otu a, amuma ahụ Aizaya buru mezuru. Amuma nke sirị,

15 “Ala Zebulon na ala Naftali,
nke di n'akuku osimiri, n'ofe Jodan,
Galili nke ndi mba ozo,

16 ndi no n'ochichiri
ahula ihè di ukwu.

Ndi bi n'ala onyinyo onwu
ka ihè nwukwasiri.”†

17 Site n'oge ahụ gaa n'ihu Jisọs bidoro na-ekwusa na-asị, **“Chegharianu, n'ihì na alaeze eluigwe di nso.”**

Okpukpo ndi na-eso uzo ya

18 Ma mgbe Jisọs na-agafe n'akuku osimiri Galili, o huru umunne abuo, Saimon onye a na-akpo Pita, na Andru nwanne ya, ndi ọrụ ha bu iku azu, ebe ha no n'ugbo mmiri na-aku azu.

19 O sirị ha, **“Bianu soro m. Aga m eme unu ndi oku na-akuta mmadu.”**

20 Ha hapuru ugbo azu ha otu mgbe ahụ soro ya.

† 4:16 Aiz 9:1,2

²¹ Mgbe ọ gara n'ihu nke nta, ọ hụrụ ụmụnne abụọ ọzọ, Jemis nwa Zebedi na Jọn nwanne ya, ebe ha na nna ha Zebedi nọ n'ime ụgbọ mmiri na-ekezi ụgbụ azụ ha. Ọ kpọkwara ha,

²² ngwangwa ha hapụrụ ụgbọ ha na nna ha soro ya.

Jisọs agwọọ ndị ọrịa

²³ Jisọs jeghariri n'obodo niile nke Galili, na-akuzi ihe n'ulọ nzukọ niile ha, na-ekwusakwa ozioma nke alaeze ahụ. Ọ na-agwọkwa ọrịa na nrịa nrịa niile dị iche iche n'etiti ndị ahụ.

²⁴ Akukọ banyere ya gbasara jezuo akukọ Siria niile. Mgbe ahụ ọtụtụ ndị mmadụ kpọtaara ya ndị niile ahụ na-esighi ike, ndị na-aria ụdi ọrịa dị iche iche, ndị nwere ahụ mgbu, na ndị mmuọ ojọọ na-esogbu, na ndị akwukwu, na ndị akukọ ahụ ha kponwuru akponwu. Ọ gwọkwara ha niile.

²⁵ Ọtụtụ mmadụ sitere na Galili, Dekapolis,‡ Jerusalem, Judia na n'ofe osimiri Jodan, soro ya.

5

Nkwusa banyere alaeze ọhụrụ ahụ

¹ Mgbe Jisọs hụrụ igwe mmadụ ahụ, ọ rigooro n'elu ugwu. Mgbe ọ noduru ala, ndị na-eso ụzọ ya bjakwutere ya,

² o bido ikuziri ha ihe.

Okwu banyere ndị ngozi na-adiri

Ọ sirị:

³ “**Ngọzi na-adiri ndị bu ogbenye n'ime mmuọ, n'ihu na alaeze eluigwe bu nke ha.**

‡ **4:25** Dekapolis putara Obodo iri.

- 4 Ngozi na-adiri ndi na-eru uju,
n'ih i na a ga-akasi ha obi.
- 5 Ngozi na-adiri ndi di nwayoo n'obi,
n'ih i na ha ga-eketa uwa.
- 6 Ngozi na-adiri ndi agu ezi omume na-agu,
n'ih i na ndi ah u ka af o ga-eju.
- 7 Ngozi na-adiri ndi na-eme obi ebere,
n'ih i na ha ka a ga-emere ebere.
- 8 Ngozi na-adiri ndi di ocha n'obi,
n'ih i na ha ga-ah u Chineke anya.
- 9 Ngozi na-adiri ndi na-eme ka udo di n'etiti
mmadu na ibe ya,
n'ih i na a ga-akpo ha umu Chineke.
- 10 Ngozi na-adiri ndi a na-emegbu n'ih i ezi
omume,
n'ih i na alaeze eluigwe bu nke ha.
- 11 "Ngozi na-adiri unu mgbe ndi mmadu na-
akocha unu, na-emegbu unu, ma na-ekwukwa
okwu ojo na ugha niile di iche iche megide unu
n'ih i m.
- 12 Nuri anu onu, nwekwanu obi ut o, n'ih i na
ugwo oru unu di ukwu n'eluigwe. N'ih i na
n'uzo di otu a ka ha sogburu ndi amuma ndi
buru unu uzo.

Nnu na ihe

- 13 "Unu bu nnu nke uwa, ma o buru na nnu
adighi atokwa ut o, a ga-eji gini mee ka o to o ut o
ozo? O bakwaghi uru obula, ma o bugh i naani
itufu ya, ka ndi mmadu zo o ya ukwu.
- 14 "Unu bu ihe nke uwa. Unu di ka obodo e
wuru n'elu ugwu nke a na-apugh i izo ezo.

15 Ndi mmadu adighi amunye oriona donye ya n'okpuru igbe, kama a na-adokwasị ya n'elu ihe idoba oriona, ka o nye ndi niile no n'ulo ahụ ihè.

16 Ya mere, kwerenu ka ihè unu nwuo nye mmadu niile, ka ndi mmadu hu oru oma unu, tookwa Nna unu nke bi n'eluigwe.

Mmezu iwu

17 "Unu echela na m biara ikagbu iwu Mosis, maobu ozizi ndi amuma. Abiaghi m ikagbu akagbu, kama abiara m imezu ha.

18 N'ezie, agwa m unu, na tutu eluigwe na uwa agabiga, o dighi otu mkpuru edemede obula di nta, o buladi nke dikarisiri nta, nke a ga-esi n'Iwu a wepu ruo mgbe ha niile ga emezu.

19 N'ihia ya, onye obula nke ga-emebi otu n'ime iwu ndi a, o buladi nke dikarisiri nta, ma kuziekwara ndi ozọ ime otu ahụ, a ga-agu onye ahụ n'onye dikarisiri nta n'alaeze eluigwe. Ma onye na-ezi umu mmadu ka ha debe iwu ahụ, ma na-emekwa okwu ndi ahụ n'onwe ya, a ga-akpo ya onye di ukwu n'alaeze eluigwe.

20 Ka m doo unu aka na nti. O buru na ezi omume unu akarighi ezi omume ndi Farisii na ndi ozizi iwu, unu apughị iba n'alaeze eluigwe ma oli.

Ozizi banyere igbu mmadu

21 "Unu nuru na-agwara ndi mmadu n'oge gara aga, si, 'Onye egbula mmadu, onye obula gburu mmadu a ga-ekpe.'*

22 Ma asi m unu, na onye obula nke naewe iwe megide nwanna ya, na-enyefe onwe ya

* 5:21 Opu 20:13

n'aka ikpe. Onye ọbụla nke na-akpọ nwanna ya 'Raka,' ya bụ Onye iberiibe,†ga-aza ajụjụ n'ụlọikpe. Ọzọkwa, onye ọbụla nke kpọrọ nwanne ya,‡'Onye nzuzu,'§na-edo onwe ya ịba n'ọkụ ala mmụọ.

23 "Ya mere, ọ bụrụ na ị gaa inye onyinye ị n'ebe ịchụ aja, ma cheta n'ebe ahụ na ị na nwanne ị adighị n'udo,

24 hapụ onyinye ị n'ebe ịchụ aja, laa ka ị na nwanne ị kpezie. Mgbe unu mere udo, laghachi bịa nye onyinye ị.

25 "Mee ọsịisọ ka ị na onye kpọ ị eje ụlọ ikpe kpezie, mgbe ọ na-eburubeghị ikpe ị na ya jee n'aka ọkaikpe, onye ga-enyefe ị n'aka ndi nche, ma eleghị anya etinye ị n'ụlọ mkpọrọ.

26 N'ezie, agwa m ị, ị gaghị e si n'ebe ahụ pụta ruo mgbe ị kwughachiri kobo niile i ji.*

Ịkwa iko

27 "Unu nụrụ na e kwuru si, 'Akwala iko.'†

28 Ma asị m unu, onye ọbụla lere nwanyị anya site na-agụ ịkwa iko emeelari mmehie ịkwa iko n'ime obi ya megide nwanyị ahụ.

29 N'ihie nke a, ọ bụrụ na anya aka nri ị na-eme ka i jehie, ghupụ ya tufuo. Ọ kaara ị mma na i tufuru otu akụkụ ahụ ị baa n'alaeze kari na i ji ahụ zuruoke baa n'ọkụ ala mmụọ.

30 Ọ bụrụ na aka nri ị na-eme ka i jehie, gbupụ ya tufuo. Ọ kaara ị mma na i tufuru otu akụkụ

† 5:22 Ọfọ ogori, n'okwu nlelị anya ‡ 5:22 Nke a pụtara nwanna n'ime Kraịst § 5:22 Maọbụ, Onye na-enweghị uche

* 5:26 Maọbụ, ugwo niile † 5:27 Ọpụ 20:14

ahụ gị ma baa n'alaeze eluigwe, karịa na i ji ahụ zuruoke ma baa n'ọkụ ala mmụọ.

Igba alụkwaghị m

³¹ “E kwukwara si, ‘Onye ọbụla chọrọ igbara nwunye ya alụkwaghị m, ga-ebu ụzọ dee akwụkwọ alụkwaghị m nye nwunye ya.’[‡]

³² Ma asị m unu, onye ọbụla gbara nwunye ya alụkwaghị m, ma ọ bughị n'ihị ikwa iko, ọ natinye nwanyị ahụ n'ọnọdu ga-eme ka ọ kwaa iko. Ọ bụrụ na nwanyị ahụ alụọ di ọzọ, nwoke ahụ lụrụ nwanyị ahụ na-emekwa mmehie ikwa iko.

Ịnụ iyi

³³ “Ozọkwa, unu nụrụ na a gwara ndị mmadụ n'oge gara aga si, ‘Anụla iyi ụgha, kama mezuo ihe niile unu nụrụ n'iyi nye Onyenwe anyị.’

³⁴ Ma asị m unu anụla iyi ọbụla. Ejikwala eluigwe anụ iyi n'ihị na eluigwe bụ ebe ocheeze Chineke di.

³⁵ Ejikwala ụwa anụ iyi n'ihị na ụwa bụ ebe mgbakwasị ukwụ ya. Ejikwala Jerusalem anụ iyi n'ihị na ọ bụ obodo Eze ukwu ahụ.

³⁶ Ejikwala isi gị anụ iyi n'ihị na ị pughị ime ka otu agiri isi gị di ọcha maọbụ di oji.

³⁷ Anụla iyi ọbụla. Kama ka okwu unu bụrụ ‘E’ maọbụ ‘Ee’; ihe ọbụla gafere nke a sitere n'aka ajọ onye ahụ.

Ibọ ọbọ

[‡] 5:31 Dit 24:1

38 “Unu anụla na e kwuru si, ‘Ọ bụ anya ka a kụkpọrọ, anya n’ọnọdụ anya. Ọ burụkwa otu eze ka e tipurụ, eze n’ọnọdụ eze.’ §

39 Ma ana m asị unu eguzogidela onye bụ ajọ onye. Kama ọ burụ na mmadụ amaa gị ụra na ntị aka nri, tughariara ya ntị nke ọzọ.

40 Ọ burụ na mmadụ agbaa gị akwụkwọ n’ụlọikpe, ka ọ nara gị uwe ime gị, nyekwa ya uwe nke elu gị.

41 Ọ burụ na mmadụ esite n’ike choọ ka i soro ya gaa puku nzo ụkwụ atọ, soro ya gaa puku nzo ụkwụ isii.

42 Nye onye ọbụla riọrọ gị ihe. Achughachikwala ndị na-abịa ka i binye ha ego.

Ihụ ndị iro n’anya

43 “Unu nūrụ na e kwuru si, ‘Hunụ ndị agbataobi unu n’anya, ma kpọkwanụ ndị iro unu asị.’*

44 Ma asị m unu, hunụ ndị iro unu n’anya, kpekwaaranụ ndị na-esogbu unu ekpere.

45 Nke a ga-eme ka unu burụ ụmụ nke Nna unu bi n’eluigwe, onye na-eme ka anwụ mụọrọ ndị ọma na ndị ọjọọ, na-emekwa ka mmiri zooro ndị ezi omume na ndị ajọ omume.

46 Ọ burụ naanị ndị hūrụ unu n’anya ka unu na-ahụ n’anya, gini ga-abụ ụgwọ ọrụ unu? Ọ bụladị ndị ọna ụtụ na-emekwa otu a.

47 Ọ burụkwa na unu na-ekele naanị ndị enyi unu ekele, ọ dighi ihe ọbụla di iche n’ebe unu

§ 5:38 Ọpụ 21:24; Lev 24:20; Dit 19:21 * 5:43 Lev 19:18

na ndị ọzọ nọ. N'ihị na ndị na-amaghị Chineke na-emekwa otu ahụ.

⁴⁸ Ya mere, unu kwesiri izuoke n'irụ ọrụ ọma, dika Nna unu bi n'eluigwe si zukwaa oke.

6

Ozizi banyere inye onyinye

¹ “Kpacharanụ anya ka unu ghara ime ezi omume unu naanị ka ndị mmadụ hụ unu. N'ihị na unu mee nke a, unu agaghị enweta ụgwọ ọrụ ọbụla site n'aka Nna unu bi n'eluigwe.

² “Unu afụla opi mgbe unu na-enye ndị nọ na mkpa onyinye, n'ihị na otu a ka ndị ihu abụọ na-eme n'ụlọ nzukọ na n'okporouzo, ka ndị mmadụ too ha. N'ezie, ana m agwa unu, ha anatala ụgwọ ọrụ ha n'izuoke.

³ Mgbe unu chọrọ irụ ọrụ ebere, meenụ ya na nzuzo. Ekwela ka aka ekpe gị mata ihe aka nri gị na-achọ ime.

⁴ Ka onyinye gị buru na nzuzo. Mgbe ahụ, Nna gị, onye na-ahụ ihe dị na nzuzo ga-akwughachi gị.

Ozizi banyere ekpere

⁵ “Mgbe ọbụla unu chọrọ ikpe ekpere, unu emela dị ka ndị ihu abụọ, n'ihị na ha hụrụ iguzo n'ime ụlọ ekpere, nakwa n'akụkụ ụzọ n'anya na-ekpe ekpere, ebe ndị mmadụ ga-ahụ ha. N'ezie, agwa m unu, ha anatala ụgwọ ọrụ ha n'ebe o zuruoke.

⁶ Kama, mgbe unu chọrọ ikpe ekpere, baanụ n'ime ime ụlọ unu. Mechiekwanụ ụzọ unu, kpọkuonụ Nna unu n'ekpere na nzuzo. Mgbe

ahụ Nna unu, onye na-ahụ ihe e mere na nzuzo, ga-enye unu ụgwọ ọrụ unu.

⁷ Mgbe unu na-ekpe ekpere, unu ekwula okwu nkwukwasị efu dị ka ndị na-amaghị Chineke na-eme. Ha chere na a ga-anụ ekpere ha n'ihì ọtụtụ okwu ha na-ekwu.

⁸ Unu adịla ka ha. Chetanụ na tupu unu ariọ ariọ ọbụla, Nna unu bi n'eluigwe maara ihe na-akpa unu.

⁹ “Sinu otu a na-ekpe ekpere:
“ Nna anyị nke bi n'eluigwe,
ka e doo aha gị nsọ.

¹⁰ Ka alaeze gị bịa,
ka e mee uche gị n'ụwa,
dịka e si eme ya n'eluigwe.

¹¹ Nye anyị nri nke ụbọchị taa.

¹² Gbaghara anyị mmehie anyị,
dịka anyị si agbaghara ndị na-emehie
megide anyị.

¹³ Ekwela ka anyị daba n'ime ọnwụnwa,
kama, zoputa anyị n'aka ajọ onye ahụ.’*

¹⁴ Ọ bụrụ na unu agbaghara ndị mmadụ mgbe ha mehere megide unu, Nna unu nke bi n'eluigwe ga-agbagharakwa unu mmehie unu.

¹⁵ Ọ bụrụkwanyị na unu agbagharaghị ndị ọzọ mmehie niile ha, Nna unu nke bi n'eluigwe agaghị agbaghara unu mmehie unu.

Ibu ọnụ

* **6:13** Akwụkwọ ochie ụfọdụ na-emechi ekpere a n'uzọ dị otu a, n'ihì n'alaeze bụ nke gị, ike na otuto ruo mgbe niile ebighị ebi. Amen.

16 “Ozọ, mgbe ọbụla unu na-ebu ọnụ, unu agbarụla ihu unu dịka ndị ihu abụọ na-eme. N’ihi na ha na-agbarụ ihu ha ka ndị ọzọ hụ na ha na-ebu ọnụ. N’ezie agwa m unu, ha anatala ụgwọ ọrụ ha.

17 Mgbe ị na-ebu ọnụ, tee isi gị mmanụ, ma saakwa ihu gị mmiri,

18 ka ndị ọzọ ghara ihụta na ị na-ebu ọnụ kama ka ọ burụ naanị nye Nna gị, onye anya na-adighị ahụ. Nna gị, onye na-ahụ ihe niile na-eme na nzuzo, ga-akwụ gị ụgwọ.

Ịkpado akụ n’eluigwe

19 “Unu akpadola akụ n’ụwa nye onwe unu, ebe ọ ga-agba nchara, akịka atakwa ya, ebe ndị ohi ga-etiwa ma zukwaa ha.

20 Kama kwadoonụ akụ n’eluigwe nye onwe unu, ebe ha na-agaghị agba nchara, ebe akịka na-agaghị eri ha, ebe ndị ohi na-adighị etiwa maọbụ zuo ihe.

21 N’ihi na ebe ọbụla akụ unu dị ka obi unu ga-adịkwa.

22 “Anyị bụ oriọna nke anụ ahụ. Ọ burụkwa na anyị gị adịrị ọcha, ahụ gị niile ga-ejuputa n’ihè.

23 Ọ burụ na anyị gị ajọọ njọ, akụkụ ahụ gị niile ga-ejuputa n’ọchịchiri. Ọ burụkwa na ihè ahụ dị n’ime gị aghọọ ọchịchiri, ọchịchiri ahụ ga-adị ukwuu.

24 “Ọ dighị onye ọbụla puru ife nna ukwu abụọ, n’ihi na ọ ga-achọ ihu otu n’ime ha n’anya, kpọkwa nke ọzọ asị, maọbụ sọpuru otu ma lelia

nke ọzọ anya. Otu a kwa i nweghị ike ife Chineke na akụ otu mgbe ahụ.

Echegbula onwe unu

²⁵ “N’ihi nke a ka m ji na-asị unu, unu echegbula onwe unu banyere ndụ unu, ihe unu ga-eri, maọbụ ihe unu ga-añụ, maọbụ banyere ahụ unu, ihe unu ga-eyi n’ahụ. Ọ bụ ndụ akariğhị nri eji azụ ya, ka ọ bụ ahụ akariğhị ihe e ji ekpuchi ya?

²⁶ Werenụ ụmụ nnunụ dị ka ihe ịmaatụ. Ha adighi akụ mkpuru n’ubi maọbụ ewe ihe ubi. Ha adighi achikotakwa ihe debe n’oba. Ma Nna unu nke bi n’eluigwe na-azụ ha. Ọ bụ na unu adighi oke onuahia karịa ha?

²⁷ Onye n’etiti unu puru itinye otu nkeji n’ogologo ubochi nke ndụ†ya site n’ichegbu onwe ya?

²⁸ “Gini mekwaranụ unu ji na-anọ n’echiche oge niile maka uwe? Leenụ okoko osisi nke ohia. Ha adighi arụ ọrụ maọbụ dogbuo onwe ha n’ọrụ.

²⁹ Ma asị m unu, ọ buladi Solomon n’ebube nke ibụ eze ya niile, eyighi uwe obula mara mma di ka otu n’ime okoko osisi nke ohia ndi a.

³⁰ Ma ọ buru na Chineke si otu a choo ahijia efu nke ubi mma, nke puru idi ndu taa ma echi atuba ha n’ite oku, ọ bụ na ọ gaghi a choo unu mma karia. Unu ndi okwukwe nta?

³¹ N’ihi nke a, unu echegbukwala onwe unu na-asị, ‘Gini ka anyi ga-eri?’ maobu, ‘Gini ka anyi ga-anu?’ maobu, ‘Ginikwa ka anyi ga-eyi?’

† 6:27 Maobu, otu kubit n’ogologo ya

32 Ọ bụ ihe ndị a ka ndị na-amaghị Chineke na-achọsi ike. Ma Nna unu bi n'eluigwe maara na ọ dị unu mkpa.

33 Ma burunu ụzọ chọọ alaeze ya na ezi omume ya, a ga-atụkwasi kwara unu ihe ndị a niile.

34 Ya mere, unu echegbula onwe unu banyere echi, n'ihì na echi ga-echere onwe ya. Nsogbu nke ụbọchị taa ezuorola ụbọchị taa.

7

Ikpe ndị ọzọ ikpe

1 “Unu ekpela ndị ọzọ ikpe, ka a ghara ikpekwa unu ikpe.

2 N'ihì na a ga-ekpe unu ikpe dika unu si kpee ndị ọzọ. Ọ bụkwa ihe unu ji tọrọ ndị ọzọ ka a ga-eji tọrọ unu.

3 “Gini mere i ji elee ntakiri ahìhia dị nwanna gi* n'anya ma i dighi ahuta obodobo osisi di gi onwe gi n'anya?

4 Olee otu i ga-esi gwa ya si, 'Nwanna m, kwere ka m tupu gi ntakiri ahìhia danyere gi n'anya,' mgbe obodobo osisi di gi n'anya, nke na-adighi ekwe gi huzie uzọ.

5 Onye ihu abụọ! Buru uzọ wepu obodobo osisi di gi n'anya ka i nwee ike ihuzi uzọ tupu ntakiri ahìhia nke di nwanna gi n'anya.

6 “Enyela nkita ihe di nsọ. Enyekwala ezi ihe di oke onuahia. Ha ga-azọtọ ha ma tughariakwa dorie gi.

Riọonu, chọonu, kuonu aka

* 7:3 Nwanna gi onye agbataobi gi.

7 “Na-ariṅṅụ, unu ga-ariṅṅa, na-achṅṅụ, unu ga-achṅṅa, kuṅkwani aka n’uzo, a ga-emeghekwarara unu uzo.

8 N’ihi na onye na-ariṅṅa, na-ariṅṅa. Onye na-achṅṅa, na-achṅṅa. Onye na-aku aka n’uzo ka a ga-emeghekwarara uzo.

9 “O di onye n’ime unu, ma o buru na nwa ya arigga ya achicha, ga-enye ya okwute?

10 Maabu, nwata ahụ arigga azu, o nye ya agwo?

11 Ya mere, ebe unu ndi ogogo maara otu e si enye umu unu ezi onyinye, Nna unu bi n’eluigwe o gaghi enye unu karịa, ma o buru na unu arigga ya!

12 Ya mere, n’ime ihe niile, na-emeso ndi mmadu di ka i si chogo ka ha mesoo gi. Nke a bu nchikota ihe iwu na ndi amuma ziri.

Uzo di warawara na ndi di obosara

13 “Sitenu n’onu uzo di warawara banye. N’ihi na onu uzo ahụ di obosara. Mbara ka uzo ahụ dikwa na-eduba n’ila n’iyi. Otutu na-esoro ya.

14 Ole na ole na-achota uzo ahụ na-eduba na ndu, n’ihi na o di warawara, dikwa nkpagide.

Osis na mkpuru ya

15 “Kpachapunu anya! N’ihi na ndi amuma ugha di. Ha na-abiakwute unu n’udidi aturu, ma ha bu agu.

16 A ga-esite na mkpuru†ha mata ndi ha bu. Ndi mmadu o na-esite n’osisi ogwu di n’ohia

† **7:16** *Mkpuru* N’ebe a o bu ihe Igbo na-akpo omume maabu agwa.

ghota mkpuru osisi grepu, ka ha na-esite n'osisi uke gbara n'ohia ghotu mkpuru fiig?

17 N'uzo di otu a, osisi obula di mma na-amiputa mkpuru oma, ma osisi di njo na-amiputa mkpuru di njo.

18 Osi na-ami mkpuru oma adighi ami mkpuru ojo. Nke na-ami mkpuru ojo adighikwa ami mkpuru oma.

19 Ma osisi obula na-amighi mkpuru oma ka a ga-egbutu tunye ya n'oku.

20 Uzo e si amata osisi oma bu site na mkpuru ya.

Ndi ga-abanye n'alaeze

21 "O bughu ndi niile na-asu m 'Onyenwe anyi, Onyenwe anyi,' ga-abanye n'alaeze eluigwe, kama o bu naani ndi ahụ na-eme ihe Nna m nọ n'eluigwe na-achọ ka ha mee.

22 N'ubochi ahụ, otutu ndi mmadu ga-asu m, 'Onyenwe anyi, Onyenwe anyi, o bu na anyi ejighi aha gi buo amuma, jiri aha gi chupu mmuo ojo, ma jirikwa aha gi ruo otutu oru ebube?'

23 Mgbe ahụ aga m agwa ha hooaha si ha, 'Amaghi m unu, sitenu n'ihu m puo, unu ndi ajo omume!'

Ihe iso Jisọs Putara

24 "Onye obula nara nti n'okwu ndi a m kwuru, ma meekwa ha, di ka nwoke ahụ maara ihe, onye wuru ulo ya n'elu oke nkume.

25 Mmiri zosikwara ike n'elu ulo ahụ, idee mmiri sokwara, tie n'ulo ahụ. Ifufe siri ike fekwara, ma ulo ahụ adaghi. N'ihia na e wuru ntola ya n'elu oke nkume.

²⁶ Ma ndị niile n'uru okwu ndị a, ma lefuru ha anya, bụ ndị nzuzu. Ha dị ka nwoke wuru ụlọ ya n'elu aja.

²⁷ Ngwangwa mmiri zoro, idee mmiri sokwara, ifufe fesikwara ike tie n'ụlọ ahụ, ụlọ ahụ dara daruo ala. Ođida ya dị ukwu.

²⁸ Mgbe Jisọs kwuchara okwu ndị a, ozizi ya juru igwe mmadu ahụ niile anya.

²⁹ N'ihia na o ziri ihe dika onye nwere ikike. O bughị dị ka ndị ozizi iwu ha.

8

Ogwugwo onye ekpenta

¹ Otutu mmadu sooro Jisọs mgbe o si n'ugwu ahụ rịdata.

² Mgbe ha na-aga n'uzo, otu onye ekpenta biakwutere ya kpoo isiala nye ya, rịo ya si, "Onyenwe m, o buru na i chooro, i puru ime ka m di ocha."

³ O setipuru aka ya, metu ya si, "Achoro m ka i di ocha, dirikwa ocha!" Ngwangwa, ekpenta ahụ lara.

⁴ Jisọs nyere nwoke ahụ iwu si ya, "Hu na igwaghị onye obula, kama gaa gosi onye nchuaja onwe gi, चुokwa aja onyinye dika Mosis, nyere n'iwu, ka o buru ihe ama nye ya."

Okwukwe nke onye ochiagha

⁵ Mgbe o banyere na Kapanom,* otu onye ochiagha† biakwutere ya rịo ka o nyere ya aka.

* **8:5** Obodo dika isiri nso osimiri Jordan, n'akuku ndida ugwu onu mmiri Galili. † **8:5** Onye na-achi nari ndi agha

6 Ọ siri, “Onyenwe m, onye na-ejere m ozi dina n’ulo n’oke ihe mgbu, akuku ahụ ya kponwukwara akponwu.”

7 Jisọs siri ya, “**Ọ bu m bia gwọọ ya?**”

8 Ma onye ochiagha ahụ zara ya si, “Onyenwe m, ekwesighi m ka i bata n’okpuru ulo m. Naani nodu n’ebe a, kwuo okwu, ahụ ga-adikwa onye na-ejere m ozi ike.

9 N’ihi na mu onwe m bukwa onye no n’okpuru ikike ochichi, nwee ndi agha no n’okpuru m. Ana m asi onye nke a, ‘gaa.’ Ọ gaa, sikwa onye nke ozo, ‘bia.’ Ọ bia. Ana m asi ohu m, ‘mee nke a.’ Ọ na-emekwa ya.”

10 Mgbe Jisọs nuru okwu a, o juru ya anya nke ukwu. Ọ gwara igwe mmadu ahụ so ya okwu si, “**N’ezie, ahubeghi m okwukwe di otu a ebe obula; o buladi n’Izrel niile.**

11 N’ezie kwa, otutu ndi mmadu ga-esite n’owuwa anyanwu nakwa odida anyanwu bia soro Ebrahim na Aizik na Jekob nokoo n’oriri n’alaeze eluigwe.

12 Ma umu alaeze ahụ, ka a ga-atupu n’ezi, n’ime ochichiri, ebe ikwa akwa na ita ikikere eze ga-adi.”

13 Jisọs gwara ochiagha ahụ okwu si ya, “**Laa! E meerela gi di ka okwukwe gi siri di.**” Ahụ diri onye ahụ na-ejere ya ozi mma n’otu awa ahụ.

Jisọs agwọọ ndi oria

14 Mgbe Jisọs ruru n’ulo Pita, o choputara na nne nwunye ya nwere ahụ oku.

15 Ọ meturu ya aka, ahụ oku ahụ hapuru ya, o biliri malite ijere ya ozi.

16 N’oge uhuruchi, ha kpotaara ya otutu ndi mmuo ojojo na-esogbu. O ji okwu onu chupu mmuo ojojo ahụ niile, gwokwa ndi niile ahụ na-adighi ike.

17 Nke a bu imezu amuma ahụ Aizaya buru si, “O bupuru nri nri anyi niile, burukwa oria anyi niile.”‡

Ihe o ga-efu iso Jisos

18 Mgbe Jisos huru igwe mmadu di ukwu ndi gbara ya gburugburu, o nyere ndi na-eso uzọ ya iwu ka ha gafee n’ofe nke ozọ.

19 N’oge ahụ, otu onye n’etiti ndi na-ezi iwu biakwutere ya si ya, “Onye nkuzi, aga m eso gi gaa ebe obula i na-aga.”

20 Jisos zara, si, “**Nkita ohia nwere onu ebe ha na-edina. Umụ nnunu nke igwe nwekwara akwu; ma Nwa nke Mmadu enweghi ebe obibi.**”

21 Otu onye ozọ n’ime ndi na-eso uzọ ya siru ya, “Onyenwe m, aga m eso gi, kama kwere ka m buru uzọ gaa lie nna m.”

22 Ma Jisos zara si ya, “**Soro m ugbu a. Hapu ndi nwuru anwu ka ha lie ndi nwuru anwu ibe ha.**”

Ebili mmiri adajuo

23 Mgbe o banyere n’ugbo, ndi na-eso uzọ ya sooro ya.

24 N’otu ntabi anya, oke ifufe bidoro ife n’odo mmiri ahụ, nke mere na ebili mmiri na-ekpuchi ugbo ahụ. Ma o no na-arahu ura mgbe ihe ndi a na-eme.

‡ 8:17 Aiz 53:4

25 Ndi na-eso ụzọ ya jekwuuru ya, kpotee ya, si ya, “Onyenwe anyi, zoputa anyi! Lee, na anyi n’ala n’iyi.”

26 Ma o zaghachiri, “Unu ndi okwukwe nta, ginị mere ụjọ ji na-atu unu?” Mgbe ahụ o biliri baara ifufe ahụ na ebili mmiri ahụ mba. Ha niile dajuru, deere jii.

27 O juru ndi na-eso ụzọ ya anya, mee ka ha juo ajuju si, “O bu ụdi mmadu di anaa ka nwoke a bu? O buladi ifufe na ebili mmiri na-eme ihe o kwuru.”

Ogwugwo ndi mmuo ojojo na-esogbu

28 Mgbe o rutere n’ofe nke ozọ nke obodo Gadarin, mmadu abuo ndi mmuo ojojo si n’ebe a na-eli ozu zutere ya. Ha na-akpa ike nke ukwu, na o dikwaghi onye na-esite n’uzo ahụ agafe n’ihi ha.

29 Ngwangwa, ha tiri mkpu bido na-aju ajuju si, “Ginị ka anyi na gi nwekorọ, gi Okpara Chineke? I gaghị echekwa eche ka oge ruo tupu ibido ita anyi ahuhu?”

30 Igwe ezi§ nọ n’akuku ebe ahụ na-akpa nri.

31 Mmuo ojojo ndi a rioro ya aririo si, “O buru na i chupu anyi, biko, hapu anyi ka anyi banye n’ime ezi ndi a.”

32 O nyere ha iwu si ha, “Ngwa, gaanu!” Ha sitere n’ime mmadu abuo ahụ puta banye n’ime igwe ezi ahụ. Otu mgbe ahụ kwa, ezi ndi ahụ niile gbaara oso site na mkputamkpu ala onu mmiri ahụ dabanyechaa n’ime mmiri ahụ. Ha nwukwara n’ime ya.

§ 8:30 Ezi Ezi bu otu n’ime anumanu ndi na-adighi ocha nye ndi Juu. Lev 11:7

³³ Ndi na-elekota igwe ezi ndi ahụ gbapuru gbaga n'ime obodo koro ha ihe niile mere; tinyere ihe mere ndi ahụ mmuọ ojuo na-esogbu.

³⁴ Ya mere ndi niile no n'obodo ahụ putara ihu Jisọs. Mgbe ha huru ya ha roro ya si ya puora ha n'akuku obodo ha.

9

Jisọs agwoọ onye ahụ ya kponwuru akponwu

¹ Jisọs banyekwara n'ugbo mmiri nke kworo ya biaru n'obodo nke ya.

² Ndi ikom ufodu butere ya otu nwoke akuku ahụ ya kponwuru akponwu, bu onye dina n'ute. Mgbe Jisọs huru okwukwe ndi ahụ, o gwara onye oria ahụ okwu si ya, **"Nwee obi ike nwa m nwoke n'ih na a gbagharala gi mmehie gi niile."**

³ N'oge a, ufodu ndi ozizi iwu nke ndi Juu no n'ebe ahụ siritara onwe ha, "Nwoke a na-ekwulu Chineke."

⁴ Ma ebe Jisọs matara ihe ha na-eche n'obi ha, o siri, **"Gini mere unu ji na-eche ajo echiche n'obi unu?"**

⁵ Olee nke ka mfe ikwu? O bu i si, 'A gbagharala gi mmehie gi niile,' ka o bu i si, 'Bilie jee ije?'

⁶ Ma ka unu mata na Nwa nke Mmadu nwere ikike n'awa igbaghara mmehie." O siri onye ahụ akuku ahụ ya kponwuru akponwu, **"Bilie, chiru ute gi laa!"**

⁷ Nwoke ahụ biliri, chiru ute ya laa n'ulo ya.

⁸ Mgbe igwe mmadu a huru ihe ahụ mere, akpata oyi juru ha n'ahụ n'ih egwu. Ha tokwara

Chineke onye na-enye ụmụ mmadụ ikike dị otu a.

Okpukpo Matiu

⁹ Mgbe Jisọs si n'ebe ahụ na-aga, ọ hụrụ otu nwoke a na-akpọ Matiu ka ọ nọduru ala n'ụlọ inakọta ụtu. Ọ sịrị ya, “**Soro m.**” Na-atufughị oge, ọ hapuru ihe niile soro ya.

¹⁰ Dị ka ọ nọduru ala iri nri uhuruchi n'ụlọ Matiu, otutu ndị ọna ụtu na ndị mmehie sooro ya na ndị na-eso ụzọ ya nọdu na-eri nri.

¹¹ Mgbe ndị Farisii hụrụ nke a, ha juru ndị na-eso ụzọ ya ajuju sị ha, “Gini mere onye ozizi unu ji eso ndị ọna ụtu na ndị mmehie na-eri nri?”

¹² Mgbe ọ nuru nke a, Jisọs sịrị, “**Mkpa dibia adighi akpa ndi ahụ di ike, kama ọ bu ndi ahụ na-esighi ike ka mkpa dibia na-akpa.**

¹³ Ma gaanu mta ihe okwu a putara, ‘Ana m achọ ebere, ọ bughị aja.’* N’ihi na abighi m ikpo ndi ezi omume, kama abịara m ikpo ndi mmehie.”

Ajuju banyere ibu onu

¹⁴ Emesia, ndi na-eso ụzọ Jon biara juo ya ajuju sị, “Gini mere ndi na-eso ụzọ gi adighi ebu onu di ka anyi onwe anyi na ndi Farisii na-eme?”

¹⁵ Jisọs juru ha sị, “**O kwesiri ka ndi enyi onye na-alu nwunye oheru noro na mwute na-erighi nri, mgbe ha na di nwanyi oheru no? Oge na-abia mgbe a ga-ewepu di nwanyi oheru n’etiti ha, mgbe ahụ ka ha ga-ebu onu.**

¹⁶ “**Ọ dighi onye na-eji akwa oheru kwachie ebe akwa ochie siri dọkaa, n’ihi na akwa ahụ**

* **9:13** Hos 6:6

ga-esi n'ebe a kwachiri ya dōwaa; mee ka ọ di njo kariā ka ọ di na mbu.

17 Ọ dīkwaghị onye ga-etinye mmanya ọhuru n'ime karama akpukpo ochie, n'ihī na karama ochie ahū ga-agbawa mee ka mmanya ọhuru ahū wufuo. Kama ọ di mma itinye mmanya ọhuru n'ime karama akpukpo ọhuru, nke ga-echekwa ha abụọ nke oma."

Nwata nwanyị na ọtutu ndị ọzọ

18 Mgbe ọ nọ na-ekwu okwu, otu onyeisi ụlọ ekpere bīara kpọọ isiala nye ya, si, "Ọ dībeghị anya nwa m nwanyị nwuru. Otu ọ di, bīa ka i bikwasị ya aka gī. Ọ ga-ebili dīkwa ndu ọzọ."

19 N'ihī nke a, Jisọs soro ya gawa. Ndi na-eso ụzọ ya sokwara ha.

20 Ma o nwere otu nwanyị onye ahū na-esighi ike. Nwanyị a anọla n'oria a afọ iri na abuo. Ọ bukwa oria oruru obara nke na-adighi akwusi akwusi ka ọ na-aria. Nwanyị a sitere n'azu bīaruo ya nso, metu onu uwe ya aka.

21 N'ihī na o kwuolari n'ime obi ya si, "Ọ buru nnoo na m ga-enwe ike metu onu uwe ya aka, a ga-agwo m."

22 Jisọs chighariri lee ya anya si ya, "Ada m, nwee obi ike, n'ihī na e sitela n'okwukwe gi mee ka ahū di gi mma." Ahū dīkwara nwanyị ahū mma site n'oge ahū.

23 Mgbe Jisọs batara n'ulo onyendu ulọ ekpere ndi juu ahū, hū igwe mmadu ka ha na-atu uzu na ndi na-egbu oja.

24 O siri ha, “Sinu ebe a puo, nwata nwanyi a anwughi anwu, kama o no n’ura.” Ma ha chiru ya ochi.

25 Ma mgbe achupusiri igwe mmadu ahụ, o banyere n’ime ulo, jide nwata nwanyi ahụ n’aka, o bilie otọ.

26 Akuko oru ebube a gbasara n’ebe niile n’ala ahụ.

Jisos agwoo ndi isi na onye ogbi

27 Mgbe Jisos si n’ebe ahụ na-apu, umu nwoke abuo ndi kpuru isi sooro ya. Ha tikuru ya mkpu na-asị, “Nwa Devid, meere anyi ebere!”

28 Ha sooro ya bata n’ulo ebe o no. O juru ha ajuju si, “Unu kwere na m nwere ike ime ka unu hu uzọ?”

Ha zara si ya, “E, Onyenwe anyi, anyi kweere.”

29 O meturu ha aka n’anya si ha, “Ya diri unu di ka okwukwe unu si di.”

30 Ngwangwa ndi isi ahụ bidoro ihu uzọ. Jisos maara ha okwa si ha “Unu agwakwala onye obula.”

31 Ma ha puru gbasaa akuko a ebe niile n’ala ahụ.

32 Mgbe ndi a sitere n’ebe ahụ puo, ndi ozo buteere ya nwoke dara ogbi, onye mmuo ojojo bikwa n’ime ya.

33 Mgbe o chupuru mmuo ojojo ahụ, onye ogbi ahụ bidoro ikwu okwu. Ibubo nwuru igwe mmadu no n’ebe ahụ. Ha siri, “Anyi ahutubeghi ihe di otu a n’ala Izrel.”

34 Ma ndi Farisii siri, “O bu ekwensu, eze ndi mmuo ojojo, na-enye ya ike ichupu mmuo ojojo.”

Ndi ọrụ adighi ukwu

³⁵ Jisọs jeghariri n'obodo niile na ogbe niile di n'ebe ahụ, ma ndi ukwu na ndi nta, na-ezi ihe n'ulo ekpere ndi Juu, na-ekwusakwa ozioma nke alaeze ahụ. O na-agwokwa ọria na nria nria niile di iche iche.

³⁶ Mgbe o huru igwe mmadu niile na-abiakwute ya, omiiko ha mere ya, n'ihi na ha bu ndi a na-esogbu. Ndi na-enweghi onye inyeaka. Ndi di ka aturu na-enweghi onye na-azu ha.

³⁷ Mgbe ahụ, o siri ndi na-eso ụzọ ya, **“Owuwe ihe ubi hiri nne n'ezie. Ma ndi ọrụ di ole na ole.**

³⁸ **Ya mere, rionu Onyenwe owuwe ihe ubi ka o zite ndi ọrụ n'owuwe ihe ubi ya.”**

10

Jisọs ezipu ndi ozi iri na abuo

¹ Jisọs kporo ndi na-eso ụzọ ya iri na abuo nye ha ikike ichupu mmuo na-adighi ocha, na igwo nria nria na ọria niile di iche iche.

² Nke a bu aha ndi ozi iri na abuo ahụ:

Saimon (onye a na-akpokwa Pita) na Andru nwanne Saimon;

Jemis nwa Zebedi, na Jon nwanne ya.

³ Filip na Batalomi;

Tomos na Matiu onye ona utu;

Jemis nwa Alfios, na Tadios.

4 Saimon onye a na-akpo Zilot* na Judas Iskariot, onye raara ya nye n'aka ndi gburu ya.

5 Ndi ikom iri na abuo ndi a ka Jisos nyere ikike zipu. Maara ha okwa si ha: "Unu agala n'ebe ndi mba ozo, maobu n'ebe ndi Sameria no.

6 Kama jekwurunu umu Izrel, ndi bu aturu furu efu.

7 Mgbe unu na-aga, na-ekwusaaranu ha si, 'alaeze eluigwe a dila nso.'

8 Gwoonu ndi oria, kpoteenu ndi nwuru anwu, meenu ka ahụ ndi ekpenta di ocha,†chupukwanu mmuo ojoo. N'efu ka unu natara. Ya mere, nyenu n'efu.

9 "Mgbe unu na-aga, unu anatala olaocha maobu olaedo, maobu ola obula tinye n'ime belit unu.

10 Unu ejikwala akpa maka njem unu, maobu uwe abuo, maobu akpukpokuwu, maobu mkpanaka. N'ihia na onye oru kwesiri ihe e ji azu ya.

11 Ma obodo obula maobu ogbe obula unu bara n'ime ya, choonu ufodu ndi kwesiri nsopuru bi n'obodo ahụ. Nogidekwanu n'ulo ha ruo mgbe unu ga-ahapu obodo ahụ.

12 Mgbe unu na-abanye n'ulo ahụ, keleenu ndi bi na ya si, udo diri unu.

13 O buru na ndi no n'ulo ahụ anabata unu, meenu ka udo unu biakwasị n'ulo ahụ. O

* **10:4** Onye so n'otu ndi Juu choro iji ike kwatuo ochichi ndi Rom. † **10:8** N'akwukwo nso, ekpenta bu aha gunyere otutu oria na-emetuta anu ahụ.

bụrụkwanyụ na ha anabataghị unu, ka udo unu ọghachikwute unu.

14 Ọ bụrụ na onye ọbụla anabataghị unu, maọbụ jụ inụrụ okwu unu, mgbe unu na-ahapụ ụlọ ahụ maọbụ obodo ahụ kụchapụnyụ aja dị n'ụkwụ unu.

15 N'eziokwu, ọ ga-adiri obodo ahụ njọ n'ụbọchị ikpe karịa obodo Sọdọm na Gọmọra.

Mkpagbu nke oge dị n'ihu

16 “Ana m ezipu unu dị ka atụrụ n'etiti agụ. Ya mere, nweenụ uche dika agwọ. Burunu ndị a na-apughị ita ụta dika nduru.

17 Kpachapụnyụ anya. N'ihị na a ga-enyefe unu n'aka nzukọ ndị ụlọ ikpe, pịaakwa unu ihe n'ụlọ ekpere ha.

18 A ga-ekpe unu ikpe n'ihu ndị na-achị achị na n'ihu ndị eze n'ihị m. Ma nke a ga-enye unu ohere ịgwa ha ihe banyere m. E, nke a ga-enye unu ohere ịgba ama banyere m nye ndị mba ọzọ.

19 Mgbe ha jidere unu na-ekpe unu ikpe, unu echegbula onwe unu banyere ihe unu ga-ekwu, maọbụ otu unu ga-esi kwuo ya. N'ihị na a ga-eme ka unu mata ihe unu ga-ekwu n'oge ahụ.

20 N'ihị na ọ bughị unu ga-ekwu n'onwe unu. Kama Mmụọ nke Nna unu bi n'eluigwe ga-esite n'onụ unu kwuo okwu.

21 “Nwanne ga-arara nwanne ya nye ka e gbuo ya, nna ga-ararakwa nwa ya nye. Ụmụ ga-ebili megide ndị mụrụ ha mee ka e gbuo ha.

22 Mmadụ niile ga-akpọ unu asị n'ihị m. Ma onye ga-eguzosi ike ruo ọgwụgwụ ka a ga-azoputa.

23 Mgbe ọbụla ndị mmadụ sogburu unu n'otu obodo gbalaganu n'obodo ozo. N'ezie, asi m unu, unu agaghị agazucha obodo niile nke Izrel tupu Nwa nke Mmadu aloghachi.

24 "Nwata akwukwo adighi akari onye nkuzi ya. Ohu adighi akarikwa nna ya ukwu.

25 O zuorela onye na-eso uzọ onye nkuzi ka o di ka onye nkuzi ya, na ohu ahụ ka o di ka onyenwe ya. O buru na a kporo nna nwe ulo Belzebub, a ga-esi ana ghara ikpo ndi ezinaulo ya ihe kariri nke a?

Onye e kwesiri itu egwu

26 "Ya mere unu atula ha egwu. O nweghi ihe obula e kpuchiri ekpuchi nke a na-agaghị ekpughe, maobu ihe e zoro ezo nke a na-agaghị eme ka o puta ihè.

27 Ihe m na-agwa unu ugbo a na nzuzo, kosaanu ya mgbe chi boru. Ihe m ji nwayo mee ka o baa unu na nti, nodunu n'elu ulo kwusaa ya.

28 Unu atula egwu ndi puru igbu naani anu ahụ unu, ma ha enweghi ike imetu mkpuruobi unu aka. Kama onye unu ga-atu egwu bu Onye ahụ nwere ike imebi anu ahụ unu na mkpuruobi, tubakwa ha n'oku ala mmuo.

29 O bughị otu kobo ka a na-ere umu nza abuo? Ma otu n'ime ha agaghị ada n'ala ma o buru na Nna unu bi n'eluigwe amaghị.

30 O buladi agiri isi di n'isi unu ka a maara onuogu ha.

31 Ya mere, unu atula egwu. Unu di oke onu karia otutu umu nza.

32 “Ya mere, onye ọbụla kwupụtara m n’ihu ụmụ mmadụ, ka mụ onwe m ga-ekwuputa n’ihu Nna m bi n’eluigwe.

33 Ma onye ọbụla na-agonari m n’ihu ndi mmadụ, mụ onwe m ga-agonari kwa ya n’ihu Nna m bi n’eluigwe.

34 “Unu echekwala na m biara iweta udo n’ụwa. Abiaghị m iweta udo, kama ọ bụ iwebata mma agha.

35 Abiara m ime,
 “ ‘Ka nwoke megide nna ya,
 ka nwa nwanyi megide nne ya,
 ka nwunye nwa megide nne di ya,

36 ndi iro mmadụ ga-abụ ndi ezinaulo ya.’ ‡

37 “Ọ buru na i huru nne gi maobu nna gi n’anya kari m, i kwesighi ibu onye nke m. Ọ buru na i huru nwa gi nwoke, maobu nwa gi nwanyi n’anya kari m, i kwesighi ibu onye nke m.

38 Onye ọbụla na-eburughi obe ya soro m, ekwesighi i bu onye nke m.

39 Onye ọbụla chotara ndu ya ga-etufu ya, ma onye ọbụla tufuru ndu ya maka m, ga-achotakwa ya.

40 “Ndi niile nabatara unu na-anabata m. Mgbe ha nabatara m, ọ bukwa Onye ahụ zitere m ka ha na-anabata.

41 Ọ buru na unu anabata onye amuma n’ihi na ọ bụ onye amuma, unu na onye amuma ahụ ga-enweko otu ugwo oru. Ọ burukwa na unu anabata onye ezi omume n’ihi ezi omume ya,

‡ 10:36 Mai 7:6

unu ga-esorokwa ya nata ụgwọ ọrụ nke onye ezi omume.

⁴² Ọ buru na onye ọbula ekunye otu n'ime ndi a na-eso ụzọ m mmiri oyi ka ọ n'ụzọ, n'ihi na ọ bu onye na-eso ụzọ m, n'ezie, asi m unu, ọ ghaghị inata ụgwọ ọrụ ya."

11

Ozi Jọn ziri ka e zie Jisọs

¹ Mgbe Jisọs nyesiri ndi na-eso ụzọ ya ndumodu ndi a, ọ hapuru ebe ahụ puo. Bido na-ejeghari n'obodo di iche iche na-ezisa ozioma.

² Jọn omee baptizim nokwa n'ulo mkporo n'oge ahụ. Mgbe ọ nuru akuko ọrụ ebube niile nke Kraist na-arụ, o zipuru ndi na-eso ụzọ ya.

³ Ọ gwara ha ka ha juo ya ajuju si, "Ọ bu gi bu onye ahụ anyi na-ele anya ọbibia ya, ka ọ bu onye ozo?"

⁴ Jisọs zara ha si, "Laghachinu azu gwa Jọn banyere ihe unu nuru na ihe anya unu huru.

⁵ Gwanu ya na a na-eme ka ndi isi hu uzo, ka ndi ngwuro gaa ije. A na-emekwa ka ahụ ndi ekpenta di ocha.* Ndi ogbi na-anu ihe, na-ekwu okwu. Ndi nwuru anwu ka a na-akpote. Gwakwanu ya ihe banyere ozioma a na-ezisara ndi ogbenye.

⁶ Ziekwanu ya ozi a, na ngozi na-adiri onye ahụ na-enweghi ihe mkpasu iwe n'ihi m."

* **11:5** Ọria a bu ekpenta, a bughu ka anyi si mara ya n'ala anyi, kama ọ bu aha ndi Griik ji mara ọria niile di iche iche nke na-emetuta akpukpo ahụ.

⁷ Mgbe ndị ahụ Jọn zitere lara, Jisọs bidoro igwa igwe mmadụ nọ n'ebe ahụ okwu banyere Jọn. O juru ha ajuju si, "Mgbe unu gara n'ozara ihu Jọn, gini ka unu lere anya na unu ga-ahụ? O bu ahijia achara nke ikuku na-ebughari?"

⁸ Ma o bughị otu a, gini ka unu puru iga ihu? O bu nwoke yi uwe mara mma? Ma lee ndi na-eji uwe di oke onuahia na-anọ n'ulo eze.

⁹ Ma gini ka unu lere anya na unu ga-ahụ? O bu onye amuma? E, asi m unu, o bu onye kariji onye amuma.

¹⁰ Onye bu onye ahụ e dere ihe banyere ya n'akwukwo nsọ si,

"Lee, aga m ezipu onyeozi m n'ihu gi,
onye ga-edozi uzo gi n'ihu gi."[†]

¹¹ N'ezie, o dighi nwoke obula n'etiti ndi nwanyi muru di ukwu karija Jọn omee baptizim. Ma onye dikarisiri nta n'alaeze eluigwe di ukwu karija ya.

¹² Site n'ubochi ndi ahụ Jọn omee baptizim malitere oru ya ruo ugbo a, ihe banyere alaeze eluigwe na-agabiga ihe ike. Otu a kwa ndi di ike na-abagidekwa ya.

¹³ N'ihia na tupu Jọn abia, iwu na ndi amuma niile buru amuma banyere alaeze a.

¹⁴ O burukwa na unu jikeere inabata ya, o bu ya bu Iaija ahụ, nke na a ga ibia.

¹⁵ Onye obula nwere nti inu ihe, ya nuru.

¹⁶ "Gini ka m ga-eji tunyere ndi bi n'ogbo a? Gini ka ha yiri? Ha di ka umuntakiri na-egwuri egwu n'ama, ndi na-asi ibe ha,

¹⁷ "Anyi gburu unu oja,

[†] 11:10 Mal 3:1

ma unu ekweghi ete egwu.
Anyi buuru unu abụ ikwa ozu,
ma unu akwaghi akwa.’

¹⁸ Jón biara na-erighi achicha maobu ihe onunụ. Ha siri, ‘Mmuo ojobo bi n’ime ya.’

¹⁹ Ma Nwa nke Mmadu biara na-eri ihe oriri, na-anukwa ihe onunụ. Ha si, ‘Lee, onye oke oriri na onye oke anumanu abiala, enyi ndi ona utu na ndi mmehie.’ Ma amamihe na-esite n’oru ya gosiri na ihe o mere di mma.”

Abumonu nye obodo ndi na-ekwenyeghi

²⁰ Mgbe ahụ o bidoro ibu obodo niile ebe o ruru otutu oru ebube onu, n’ihi na obodo ndi a echegharighi.

²¹ “Ahuhu ga-adiri gi Korazin. Ahuhu ga-adikwara gi Betsaida. N’ihi na a si na o bu n’ime Taja na Saidon ka a ruru oru ebube niile a ruru n’ime unu, ha gaara echeghari ma gosikwa ncheghari ha site n’iyi uwe mkpe na ikpokwasị onwe ha ntu n’isi.

²² N’ezie asi m unu na o ga-adiri unu njo n’ubochi ikpe ahụ karịa obodo Taja na Saidon.

²³ Ma gi Kapanom bu obodo a na-asopuru, a ga-ebuli gi elu ruo eluigwe? Mba, i ga-aridaru oku ala mmuo. N’ihi na a si na a ruru oru ebube m ruru n’ime gi n’obodo Sodom, a garaghi ala ya n’iyi. O gaara adiri ruo taa.

²⁴ N’ezie asi m unu, o ga-adiri unu njo n’ubochi ikpe ahụ karịa obodo Sodom.”

Izuike nye ndi ike gwuru

²⁵ N’oge ahụ, Jisọs kwuru si, “Nna, Onyenwe eluigwe na ụwa, ana m ekele gị,†n’ihi na ị zonarịrị ndị ọkachamara eziokwu ahụ, ma kpughee ya nye ụmụntakiri.

²⁶ E, Nna m, ọ toro gị uto ime ya n’uzo di otu a.

²⁷ “Nna m enyefeela m ihe niile n’aka. O dighi onye maara Okpara ahụ ma o bughị Nna ya. O dikwaghị onye maara Nna karịa Okpara ahụ na ndi Okpara ahụ kwadoro igosi Nna ya.

²⁸ “Biakwutenu m unu niile ndi na-adogbu onwe unu n’oru, ndi e bokwasiri ibu di arọ. Aga m enyekwa unu izuike.

²⁹ Nyaranu yoku§nke m n’olu unu, mutakwanu ihe site n’aka m. N’ihi na adi m nwayo, burukwa onye di umeala n’obi. Unu ga-achotakwara mkpuruobi unu izuike.

³⁰ N’ihi na yoku m di mfe, ibu m adighikwa arọ.”

12

Jisọs bu Onyenwe ubochi izuike

¹ N’oge ahụ, Jisọs sitere n’ubi a kuru oka na-agafe n’ubochi izuike. Ma ebe agu na-agu ndi na-eso uzo ya, ha malitere igho ogbe oka, na ita mkpuru ya.

² Mgbe ndi Farisii huru nke a, ha siri ya, “Lee, ndi na-eso uzo gi na-eme ihe na-ezighi ezi ime n’ubochi izuike!”

† 11:25 Maobu, ana m eto gi § 11:29 Maobu, iyagba

³ Ma ọ zara ha si, “Ọ bụ na unu agụtaghi ihe Devid na ndi ya na ha soo mere mgbe agụụ na-agụ ha?”

⁴ Otu o si banye n’ụlọ Chineke, ya na ndi so ya, rie achicha a na-eche n’ihu Chineke, nke na-ezighi ezi n’iwu ka ha rie, kama ọ diiri naani ndi nchujaja iri ya.

⁵ Ka ọ bụ na unu agụtabeghi ebe e dere ya n’ime akwukwo iwu Mosis na ndi nchujaja na-emeru ubochi izuike n’ulonso ukwu ahụ, ma ọ dighi onye na-ata ha uta?

⁶ Ma ana m agwa unu na onye di ukwuu karja ulonso ukwu no n’ebe a.

⁷ Ọ buru na unu ghotara ihe akwukwo nsọ na-ekwu mgbe ọ na-asị, ‘Ana m achọ ebere, ọ bughị aja.’*Unu agaraghi ama ndi ikpe na-amaghi ikpe.

⁸ N’ihi na Nwa nke Mmadu bu Onyenwe ubochi izuike.”

⁹ O sitere n’ebe ahụ puo banye n’ụlọ nzuko ha.

¹⁰ N’ebe a ka ọ huru otu nwoke aka ya kpönwuru akpönwu. Ndi no n’ebe ahụ juru ya ajuru si, “O ziri ezi n’iwu igwo mmadu n’ubochi izuike?”†

¹¹ Ma ọ zara ha si, “Ọ buru na otu onye n’ime unu nwere otu aturu danyere n’ime olulu n’ubochi izuike gini ka ọ ga-eme? Ọ ga-ahapu ya n’ebe ahụ? Ọ gaghi ejide ya doputa ya?”

¹² Mmadu ọ dighi mkpa karja aturu? Ya mere, o ziri ezi n’iwu bu iru oru oma n’ubochi izuike.”

¹³ Mgbe ahụ ọ siru nwoke ahụ, “Setipu aka gi.” Nwoke ahụ setipuru aka ya. Aka ahụ dikwara

* **12:7** Hos 6:6 † **12:10** Maobu, ubochi ofufe ndi juu

ya mma dị ka aka nke ọzọ.

¹⁴ N'ihì nke a ndị Farisii sitere n'ebe ahụ puọ, ga gbaa izu otu ha ga-esi gbuo ya.

Onye Chineke họputara

¹⁵ Ma ebe Jisọs maara ihe ha na-ezube ime, o sitere n'ebe ahụ puọ. Ma ọtụtụ ndị mmadụ sooro ya. Ọ gwọkwara ha nrịa nrịa ha niile.

¹⁶ Ma o nyere ha iwu ka ha hapụ ịgwa ndị ọzọ onye ọ bụ.

¹⁷ Nke a bụ ka emezuo okwu ahụ Aizaya onye amụma kwuru,

¹⁸ “Onye a bụ onye na-ejere m ozi, onye m họputara.

Onye m hụkwara n'anya. O bụkwa onye ihe ya na-atọ m uto.

Aga m etinye Mmụọ m n'ime ya.

Ọ ga-eme ka ikpe ziri ezi rute mba niile aka.

¹⁹ Ọ gaghị ese okwu, ọ gaghị etisikwa mkpu ike.

Ọ nweghị onye ga-anụ olu okwu ya n'ezi.

²⁰ Ọ gaghị agbaji ahịhịa riidi azọpịara n'ala, maọbụ menyuọ ogho oriọna na-enwu ntakịrị ntakịrị,

tutu ruo mgbe ọ ga-eme ka ikpe ziri ezi merie.

²¹ Ọ bụkwa n'aha ya ka mba niile dị n'ụwa ga-atụkwasi olileanya ha.”‡

Jisọs na ekwensu

²² Emesịa, ha kpọtaara ya otu nwoke kpuru isì ma daakwa ogbi. Ọ bụkwa onye mmụọ ojoọ na-esogbu. Ọ gworo ya, mee ka nwoke ahụ hụ ụzọ, bidokwa ikwu okwu.

‡ 12:21 Aiz 42:1-4

²³ Ihe a juru igwe mmadu nọ n'ebe ahụ anya. N'ih i ya, ha kwuru si, "Nwoke a, ọ ga-abụ Nwa Devid?" §

²⁴ Mgbe ndi Farisii nuru nke a, ha sir i, "Nwoke a chupuru mmuo ojo o a n'ih i na Belzebub, eze ndi mmuo ojo o, nyere ya ike ichupu ya."

²⁵ Ma ebe ọ matara ihe ha na-eche n'obi ha. Ọ gwara ha okwu si, "Alaeze obula kewara megide onwe ya ga-ada. Obodo o bula maobu ezinaulo obula kewara megide onwe ya agagh i eguzo.

²⁶ Ọ buru na ekwensu achupu ekwensu, o kewala megide onwe ya. Oleekwanu otu alaeze ya ga-esi guzo.

²⁷ Di ka unu kwuru, ọ buru na m na-achupu mmuo ojo o site n'ike Belzebub, ọ bu n'ike onye ka umu unu ndi ikom na-achupu ha? Ya mere, ọ bu umu unu ga-ekpe unu ikpe n'ih i okwu a unu kwuru.

²⁸ Ma ọ buru na m na-esite n'ike Mmuo nke Chineke na-achupu mmuo ojo o, matakwanu na alaeze Chineke abiala n'etiti unu.

²⁹ "Ọ digh i mmadu obula puru ibanye n'ulo nwoke di ike kwakor o ngwongwo niile di n'ulo ah u. Ma o nwere ike ime nke a ma ọ buru na ọ ga-eburu uz o kee nwoke ah u agbu? Mgbe o kesiri ya agbu, o nwere ike ibanye kwakotaa ngwongwo niile di n'ulo nwoke ah u.

³⁰ "Onye obula na-adinyeghiri m na-emegide m. Onye ọ bulakwa na-adigh i eso m ekpokota, na-ekposa ekposa.

§ 12:23 Onye nzoputa ah u.

³¹ Ya mere, ana m agwa unu si, na a ga-agbaghara mmehie na nkwulu niile. Ma agaghị agbaghara nkwulu ekwuluru Mmuo Nso.

³² Onye obula nke ga-ekwu okwu megide Nwa nke Mmadu, a ga-agbaghara ya, ma onye obula na-ekwu megide Mmuo Nso, agaghị agbaghara ya, n'ogbo a maobu n'ogbo nke na-abia.

Osisi na mkpuru ya

³³ “O buru na e mee ka osisi too nke oma, o ga-amita mkpuru oma, ma o buru na o toghi nke oma, o ga-amita mkpuru ojo. N’ihi na a na-amata osisi obula site na mkpuru ya.

³⁴ Umu ajuala, olee otu unu ga-esi kwuo okwu di mma, ebe obi unu di njo? N’ihi na ihe mmadu kwuru bu ihe si ya n’obi puta.

³⁵ Ezi mmadu na-esi n’ezi aku ya weputa ihe di mma, ma ajo mmadu na-esitekwa n’ajo aku ya weputa ajo ihe.

³⁶ Ma ana m agwa unu si, n’ubochi ikpe ahụ, onye obula ga-aza ajuju, banyere okwu niile na-enweghi isi o kwuru.

³⁷ N’ihi na o bu site n’okwu onu gi ka i ga-abu onye ikpe mara, sitekwa n’okwu onu gi ka i ga-abu onye ikpe na-amaghi.”

Ihe iribama Jona

³⁸ Mgbe ahụ, ufodu ndi ozizi iwu na ndi Farisii gwara Jisos si ya, “Onye nkuzi, anyi chorọ ka i gosi anyi ihe iribama.”

³⁹ Ma o zara si ha, “O bu naani ajo ogbo nke na-enweghi okwukwe ga-achokwa ka e gosi ha ihe iribama. Ma o dikwaghi ihe iribama ozo a ga-egosi unu kariha ihe iribama Jona onye amuma.

40 N'ihì na ò ka Jona nọrọ ụbọchị atọ, ehìhie na abalị n'afọ azụ ò ukwuu, otu a ka Nwa nke Mmadu ga-esi nọkwa ụbọchị atọ, ehìhie na abalị n'obi nke ala.

41 Ndi ikom Ninive ga-eso ogbọ a bilie n'ụbọchị ikpe maa ya ikpe. N'ihì na ha cheghariri mgbe ha nuru nkwusa Jona. Ma lee onye kariri Jona ukwuu nọ n'ebe a.

42 N'ụbọchị ikpe ahụ kwa, eze nwanị nke Ndidà* ga-eso ogbọ a bilie boo ya ebubo. O ga-amakwa unu ikpe. N'ihì na o siri n'ebe ò ụwa sọturụ bia nuru okwu amamihe Solomon. Ma ugbu a onye ahụ ò ukwuu karịa Solomon nọ n'ebe a, ma unu juru i kwere na ya.

Nlọghachi nke mmụọ ojọ

43 "Mgbe mmụọ na-adighi ocha si n'ime mmadu puo, o na-agabiga n'ozara ebe mmiri na-adighi icho ebe izuike, ma o naghị achota ya.

44 Mgbe ahụ, o na-asị, 'Aga m alaghachi n'ulo m, ebe m si puta.' Mgbe o loghachiri, o na-achoputa na a zachara ulo ahụ dozie ya, o dikwaghị onye bichiri n'ime ya.

45 Mgbe ahụ, o na-apu gaa chota mmụọ asaa ozo, ndi ò njo karịa ya onwe ya. Ha niile na-abata bia biri n'ime onye ahụ. Mee ka onodu ya ò njo karịa ka ò ò na mbu. Otu a ka ò ga-adiri ndi bi n'ogbo a joro njo."

Nne Jisos na umunne ya

46 Mgbe ò nọ na-agwa igwe mmadu ahụ okwu, nne ya na umunne ya biara guzoro n'ezì na-eche ka ha gwa ya okwu.

* 12:42 Maqbu, Sheba

⁴⁷ Otu onye n'ime igwe mmadu ahụ gwara ya okwu si, "Lee, nne gị na ụmụnne gị ndị nwoke na-achọ ihu gị n'ezị. Ha chọrọ igwa gị okwu."

⁴⁸ Ma ọ zara onye ahụ gwara ya okwu si, "Onye bu nne m? Olee ndị bu ụmụnne m ndị nwoke?"

⁴⁹ Ọ turu ndị na-eso ụzọ ya aka, si, "Lee, ndị a bu nne m na ụmụnne m ndị nwoke."

⁵⁰ N'ihị na onye ọbụla na-eme ihe Nna m bi n'elugwe chọrọ, bu nwanne m nwoke, na nwanne m nwanyị, nakwa nne m."

13

Ilu banyere ọgha mkpuru

¹ N'otu ụbọchị ahụ, Jisọs hapuru ụlọ ahụ gaa n'ọnu mmiri ebe ọ nọdurụ ala.

² Igwe mmadu di ukwuu biakwutere ya, nke mere ka ọ baa n'ime ụgbọ mmiri. N'ime ya ka ọ nọ na-ezi ndị mmadu nọ n'ọnu mmiri ahụ na-ege ya ntị ihe.

³ O ji ilu gwa ha otutu ihe. O gwara ha si, "O nwere otu onye oru ubi gara iku mkpuru n'ubi ya."

⁴ Mgbe ọ na-agma mkpuru ndi a, ufodu n'ime ha dara n'akuku uzo ebe umu nnunu biara turia ha loo.

⁵ Ma ufodu n'ime ha dara n'ala di nkume nkume. O dighi anya ha puputara, too, n'ihị na aja di n'ebe ahụ emighi emi.

⁶ Ma mgbe anwu mukwasiri ha, ha chanwuru, kponwu, n'ihị na mgborogwu ha emikpughi emikpu n'ime ala.

⁷ Mkpuru ufodu danyere n'etiti ogwu, ogwu ahụ toputara kpagbuo ha.

⁸ Ma ụfọdu mkpuru dara n'ezi ala, miakwa otutu mkpuru. Ufodu miri mkpuru iri ato, ufodu iri isii, ufodu kwa otu nari.

⁹ Onye obula nwere nti inu ihe, ya nuru."

¹⁰ Emesia, ndi na-eso uzọ ya biakwutere ya juo ya si, "Gini mere i ji na-agwa ndi a okwu n'ilu?"

¹¹ O zaghachiri, "N'ih na o bu unu ka e nyere imata ihe omimi niile nke alaeze eluigwe. Emeghi ka ndi ozọ ghotu ya.

¹² Onye ahụ nwere ihe ka a ga-enyekwa ozọ, ka o nwee kari. Ma onye na-enweghi ihe obula ka a ga-anapu o buladi ihe o nwere.

¹³ Nke a bu ihe mere m ji agwa ha okwu n'ilu: "N'ih na ha na-ele anya, ma ha adighi ahụ uzọ, ha na-ege nti, ma ha adighi anu ihe maobu aghota ya.

¹⁴ Nke a bukwa imezu amuma ahụ Aizaya buru si,

"Unu ga na-anu, nukwa, ma unu agaghi aghota ihe obula.

Unu ga na-ele anya, hukwa, ma unu agaghi ahụ ihe obula.

¹⁵ N'ih na obi ndi nke a a maala abuba, dikwa arọ,

ha adighi ejikwa nti ha anu ihe,

ha mechikwara anya ha ka ha ghara ihu uzọ.

Ma o bughu otu a ha nwere ike iji anya ha hu uzọ,

jirikwa nti ha nu ihe,

sitekwa n'obi ha nwe nghota

ma chigharia biakwute m, ka m gwọ ha.*

* 13:15 Aiz 6:9,10

16 Ma ngozi na-adiri anya unu, n'ih i na ha na-ahụ ụzọ, na nti unu n'ih i na ha na-anukwa ihe.

17 N'ezie agwa m unu, otutu ndi amuma na ndi ezi omume ka o guru aguu ihu ihe unu na-ahụ, ma ha ahughị ya, na inu ihe unu na-anu, ma ha anughị ya.

Jisos akowaa ilu ogha mkpuru

18 "Ugbu nurunu nkowa ilu ogha mkpuru ahụ.

19 Mgbe onye obula nuru ozioma nke alaeze ahụ, ma o ghotaghị ya, ajo onye ahụ na-abia napu ya ihe ahụ akuru n'obi ya. Nke a bu mkpuru ahụ nke dara n'okporozo.

20 Mkpuru nke dara n'ala nkume nochiri anya obi mmadu onye nuru ozioma ahụ, jirikwa oke onu nabata ya.

21 Ma ebe ha na-enweghi mgborogwu n'ime ha. Ha na-anọ nwa oge nta. Mgbe nsogbu maobu mkgpagbu biara n'ih i okwu ahụ, ngwangwa ha na-adachapu.

22 Mkpuru nke dara n'ala ahụ ogwu ogwu di nochiri anya obi mmadu onye nuru ozioma ahụ, ma ochicho nke uwa a, ya na itinye obi n'aku nke uwa a, kpagidere okwu di n'ime ya, mee ka o ghara imi mkpuru.

23 Ma mkpuru dara n'ala oma ahụ nochiri anya obi mmadu onye gere nti n'ozoma ahụ, ghotakwa ya. O na-amita mkpuru di nari, maobu iri isii, maobu iri ato karia ihe akunyere n'ime ya."

Ilu mkpuru na-epu ahija

24 Ọ tųurų ha ilu ọzọ sị, “Alaeze eluigwe dị ka mmadu ọbụla nke kuru ezi mkpuru†n’ubi ya.

25 Ma n’otu abali, mgbe onye ọbụla nọ n’ura, onye iro gara n’ubi ahụ kọọ mkpuru na-epu ahijia n’etiti ezi mkpuru ọka wiiti ahụ ọ kuru ma laa.

26 Mgbe mkpuru ọka wiiti ndi ahụ puputara, meputa isi ọka, ahijia ahụ bidokwara ito.

27 “Ndi ọrụ onye nwe ubi ahụ biara sị ya, ‘Nna anyi ukwu, ọ bughị ezi mkpuru ọka ka i kuru n’ubi gi? Ebeekwanu ka ahijia ndi a si bia?’

28 “Onye ọrụ ubi ahụ zara ha sị, ‘Ọ bu onye iro m kuru ahijia ndi a.’

“Ndi ọrụ ya juru ya sị, ‘I chorọ ka anyi gaa foputasia ha?’

29 “Ma onye ọrụ ubi ahụ sirị ha, ‘Ọ dighi, n’ihi na mgbe unu na-achọ ihopu ahijia ndi ahụ, unu nwere ike site na-amaghị ama hopu ezi mkpuru ọka wiiti.

30 Hapunu ọka ahụ ka ha na ahijia ndi ahụ na-etokota, tutu ruo mgbe a ga-ewe ihe ubi. N’oge ahụ aga m enye ndi owuwe ihe ubi iwu sị, burunu ọzọ chikotasia ahijia ndi a niile, kee ha n’ukwu n’ukwu, kpoọ ha oku. Ma kpokotanu ọka wiiti ndi a tinye ha n’oba m.’ ”

Ilu banyere mkpuru mostaadi

31 Ọ tukwara ilu ọzọ sị ha, “Alaeze eluigwe dị ka mkpuru mostaadi nke onye ọrụ ubi kuru n’ubi ya.

32 Ọ bu ezie na ọ bu mkpuru dikarisiri nta karia mkpuru ubi niile, ma mgbe mkpuru a toro,

† 13:24 Ezi mkpuru bu Ozioma ahụ.

ọ na-adi ukwuu karịa ihe niile a kuru n'ubi. Ọ na-aghọ osisi buru ibu, nke umu nnunu na-
ezukwa ike n'alaka ya."

Ilu banyere ihe na-eko achicha

³³ Ọ turu ha ilu ozo si, "Alaeze eluigwe di ka ihe
na-eko achicha, nke nwanyi na-ewere gwakota
n'utu oka e ji eme achicha, tutu ruo mgbe ihe
iko achicha ahụ mere ka utu oka ahụ niile koo."

³⁴ Oge niile ka Jisọs na-eji ilu na-agwa ndi
mmadu ndi a okwu. O nweghi oge obula o gwara
ha okwu hapu iji ilu.

³⁵ O mere nke a ka okwu onye amuma kwuru
mezuo, si,

"Aga m eji ilu kwuo okwu mgbe m na-agwa ha
okwu.

Aga m agwakwa ha ihe mmadu obula na-
amaghi site n'oge e kere uwa." §

Nkwa ilu mkpuru na-epu ahija

³⁶ Emesia, o hapuru igwe mmadu ahụ baa
n'ulo. Ndi na-eso uzo ya biakwutere ya si ya,
"Kowaara anyi ihe ilu ahụ i turu putara, ilu
banyere ahija puru n'ubi a kuru oka."

³⁷ Jisọs zara ha si, "Nwoke ahụ kuru mkpuru
ahụ bu Nwa nke Mmadu.

³⁸ Ubi ahụ a ghanyere mkpuru ndi ahụ bu
uwa. Mkpuru nke a kuru n'ubi ahụ nochiri anya
umu nke alaeze ahụ. Ahija ahụ puru n'ubi ahụ
nochikwara anya umu ajo onye ahụ.

³⁹ Onye iro ahụ gara ku mkpuru puru ahija
bu ekwensu. Owuwe ihe ubi nochiri anya

‡ 13:33 Maobu, yiist § 13:35 Abu 78:2

ogwugwu oge. Ndi owuwe ihe ubi bukwa ndi mmuo ozi.

⁴⁰ “Di ka e siri foputasia ahia ahia ahia kpoo ha oku, otu a ka o ga-adi mgbe uwa ga-agwu.

⁴¹ Nwa nke Mmadu ga-ezi ndi mmuo ozi ya ka ha gaa site n’alaeze ya foputasia ihe niile na-eme ka e mee mmehie, na ndi niile na-eme ajo ihe.

⁴² Ha ga-atubakwa ha n’ime oke oku ahia, ebe ha ga-anoo na-akwa akwa, na-atakwa ikikere eze.

⁴³ Ma ndi niile bu ndi ezi omume ga-enwu di ka anyanwu n’ime alaeze Nna ha. Onye obula nwere nti inu ihe, ya nuru.

Ilu banyere akụ e zoro n’ala

⁴⁴ “Alaeze eluigwe di ka akụ e zoro n’ubi, nke otu nwoke chotara zookwa ya ozo. Nwoke a jiri onu ree ihe niile o nwere, ma gaa zuta ubi ahia.

Ilu banyere nkume di oke onuahia

⁴⁵ “Ozo, alaeze eluigwe yiri nkume di oke onuahia nke onye na-azu ahia chotara.

⁴⁶ Mgbe o huru nkume a, o ree ihe niile o nwere, were ego ya gaa zuru nkume a di oke onuahia.

Ilu banyere ugbu e ji egbu azu

⁴⁷ “Ozokwa, alaeze eluigwe di ka ugbu e ji egbu azu, nke a wunyere n’ime osimiri, jiri ya jide azu di iche iche.

⁴⁸ Mgbe ugbu a juru, ndi oku azu ahia na-adoputa ya. Nodu ala hoputasia ndi di mma tnye ha n’ime nkata, ma tufuo ndi na-adighi mma.

49 Otu a ka ọ ga-adị n'ogwugwu oge. Ndi mmuo ozi ga-abia kewapu ndi ojobo site n'etiti ndi ezi omume,

50 ma tubakwa ha n'ime oke oku ahụ. Ebe ha ga-anọ na-akwa akwa na-atakwa ikikere eze.”

51 Ọ juru ha si, “Unu ghotara ihe ndi a m na-ekwu?”

Ha zara si ya, “E.”

52 Ọ siri ha, “N'ih i nke a, onye nkuzi nke iwu obula nke e mere ka ọ buru onye na-eso uzọ alaeze eluigwe, di ka onyenwe ulo nke na-esite n'ulokwu ya na-eweputa ihe oheru na ihe ochie.”

A dighi asopuru onye amuma

53 Mgbe Jisos tusiri ilu ndi a, o si ebe ahụ puo.

54 O rutere n'obodo ya, malite izi ha ihe n'ulo ekpere ha, nke a jukwara ha anya. Ha juritara onwe ha ajuju na-asị, “Ebee ka o si nweta amamihe a? Ebee ka o si nweta ike iru oru ebube ndi a niile?”

55 Nwoke a, ọ bughị nwa onye kapinta? Ọ bu na-adighi akpo nne ya Meri? Jemis, Josef, Saimon na Judas, ha abughị umunne ya ndi ikom?

56 Umunne ya ndi inyom niile, ha anoghị n'etiti anyi?*

Olee ebekwa ka nwoke a si nweta ihe ndi a?”

57 Iwe were ha n'ebe ọ no.

Ma Jisos gwara ha okwu si ha, “A na-asopuru onye amuma n'ebe niile, ma a dighi asopuru ya n'obodo a muru ya, nakwa n'ezinaulo nke ya.”

* 13:56 Ọ bu na anyi amakwaghị umunne ya ndi inyom, ndi anyi na ha bi n'ebe a.

⁵⁸ Ya mere, ọ rughị ọtụtụ ọrụ ebube n'ebe ahụ, n'ihì na ha enweghị okwukwe n'ime ha.

14

Ọnwụ Jọn omee baptizim

¹ N'oge a Herọd eze na-achị Galili nūrụ ihe banyere Jisọs.

² Ọ gwara ndị na-ejere ya ozi okwu sị ha, “Onye a bụkwanụ Jọn omee baptizim. O sitela na ndị nwūrụ anwụ bilie dika ndụ ọzọ. Ọ bụ ya mere ike iru ọrụ ebube ndị a ji dī n'ime ya.”

³ N'ihì na, Herọd jidere Jọn kee ya agbụ tinye ya n'ụlọ mkpọrọ, n'ihì Herodias nwunye Filip nwanne ya nwoke.

⁴ N'ihì na Jọn gwara ya, “Ọ bughị ihe ziri ezi n'iwu ka ị kpọrọ ya.”

⁵ Herọd chọrọ ịgbu ya, ma ọ tūrụ egwu ndị mmadụ, n'ihì na ha weere Jọn dī ka onye amụma.

⁶ Ma mgbe a na-eme mmemme icheta ọmụmụ Herọd, ada Herodias tere egwu n'ihu Herọd, na n'ihu ndị ọbia bịa n'ụbọchị ahụ. Obi tọrọ Herọd ụtọ nke ukwu.

⁷ Nke a mere o ji nūọ iyi kwee nkwa inye ya ihe ọbụla ọ rịrọ.

⁸ Ma dī ka nne ya si haziere ya, ọ rịrọ eze Herọd sị, “Nye m isi Jọn omee baptizim n'efere ugbu a.”

⁹ Arịrịọ a wutere eze Herọd, ma n'ihì iyi ọ nūrụ na n'ihì ndị ọbia ya niile, ọ chọghị ịla azụ n'okwu ya. O nyere iwu ka e meere ya ihe ọ chọrọ.

¹⁰ O ziri ozi ka e bipụ isi Jọn n'ụlọ mkpọrọ.

11 E tinyere isi ya n'efere bunye nwaagboghọ ahụ. Ọ naara ya bulaara nne ya.

12 Ndi na-eso ụzọ ya bịaara buru ozu ya gaa lie. Ha gara kọrọ Jisọs ihe mere.

Jisọs enye puku mmadụ ise nri

13 Mgbe Jisọs nūrụ akụkọ a, ọ banyere n'ugbo mmiri gaa n'ozara, ebe ọ ga-anọduru onwe ya. Ma mgbe igwe mmadụ nūrụ ya, ha si obodo di iche iche sooro ya n'ukwu ala.

14 Mgbe o sitere n'ugbo mmiri ahụ rịdata, ọ hūrụ oke igwe mmadụ. O nwere omiiko n'ebe ha nọ, gwọọ ndi oria n'etiti ha.

15 N'oge anyasi ubochi ahụ, ndi na-eso ụzọ ya biakwutere ya si ya, "Chi na-achọ iji. Ebe a abukwaghị ebe ndi mmadụ bi. O nweghi nri a ga-azuta n'ozara a. Zilaga igwe mmadụ ndi a ka ha gaa n'ime obodo zuora onwe ha nri."

16 Ma Jisọs gwara ha si, "Ọ dighi mkpa na ha ga-ala. Nyenu ha nri ka ha rie."

17 Ha zara ya si, "Ọ bu naani ogbe achicha ise na azu abuo ka anyi nwere."

18 Ọ siri ha, "Wetaranu m ha n'ebe a."

19 Ọ gwara igwe mmadụ ahụ ka ha nodu ala n'ahija. O weere ogbe achicha ise na azu abuo ahụ welie anya ya elu nye Chineke ekele. Ọ nyawara achicha ahụ, nye ha ndi na-eso ụzọ ya, ndi na-eso ụzọ ya nyere ha igwe mmadụ ahụ.

20 Onye obula riri rijuo afo. Emesia, ndi na-eso ụzọ Jisọs tutukotara iberibe achicha dara n'ala tutujuo ha nkata iri na abuo.

21 Ma ndi riri nri ahụ di puku umu nwoke ise, n'agunyeghi umu nwanyi, na umuntakiri.

Jisọs agaa ije n'elu mmiri

²² Mgbe nke a gasiri, o gwara ndi na-eso uzọ ya ka ha banye n'ugbo malite igafe ofe ozo nke osimiri ahụ. Ma ya onwe ya noduru maka izilaga ndi mmadu ahụ.

²³ Mgbe o zilagasiri igwe mmadu ahụ, o rigooro n'elu egwu ikpe ekpere, naani ya. Mgbe oge anyasi ruru, naani ya nokwa na-ebe ahụ.

²⁴ Ma n'oge a ugbo mmiri ahụ esitela n'ebe ala di nso gamie n'elu osimiri, ebili mmiri na-ebugharikwa ya, n'ihi na ifufe ahụ na-emegide ya.

²⁵ Ma ihe di ka site n'elekere ato ruo elekere isii nke ututu, Jisọs biakwutere ha, na-aga ije n'elu osimiri.

²⁶ Mgbe ndi na-eso uzọ ya huru ya ka o na-aga ije n'elu osimiri ahụ, obi loro ha mmiri, ha si, "O bukwanyu mmuo o!" Ha tiri mkpu n'ihi egwu.

²⁷ Ma ngwangwa Jisọs siri ha, **"Nweenu obi ike! O bu m; unu atula egwu."**

²⁸ Pita zara ya, "Onyenwe anyi, o buru na o bu gi, si m biakwute gi n'elu mmiri."

²⁹ O siri ya, **"Bia!"**

Pita sitere n'ugbo ahụ puta, bido iga ije n'elu mmiri ijekwuru Jisọs.

³⁰ Ma mgbe o huru oke ebili mmiri ahụ ka o na-amaghari; egwu turu ya. Ma mgbe o malitere imikpu n'ime mmiri ahụ, o tiri mkpu si, "Onyenwe m! Zoputa m!"

³¹ Na-atufughi oge, Jisọs setipuru aka ya doputa Pita. O siri ya, **"Gi onye okwukwe nta, n'ihi gini ka i ji nwee obi abuo!"**

³² Ma mgbe ha ribanyere n'ime ụgbọ ahụ ifufe ahụ kwụsịkwara.

³³ Ndị ahụ nọ n'ụgbọ ahụ kporọ isiala nye ya sị, “N’ezie, ị bụ Ọkpara Chineke.”

Ọgwụgwọ ndị ọrịa na Genesaret

³⁴ Mgbe ha gafere n’ofe nke ọzọ, ha bjarutere n’ala Genesaret.

³⁵ Mgbe ndị obodo ahụ matara na ọ bụ ya, ha zisara ozi gburugburu obodo niile ahụ, ma dutere ya ndị niile ahụ na-adighi ike.

³⁶ Ha rịrọ ya ka o kwenye ka ha metụ ọ bụladi ọnu uwe ya aka. Ndị niile meturu ya aka ka a gworo.

15

Omenaala ndị Farisii

¹ Mgbe ahụ, ụfọdu ndị Farisii na ndị ozizi iwu si Jerusalem biakwute Jisọs juru ya ajuju sị,

² “Gini mere ndị na-eso ụzọ gi adighi erube isi n’omenaala ndị okenye? Ha anaghi akwo aka ha tupu ha erie nri.”

³ Ọ zara ha sị, “Gini mere unu ji na-ada iwu Chineke n’ihi omenaala unu?”

⁴ N’ihi na Chineke siri, ‘Sọpuru nne gi na nna gi,’* na, ‘onye ọbụla kwujoro nna maobu nne ya ka e gbuo ya.’†‡

⁵ Ma unu na-asị, ọ buru na onye ọbụla ga-asị nna maobu nne ya, ihe ọbụla bu nke ị gara erite n’aka m bu ‘onyinye diri Chineke.’

* 15:4 Ọpụ 20:12; Dit 5:16 † 15:4 Onye ahụ aghaghi inwu

‡ 15:4 Ọpụ 21:17; Lev 20:9

6 N'ihì ya, ha agaghì eji ya asọpuru nna ha maọbu nne ha. N'uzo di otu a, unu na-eme ka okwu Chineke buru ihe efu n'ihì omenaala unu.

7 Ndi ihu abuo! Amuma ahụ Aizaya buru banyere unu bu eziokwu. Mgbe o kwuru si,

8 “ ‘Ndi a ji egbugbere onu ha na-asopuru m, ma obi ha di anya n'ebe m no.

9 Ofufe ha na-eke m bu ihe efu,§
ozizi ha bukwa ihe mmadu nyere n'iwu.’* ”

Idi ocha di mkpa

10 Mgbe ahụ, o kporo igwe mmadu ahụ, si ha, “Geenu nti, ghotakwanu.

11 O bughì ihe banyere mmadu n'onu na-emeru ya, kama o bu ihe si n'onu onye ahụ puta na-emeru ya.”

12 Ndi na-eso uzo ya biakwutere ya si, “I makwa na obi adighi ndi Farisii mma n'ihì okwu ahụ i kwuru?”

13 Ma o zara si ha, “Osisi obula Nna m nke eluigwe na-ejighi aka ya ku o ka a ga-ehopu.

14 Ya mere, unu echegbula onwe unu, n'ihì na ha bu ndi ndu kpuru isi. Ma o buru na onye isi eduo onye isi ibe ya ha abuo adaba n'ime olulu.”

15 Pita siri ya, “Kowaara anyi ihe ilu a putara.”

16 O juru ha si, “Unu o ka di ka ndi na-enweghi nghota?”

17 O bu na unu aghotaghì na ihe obula nke naba n'onu na-aga n'ime afo, sikwa n'ebe ahụ a nyupu ya n'ulo nsi?

§ 15:9 Ikpọ isiala ha bu ihe efu. * 15:9 Aiz 29:13

18 Ma ihe si mmadu n'onu puta na-esi ya n'obi aputa. O bu ihe di otu a na-emeru mmadu.

19 N'ihia na o bu n'ime obi mmadu ka echiche ime ihe ojoo ndi a si aputa: igbu mmadu, ikwa iko niile, ikwa iko nke ndi ikom nwere nwunye na ndi inyom nwere di, na izu ohi, na ama ugha, na nkwalu.

20 Ihe ndi a bu ihe na-emeru mmadu, o bughi ma mmadu kworo aka tupu o rie nri, maobu na o kwoghi."

Okwukwe nwanyi Kena

21 Jisos hapuru obodo ahụ gaa n'akuku obodo Taja na Saidon.

22 N'ebe ahụ, otu nwanyi onye Kenan bi n'obodo ahụ biakwutere ya roro ya si, "Onyenwe m, nwa Devid, biko meere m ebere. Ada m nwanyi nwere ajo mmuo n'ime ya nke na-esogbu ya oge niile."

23 Ma o gbara ya nkiti. Emesia ndi na-eso uzo ya biakwutere ya roro ya si ya, "Chulaa nwanyi a! Lee ka o si eti mkpu na-esogharị anyi!"

24 O zara si, "Ezitere m naani ijekwuru aturu furu efu nke ulo Izrel."

25 Ma o biara daa n'ukwu ya roro ya si, "Onyenwe m, nyere m aka!"

26 O zara si, "O zighi ezi na a ga-ewere nri umuntakiri tupuru nkita."

27 O zara si, "O bu eziokwu Onyenwe m. Ma a na-ekwekwa ka umu nkita no n'okpuru tebul rie iberibe nri nke na-esi n'elu tebul ha daa n'ala."

28 Jisos zara si ya, "Nwanyi, okwukwe gi di ukwuu! Laa, e meelara gi ihe i na-aroro." N'otu oge ahụ a gworo ada ya.

Jisọs agwọọ ọtutu ndi ọria

²⁹ Jisọs hapuru ebe ahụ loghachi n'akuku osimiri Galili. Ọ rigooro n'elu ugwu nọdu ala.

³⁰ Igwe mmadu di ukwu biakwutere ya. Ha duteere ya ndi ngwuro, na ndi isi, na ndi aka ha na ndi ukwu ha kponwuru akponwu, na ndi ogbi, na otutu ndi ozo. Ha togboro ha n'ukwu ya, o gwokwara ha niile.

³¹ Ọ turu mmadu niile n'anya mgbe ha huru ndi ogbi ka ha bidoro ikwu okwu. Mgbe ha hukwara na a gworo ndi aka ha, na ndi ukwu ha nwuru anwu, o jukwara ha anya ihu na ndi ngwuro gara ije, na ndi isi hukwara uzo. Ha toro Chineke nke Izrel.

Jisọs enye puku mmadu anọ nri

³² Jisọs kporo ndi na-eso uzo ya si ha, “**Ana m emere igwe mmadu ndi a obi ebere, n'ihu na mu na ha anola ubochi ato n'ebe a, ma ha eribeghi nri obula. Agaghi m ezilaga ha na-erighi nri, n'ihu na ha nwere ike ida n'uzo.**”

³³ Ndi na-eso uzo ya siru, “Ebee ka anyi ga-enweta nri ga-ezuru igwe mmadu ndi a n'ozara a?”

³⁴ Jisọs juru ha si, “**Ogbe achicha ole ka unu nwere?**”

Ha siru ya, “Ogbe achicha asaa na azu ole na ole.”

³⁵ Ọ gwara igwe mmadu ahụ ka ha nọdu ala.

³⁶ Ọ weere ogbe achicha asaa na azu ole na ole ahụ kelee Chineke ekele. Ọ nyawasiri ha, nye ndi na-eso uzo ya. Ndi na-eso uzo ya nyekwara igwe mmadu ahụ.

³⁷ Onye ọbụla n'ime ha riri, rijuo afo. Ndi na-eso ụzọ ya tụtụkọtara iberibe ndi foduru nke juru nkata asaa.

³⁸ Ndi riri nri ahụ di puku umu nwoke anọ, n'agunyeghi ndi nwanyi na umuntakiri.

³⁹ Mgbe o zilagara igwe mmadu ahụ, o banyere n'ugbo mmiri gafee osimiri, bjaruo n'obodo Magadan.

16

Aririọ ka e gosi ihe iribama

¹ Ndi Farisii na ndi Sadiusii bjakwutere Jisos inwa ya onwunwa. Ha gwara ya si, "Gosi anyi ihe iribama si n'eluigwe."

² O zara ha, "Mgbe o ruru anyasi unu na-asị, 'Thu eluigwe ga-adị mma n'ihị na o na-acha uhie uhie.'"

³ N'ututu unu na-asị, 'Anyi ga-enwe mmiri ozuzo taa n'ihị na ihu eluigwe na-acha uhie uhie ma na-eji oji.' Lee na unu puru ikowa ihu eluigwe, ma unu apughị isite n'ihe iribama ndi a unu na-ahụ anya kowaa ihe oge a anyi nọ n'ime ya putara.

⁴ Ajo ogbo nke juputara n'ikwa iko, nke narịkwa ihe iribama. O nweghi ihe iribama ozo a ga-egosi ya karịa ihe iribama Jona." Mgbe ahụ o sitere n'ebe ahụ ha nọ puo.

Ihe na-eko achicha ndi Farisii

⁵ Mgbe ha gafesiri n'ofe ozo, ndi na-eso ụzọ ya chetara na ha ejighi achicha ọbụla.

⁶ N’oge ahụ kwa, Jisọs duru ha odu si ha, “Lezienụ anya, ma na-ezekwa ihe ndi na-eko achicha ndi Farisii na ndi Sadiusii.”

⁷ Ha malitere na-ekwurita n’etiti onwe ha, n-asị, o bu n’ihi na anyi ewetaghị ogbe achicha obula.

⁸ Ebe o bu na Jisọs matara ihe ha na-eche, o siri, “Unu ndi okwukwe nta! Gini mere unu ji na-esogbu onwe unu n’ihi na unu enweghị achicha?”

⁹ Olee mgbe unu ga-amata ihe? O bu na unu echetaghị puku mmadu ise ahụ m jiri ogbe achicha ise mee ka ha rijuo afọ? O bu nkata ole ka unu tutujuru?

¹⁰ Unu echetakwaghị na m ji ogbe achicha asaa zuo puku mmadu anọ? Iberibe achicha juru nkata ole ka unu tutukotara?

¹¹ Gini mere unu aghotaghị na o bughị ihe banyere achicha ka m na-ekwu? Cheenu onwe unu nche n’ebe ihe na-eko achicha ndi Farisii na ndi Sadiusii no.”

¹² Mgbe ahụ ka ha ghotara na ihe o na-akowara ha abughị ihe banyere ihe na-eko achicha nke a na-ata ata, kama o bu ihe banyere ozizi ndi Farisii na ndi Sadiusii.

Ogbugba ama Pita

¹³ Mgbe Jisọs biaruru obodo a na-akpo Sizaria Filipai, o juru ndi na-eso uzo ya ajuju si ha, “Onye ka ndi mmadu na-asị na Nwa nke Mmadu bu?”

¹⁴ Ha zara ya si, “Ufodu na-asị na i bu Jon omee baptizim, ufodu na-asị na i bu Ilaija, ndi ozo na-asikwa na i bu Jeremaya, maobu otu n’ime ndi amuma.”

15 Ọ juru ha si, “Ma unu onwe unu, ọ bu onye ka unu na-asị na m bu?”

16 Saimon Pita zara si ya, “Ị bu Kraịst* ahụ, Ọkpara Chineke di ndu.”

17 Jisos gwara ya si, “Saimon Pita nwa Jona, ị bu onye a goziri agozi, n’ihi na anu ahụ na ọbara ekpugheghị ya nye gi. Kama, ọ bu Nna m bi n’eluigwe mere ka ị mata ya.

18 Ma mu onwe m na-agwa gi, na gi onwe gi bu Pita.†Ọ bukwa n’elu nkume a ka m ga-ewu ulo choochi m. Ike niile nke oku ala mmuo apughikwa iguzo megide ya.

19 Aga m enye gi mkpisi igodo alaeze eluigwe. Ihe obula ị ga-eke agbu n’elu uwa, ka a ga-ekekwa agbu n’eluigwe. Ihe obula ị ga-atopu n’agbu n’uwa, a ga-atopukwa ya n’eluigwe.”

20 Mgbe ahụ, o nyere ndi na-eso uzọ ya iwu ka ha ghara ime ka onye obula mata na ya bu Kraịst ahụ.

Jisos ekwuo okwu onwu ya

21 Site n’oge ahụ Jisos malitere ikowara ndi na-eso uzọ ya, na ya aghaghị iga Jerusalem, ebe ọ ga-ahụ otutu ahuhu di iche iche site n’aka ndi okenye, na ndisi nchujaja, na ndi ozizi iwu. O mere ka ha mata na aghaghị igbu ya, ma n’ubochi nke ato, a ga-eme ka o site n’onwu bilie.

22 Pita duuru ya puo n’otu akuku, nodu n’ebe ahụ baara ya mba si ya, “Onyenwe m, Chineke ekwela. Ihe ndi a agaghị adakwasị gi!”

* **16:16** Maobu, *Onye nzoputa* † **16:18** N’asusu ndi Griik Pita putara *Nkume*.

²³ Ma o chighariri si Pita, “Si n’ebe m no puo, ekwensu! I bu ihe mgbochi nye m. N’ihi na ihe i na-eche echiche ya bu naani echiche mmadu, o bughu uche Chineke.”

²⁴ Mgbe ahụ Jisọs gwara ndi na-eso uzọ ya si, “O buru na onye obula achọọ ibu onye na-eso uzọ m, ya buru uzọ ju onwe ya, buru obe ya, soro m n’azu.

²⁵ N’ihi na onye obula na-eche ndu ya nche ka o hapu ifunari ya ga-atufu ya. Ma onye obula tufuru ndu ya n’ihi m, ga-achotakwa ya.

²⁶ N’ihi na uru ginu ka mmadu nwetara ma o buru na o ritechaa uwa niile n’uru ma tufuo ndu ya? Maobu ginu bu ihe ahụ di n’uwa nke mmadu ga-eji gbanwee ndu ya?

²⁷ N’ihi na Nwa nke Mmadu ga-abia n’ebube nke Nna ya, ya na ndi mmuo ozi ya. Mgbe ahụ ka o ga-ekpe onye obula ikpe di ka oru ya si di.

²⁸ “N’ezie asi m unu, ufodu n’ime ndi guzo n’ebe, agaghị edetu onwu ire, tupu ha ahụ Nwa nke Mmadu ka o na-abia n’alaeze ya.”

17

Nnwogha Jisọs nwoghara

¹ Mgbe ubochi isii gasiri, Jisọs kpooro Pita, na Jemis na Jon nwanne ya, rigoro n’ugwu di elu ebe naani ha noduru.

² N’ebe ahụ a gbanwere odidi ya n’ihu ha, ihu ya na-enwupu di ka anyanwu, uwe ya chapukwara di ka ihè.

³ N’otu ntabi anya ahụ, ha huru Mosis na Ilaija ka ha na ya na-ekwurita okwu.

⁴ Mgbe ahụ Pita sịrị Jisọs, “Onyenwe anyị. Ọ dị mma ka anyị niile nọdụ n’ebe a. Ọ bụrụ na ị ga-enye m ike, aga m ewu ụlọ ikwu atọ n’ebe a. Otu n’ime ụlọ ndị a ga-abụ nke ị, otu nke Mosis, nke ọzọ nke Ịlajja.”

⁵ Mgbe ọ ka kpụ okwu n’ọnu, igwe ojii nke na-enwu enwu kpuchiri ha, olu sitere n’igwe ojii ahụ daa sị, “Onye a bụ Ọkpara m, onye m hụrụ n’anya, onye ihe ya dị m ezi mma. Geenu ya ntị.”

⁶ Mgbe ndị na-eso ụzọ ya nūrụ olu a, ha dara n’ala n’ihi egwu.

⁷ Ma Jisọs jekwuuru ha metụ ha aka sị ha, **“Bilienu, unu atụla egwu.”**

⁸ Mgbe ha lelitere anya ha, o nwekwaghị onye ọzọ ha hūrụ ma ọ bughị naanị Jisọs.

⁹ Ma mgbe ha si n’elu ugwu ahụ na-arịdata, Jisọs nyere ha iwu, sị, **“Unu agwala onye ọbụla ihe unu hūrụ tutu ruo mgbe Nwa nke Mmadụ ga-esi n’onwụ bilie.”**

¹⁰ Ndị na-eso ụzọ ya jurụ ya sị, “Gịnị mere ndị ozizi iwu ji na-ekwu na Ịlajja aghaghị ibu ụzọ bịa?”

¹¹ Ọ zara sị, **“Ọ bụ ezie, Ịlajja na-abịa, ọ ga-emekwa ka ihe niile dị ka ọ dị na mbụ.**

¹² Ma Ịlajja abịalarị, ma ndị mmadụ amataghị ya. Kama ndị mmadụ emeela ya ihe ojoo dị iche iche. Otu a kwa ka mụ onwe m bụ Nwa nke Mmadụ ga-esi ahụ ahụ site n’aka ha.”

¹³ Mgbe ahụ ndị na-eso ụzọ ya ghotara na ọ bụ Ọn omee baptizim ka ọ na-ekwu banyere ya.

Ọ gworo nwa akwukwu

14 Mgbe ha b̄iarutere n'ebe igwe mmadu ahụ nọ, otu nwoke b̄iakwutere ya gbuo ikpere n'ihu ya,

15 r̄iọọ ya s̄i, “Onyenwe m, biko, meere nwa m nwoke ebere, n'ih̄i na akw̄kw̄w̄ na-adọ ya. Ọ na-ata oke ah̄h̄, ọt̄t̄ mgbe ọ na-adaba n'ime ọk̄ maọb̄ n'ime mmiri.

16 Ma ekuteere m ya nd̄i na-eso ụzọ ḡi ka ha gw̄ọ ya, ma ha enwegh̄i ike ime ka ah̄ d̄i ya mma.”

17 Jis̄s̄ zara s̄i, “Unu ọgbọ a na-enwegh̄i okwukwe, nd̄i na-adigh̄i erubekwa isi. Ruo ole mgbe ka m̄ na unu ga-anọ? Ruo ole mgbe ka m ga-anọ na-anagide ekwegh̄i ekwe unu? Kp̄otaran̄ m nwata ah̄ n'ebe a.”

18 Jis̄s̄ baara mm̄ọ ọjọọ ah̄ mba, mee ka o si n'ime nwata ah̄ p̄ta. Otu mgbe ah̄, mm̄ọ ọjọọ ah̄ p̄tara, nwata ah̄ b̄ onye agw̄kw̄w̄ n'otu oge ah̄.

19 Mgbe e mes̄r̄i, nd̄i na-eso ụzọ Jis̄s̄ b̄iakwutere ya na nzuzo j̄uọ ya s̄i, “Ḡin̄i mere o j̄i siere anȳi ike ich̄p̄ mm̄ọ ọjọọ ah̄?”

20 Ọ s̄ir̄i ha, “Ọ b̄ n'ih̄i na okwukwe unu nwere esigh̄i ike. N'ezie, agwa m unu, ọ b̄r̄u na unu e nwee okwukwe nke d̄i nta ka mkp̄r̄u m̄staadi, unu nwere ike i s̄i ugwu a, 'Site n'ebe a wezuga onwe ḡi,' ọ ga-ap̄takwa. Ọ digh̄i ihe unu na-agagh̄i enwe ike ime.

21 Ma mm̄ọ ọjọọ d̄i otu a agagh̄i ap̄, ma ọ b̄gh̄i naan̄i site n'ikpe ekpere na ibu ọn̄.”*

* **17:21** Ụfọdụ akw̄kw̄w̄ na-edebanye okwu nd̄i a d̄ika ọ d̄i n'akw̄kw̄w̄ Mak 9:29.

Jisọs ekwuo okwu ọnwụ ya ọzọ

²² Mgbe ha gbakoro na Galili, Jisọs gwara ha si, “A ga-arara Nwa nke Mmadu nye n’aka ndi mmadu.

²³ Ha ga-egbukwa ya, ma n’ubochi nke ato a ga-eme ka o si n’onwu bilie.” Nke a wutere ha nke ukwuu.

Itu utu ulonso ukwu

²⁴ Mgbe ha biaruru na Kapanom, ndi na-ana utu n’ihi ulonso† biakwutere Pita juo ya si, “Onye ozizi unu o dighi atu utu ulonso?”

²⁵ Pita zara ha si, “E, o na-atu utu.”

Mgbe o batara n’ulo, Jisọs buru uzo juo ya si, “Gini ka i chere banyere nke a Saimon? O bu n’aka ndi ole ka ndi eze uwa si anakota utu taks? O bu n’aka umu ha, ka o bu n’aka ndi obia?”

²⁶ Ma mgbe Pita zara ya si, “O bu site n’aka ndi obia.”

Jisọs si si ya, “O di mma. Iwu ejighi ndi bu umu.

²⁷ Ma otu o di, achoghi m ka anyi mee ka iwe wee ha. Gaa n’osimiri ahụ tunye nko azu gi n’ime ya. Meghe onu azu mbu i ga-egbute. I ga-ahu otu mkpuru ego n’ime onu ya. Were ya nye ha, ka o buru utu nke mu na gi.”

18

Onye dikariri ukwuu

¹ N’oge ahụ kwa, ndi na-eso uzo Jisọs biakwutere ya juo ajuju si, “Olee onye di ukwuu karia ibe ya n’alaeze eluigwe?”

† 17:24 Didrakma abuo bu onu ego utu ulonso.

² Ọ kpọrọ otu nwantakiri, onye o mere ka o guzoro n'etiti ha,

³ ọ siri, "N'ezie, agwa m unu, ọ buru na unu agbanweghi ma diri ka umuntakiri, unu agaghi aba n'alaeze eluigwe.

⁴ Onye obula wedara onwe ya ala di ka nwantakiri a bu onye dikarisiri ukwu n'alaeze eluigwe.

⁵ Onye obula nabatara nwantakiri di otu a n'ihi m, bu onye nabatara m.

Ihe na-eweta ida mba

⁶ "Ma ọ buru na onye obula n'ime unu emee ka otu n'ime ndi a di nta, bu ndi tukwasiri m obi, jehie n'okwukwe ya, ọ kaara onye ahụ mma na e kedoro ya nkume igwe nri n'olu, tuncye ya n'oke osimiri ka mmiri rie ya.

⁷ Ahuhu ga-adiri uwa n'ihi ihe ndi na-eme ka mmadu jehie. Ihe ndi na-eme ka mmadu daba n'onwunwa aghaghi ibia, ma ahuhu ga-adiri onye ahụ nke ọ ga-esite n'aka ya bia.

⁸ N'ihi nke a, ọ buru na aka gi maobu ukwu gi na-eme ka i jehie, gbupu ya tufukwaa ya. Ọ kaara gi mma inwe orusi maobu daa ngwuro baa na ndu, kari na i ga-enwe aka abuo maobu ukwu abuo, a tuncye gi n'oku ebighi ebi.

⁹ Ozo, ọ buru na anya gi na-eme ka i jehie, ghupu ya tufuo. Ọ ga-akara gi mma na i nwere otu anya baa na ndu, kari inwe anya abuo, a tuncye gi n'oku ala mmuo.

Aturu furu efu

10 “Lezienụ anya ka unu ghara ileda otu n’ime ụmuntakiri ndi a anya. N’ihi na n’eluigwe, ndi mmuo ozi ha na-anọ n’ihu Nna m mgbe niile.

11 N’ihi na Nwa nke mmadu biara izoputa ndi furu efu.*

12 “Gini ka unu chere? O buru na o di onye nwere nari aturu, ma otu n’ime ha akpafuo, gini ka o ga-eme? O gaghị ahapu iri aturu itoolu na itoolu foduru puo jegharia n’ugwu na ndida niile, icho aturu ahụ kpafuru akpafu?

13 O burukwa na o chota ya, gini ka o ga-eme? N’ezie, agwa m unu, o ga-anuri oke onu n’ihi otu aturu a kari iri aturu itoolu na itoolu ndi ozo ahụ na-agahieghi uzọ.

14 Ya mere, o bughị nzube Nna m nke bi n’eluigwe ka otu n’ime ụmuntanda ndi a ala n’iyi.

Mmehie nke nwanne

15 “O buru na nwanna gi emehie megide gi, jekwuru ya ebe naani gi na ya no, tuo ya mmehie n’anya. O buru na o gee gi nti, i ritela nwanna gi n’uru.

16 Ma o buru na o geghi gi nti, kporo otu onye maobu mmadu abuo ozo laghachi azu n’ebe o no, ‘ka okwu obula ekwuru buru nke mmadu abuo maobu ato ga-agba akaebe banyere ya.’†

17 O buru na o geghi ha nti, gwa ndi choochi, ma o buru na o geghikwa o buladi ndi choochi nti, were ya di ka onye mba ozo maobu onye ona utu.

* **18:11** Ufodu akwukwo mgbe ochie na-edebanye okwu ndi a dika o di n’akwukwo Luk 19:10. † **18:16** Dit 19:15.

18 “N’ezie, asị m unu, na ihe ọbụla unu kere agbụ n’ụwa a, e keela ya rịi agbụ n’eluigwe. Ihe ọbụla kwa unu topurụ n’ụwa, a topukwala ya rịi n’eluigwe.

19 “Ozo, ana m agwa unu n’ezie a si, ọ buru na mmadu abuo n’etiti unu ekwekorita n’ụwa banyere ihe ọbụla unu na-arịo n’ekpere Nna m bi n’eluigwe ga-emezuru unu ihe ahụ.

20 N’ihi na ebe ọbụla mmadu abuo maobu ato zokotara n’aha m, mu onwe m no n’etiti ha.”

Mkpa o di inwe obi mgbaghara

21 Mgbe ahụ Pita biakwutere ya juo ya ajuju si, “Onyenwe anyi, o bu ugboro ole ka m ga-agbaghara nwanne m nke mehiera megide m? O bu ugboro asaa?”

22 Jisos zara si ya, “O bughị ugboro asaa. Kama i ga-agbaghara ya ruo iri ugboro asaa uzọ asaa.‡

23 “A ga-eji alaeze eluigwe tunyere eze ahụ kpebiri ka ya na ndi oru ya guzie ego ya ha ji.

24 Mgbe ha malitere na-apiazi, a kpotaara eze ahụ otu onye nke ji ya ugwo ruru puku talenti iri.§

25 Nwoke ahụ enweghi ihe o ga-eji kwuo ugwo o ji. Nna ya ukwu nyere iwu ka e refuo ya na nwunye ya na umu ya, na ihe niile o nwere, ka akwughachi ugwo o ji.

26 “Ma ohu ahụ dara n’ala, gbukwaa ikpere ya n’ala, riu ya ariri si, ‘Onyenwe m, biko, nwee ntachiobi n’ebe m no. Aga m akwughachikwa gi ugwo niile m ji gi.’

‡ 18:22 Onuogugu nke a bu narị anọ na iri itoolu. § 18:24 The ruru nde naira abuo maobu karja.

27 Nna ukwu onye ọrụ ahụ nwere ọmịiko n'ebe ọ nọ, meere ya ebere. Ọ siri ya akwughachila ụgwọ o ji ọzọ.

28 “Ma mgbe ohu ahụ sitere n'ebe ahụ puo, ọ hụrụ otu ohu ibe ya ji ya ụgwọ otu nari denari.* O jidere ya n'aka ike, machie ya aka n'akpiri, si ya, ‘Kwughachi m ụgwọ i ji m ugbu a.’

29 “Ya mere, ohu ibe ya ahụ dara n'ala n'ihu ya rịọọ ya ka o nye ya nwantinti oge. Ọ rịkwara ya si, ‘Enyi m, biko nwee ntachiobi, aga m akwughachi gi ụgwọ m ji gi.’

30 “Ma o kwenyeghi, kama ọ gara tūba ya n'ulo mkporo, ebe ọ ga-anọ ruo mgbe ọ kwusiri ụgwọ niile o ji ya.

31 Mgbe ndi ohu ibe ya hụrụ ihe mere, o wutere ha nke ukwu. Ha jekwuru Nna ha ukwu koro ya ihe niile ndi a.

32 “N'ihu nke a Nna ya ukwu koro ohu ahụ si ya, ‘Ohu obi ojoo! Agbaghara m gi ụgwọ ahụ niile i ji, n'ihu na i rioro m arioro.’

33 Ọ bu na i kwesighi inwe obi ebere n'ebe ohu ibe gi nọ, di ka m si mere gi ebere?’

34 N'ihu iwe, Nna ya ukwu nyefere ya n'aka ndi nche na-eche ndi nọ n'ulo mkporo ka ha taa ya ahuhu, ruo mgbe ọ kwuchara ụgwọ niile o ji.

35 “Otu a ka Nna m bi n'elugwe ga-emekwa unu, ma ọ buru na unu ejighi obi unu niile gbaghara umunna unu.”

* **18:28** Ihe ruru otu puku naira maobu o jiri ihe ntakiri karja.

19

Ozizi banyere ọlulu di na nwunye

¹ Mgbe Jisọs kwusiri okwu ndị a, o hapuru Galili gaa na mpaghara Judia, nke di n'ofe osimiri Jordan.

² Igwe mmadu di ukwu sooro ya. O gwokwara ndi ahụ na-esighi ike n'etiti ha n'ebe ahụ.

³ Ufodu ndi Farisii biakwutere ya i nwalee ya, si, "O ziri ezi n'iwu na nwoke ga-agbara nwunye ya alukwaghi m n'ihi ihe obula?"

⁴ O zara ha si, "O bu na unu agutabeghi na akwukwo nsọ, na Onye kere ha na mbu kere ha nwoke na nwanyi."

⁵ N'ihi nke a ka nwoke ga-eji hapu nne ya na nna ya e jikota ya na nwunye ya. Ha abuo ga-abukwa otu anu ahụ.*

⁶ Ya mere, ha abukwaghi mmadu abuo ozo, kama otu anu ahụ. Ya mere, ihe Chineke jikotara, ka mmadu obula atosala ya."

⁷ Ha juru ya si, "Gini mekwaranu Mosis ji nye iwu si na nwoke obula nwere ohere ide akwukwo alukwaghi m nye nwunye ya?"

⁸ O zara ha si ha, "O bu n'ihi na unu bu ndi mkpochi obi, ya mere Mosis jiri hapu unu ka unu gbaa nwunye unu alukwaghi m; ma o dighi otu a site na mbu."

⁹ Ma ana m asi unu, onye obula ga-ahapu nwunye ya luru onye ozo, ma o bughi n'ihi na o jidere nwunye ya na mmehie ikwa iko, onye ahụ emeela mmehie ikwa iko ma o luo nwanyi ozo."

* 19:5 Jen 1:27; Jen 2:24

¹⁰ Ndi na-eso ụzọ ya siri ya, “O buru na o si otu a diri, o ka mma na mmadu alughị nwunye ma oli.”

¹¹ Ma o zara si ha, “O bughị mmadu niile ga-anagide okwu a. Naani ndi e nyere ike ime ya ga-anagide ya.

¹² Ma ufodu ndi mmadu ka a muru ka ha buru onozu, ndi ozọ bukwa ndi mmadu ibe ha mere otu a. Ndi ozọ dikwa ndi jiri aka ha horo ibu onozu† n’ihi alaeze eluigwe. Onye puru inara nke a, ya nara ya.”

Jisọs agozie umuntakiri

¹³ Mgbe ahụ e kuteere ya umuntakiri ka o bikwasi ha aka, kpeekwara ha ekpere. Ma ndi na-eso ụzọ ya baara ndi kutere ha mba.

¹⁴ Ma Jisọs siri ha, “Kweenu ka umuntakiri biakwute m, unu egbochikwala ha. N’ihi na alaeze eluigwe bu nke ndi di otu a.”

¹⁵ O bikwasiri ha aka n’isi gozie ha niile tupu o hapu ha puo.

Onye ogaranya

¹⁶ Otu onye biakwutere ya, juo ya ajuju si, “Ezi onye ozizi, olee ezi ihe m ga-eme ka m keta ndu ebighi ebi?”

¹⁷ Jisọs siri ya, “Gini mere i ji aju m ajuju banyere ihe bu ezi ihe? O di naani otu onye nke bu ezi mmadu. O buru na i choro iba n’ime ndu ahụ, debe iwu niile e nyere.”

¹⁸ O juru ya ajuju si, “Olee iwu ndi m ga-edebe?”

† **19:12** Nke a bu onodu alughị di maobu nwunye nke mmadu kpebiri n’onwe ya.

Jisọs zara ya, “Egbula mmadu, akwala iko, ezula ohi, ekwula okwu ugha.

¹⁹ Sọpuru nne gi na nna gi. †Ozo, hukwa onye agbataobi gi n’anya di ka onwe gi. §”

²⁰ Nwokorobia ahụ siri ya, “Edebezuchaala m iwu ndi a siteri na mgbe m di na nwata. Gini ozo foduru m ime?”

²¹ Jisọs zara si ya, “O buru na i choro ibu onye zuruoke n’ezie, laa n’ulo gi ree ihe niile i nwere, nyekwa ndi ogbenye ego i retara. I ga-enwe aku n’elugwe, mgbe ahụ, biakwa soro m.”

²² Mgbe nwokorobia ahụ nuru okwu a, o lara na mwute, n’ihi na o bu ogaranya.

²³ Mgbe ahụ Jisọs gwara ndi na-eso uzo ya si, “N’ezie agwa m unu, o bu nnoo ihe siri ike na onye ogaranya ga-abanye n’alaeze elugwe.

²⁴ Ozokwa, asi m unu, o diri inyinya kamel mfe igafe n’anya agiga, kari ogaranya ibanye n’alaeze Chineke.”

²⁵ Okwu a o kwuru turu ndi na-eso uzo ya n’anya. Ha siri, “O buru na o si otu a diri, onye kwanu ka a ga-azoputa?”

²⁶ Jisọs legidere ha anya si ha, “N’ebe mmadu no nke a bu ihe a na-apughi ime, ma o dighi ihe rara ahụ ime n’ebe Chineke no.”

²⁷ Mgbe ahụ Pita juru ya si, “Lee, anyi ahapula ihe niile soro gi, gini ga-abu ugwo oru anyi?”

²⁸ Jisọs zara si ya, “N’ezie agwa m unu, mgbe a ga-agbanwe ihe niile, mgbe Nwa nke Mmadu ga-anokwasị n’elu ocheeze ebube ya, n’alaeze ahụ, n’ezie, unu bu ndi na-eso uzo m ga-anokwasị

† 19:19 Opu 20:12-16; Dit 5:16-20 § 19:19 Lev 19:18

n'oocheeze iri na abụọ ahụ, na-ekpe ebo iri na abụọ nke Izrel ikpe.

²⁹ Onye ọbụla hapụrụ ụlọ ya, na ụmụnne ya nwoke, na ụmụnne ya nwanyị, na nne ya na nna ya, na ụmuntakiri ya, maọbụ ala o nwere, soro m, ga-anata di ka ụgwọ ọrụ okpukpu nari ihe ọ hapụrụ, natakwa alaeze. Ọ ga-eketakwa ndu ebighi ebi.

³⁰ Ma otutu ndi bu uzọ ga-abu ndi ikpeazu, ma ndi ikpeazu ga-abukwa ndi bu uzọ.”

20

Ilu banyere ndi ọrụ ubi

¹ “Ihe ọzọ a ga-iji tanyere alaeze eluigwe bu nwoke nwere ala ubi, onye puru n'isi ututu ikpota ndi ọrụ ga-arụ ọrụ n'ubi vaini ya.

² Ya na ndi ọrụ ahụ kwekotara na ọ ga-akwu ha otu denari, n'ih i ọrụ ubochi ahụ. Emesia o zigara ha n'ubi vaini ya.

³ “Mgbe ọ puru n'ih e di ka elekere itoolu nke ututu, o sitere n'ebe a na-akpota ndi ọrụ na-agafe hu ndi ọzọ ka ha guzoro n'oma ahia na-enweghi ọrụ ha na-arụ.

⁴ Ọ siri ha, ‘Unu onwe unu gaakwanu ruo ọrụ n'ubi vaini m, ihe ọbụla ziri ezi ka m ga-akwu unu.’

⁵ Ya mere ha gara.

“Ọ pukwara n'elekere iri na abụọ na elekere ato nke ehie, ma meekwa otu ihe ahụ.

⁶ Mgbe o ruru elekere ise nke anyasi, ọ puru hu ndi ọzọ ka ha guzoro. Ọ juru ha ajuju si, ‘Gini mere unu ji guzoro n'ebe a taa niile na-arughi ọrụ?’

7 “Ha zara si ya, ‘N’ihi na o dighi onye kporo anyi oru.’

“O gwara ha si, ‘Unu onwe unu gaakwanu ruo oru n’ubi vaini m. Aga m akwukwa unu ihe di mma.’

8 “Mgbe o ruru oge anyasi, onye nwe ubi vaini ahụ gwara onye na-elekotara ya ndi ahụ anya si, ‘Kpokota ndi oru ahụ kwuo ha ugwo, site na ndi ikpezụ biara oru ruo na ndi bu uzọ.’

9 “Mgbe ndi a kporo oru n’elekere ise anyasi naara ego ha, a kwuru ha otu denari, otu denari.

10 Ma mgbe ndi a kporo oru n’isi ututu biara inara ego ha, ha lere anya na a ga-akwu ha kari. Ma a kwukwara ha niile otu denari.

11 Mgbe ha naara ego ahụ, ha tamuru ntamu megide nna nwe ulo,

12 na-asi, ‘Ndi a biara n’ikpezụ ruru oru naani otu awa, ma i meela ka anyi na ha hara. Anyi bu ndi buru ihe mgbu nke oru ma okpomoku nke anwu niile chara n’ubochi taa.’

13 “Ma o zara otu n’ime ha si, ‘Enyi m, emeghi m gi ihe ojojo obula. O bu na mu na gi ekwughi na m ga-akwu gi otu denari n’ubochi?’

14 Nara nke ruru gi laa. A chorọ m ikwu ndi a biara n’ikpezụ ugwo di ka m si kwuo gi.

15 O bu na m enweghi ike iji ihe m nwere mee otu o masiri m? O bu anya ukwu ka i na-enwe n’ihi afọ ofufu m?’

16 “Ya mere, onye ikpezụ ga-abu onye bu uzọ, ma onye bu uzọ ga-abukwa onye ikpezụ.”

Jisọs ekwuokwa okwu banyere onwu ya

17 Mgbe Jisọs na-aga Jerusalem, ọ kpọpuru mmadu iri na abụọ ahụ na-eso ụzọ ya n'akụkụ sị ha,

18 “Lee, anyị na-aga Jerusalem ebe a ga-arara Nwa nke Mmadu nyefee n’aka ndịisi nchụaja na ndị ozizi iwu. Ha ga-ama ya ikpe ọnwụ,

19 nyefekwa ya n’aka ndị mba ọzọ, ndị ga-eji ya mee ihe ọchị, pia ya ihe, ma kpogide ya n’obe. Ma n’ubochi nke atọ, a ga-eme ka ọ site n’ọnwụ bilie.”

Arịrịọ nne Jemis na Jon

20 Mgbe ahụ, nne ụmụ Zebedi, duuru ụmụ ya ndị ikom abụọ biakwute ya, o gburu ikpere n’ala n’ihu ya, rịọ ya ihe ọ chọrọ ka o meere ha.

21 Ọ sịrị ya, “**Gini ka i chọrọ ka m meere gi?**”

Ọ zara ya sị, “Kwee m nkwa na ụmụ abụọ ndị a ga-anọdu otu n’aka nri gi, nke ọzọ n’aka ekpe gi n’alaeze gi.”

22 Ma Jisọs zara sị, “**Unu amaghị ihe unu na-ariọ. Unu puru inu iko ahụ nke mu onwe m ga-anu?**”

Ha zara ya sị, “Ee, anyị nwere ike inu ya.”

23 Jisọs sịrị ha, “**N’ezie unu ga-anu iko m ga-anu, ma inodu n’aka nri maobu n’aka ekpe m, abughị ihe diri m inye, kama ọ diiri ndi ahụ Nna m kwadooro ya.**”

24 Mgbe mmadu iri ndi ọzọ n’ime ndi na-eso ụzọ ya nuru nke a, iwe were ha nke ukwu megide umunne abụọ a.

25 Ma Jisọs kpokotara ha niile, sị ha, “**N’etiti ndi na-ekweghi ekwe,* ndisi ha na-emeso ndi ha**

* **20:25** Maobu, ndi mba ọzọ

na-achị mmeso dị ka o si dị ha mma n'uche. Ndi ukwu n'etiti ha na-ejikwa aka ike na-achị ndi nọ n'okpuru ha.

²⁶ Ma n'etiti unu o gaghị adi otu a. Kama, onye oḅula n'etiti unu choro ibu onyeisi, ga-ebu uzo buru onye na-ejere unu niile ozi.

²⁷ Ma onye oḅula nke choro ibu onye mbu n'etiti unu ga-abu ohu unu niile.

²⁸ O buladi di ka Nwa nke Mmadu na-abighi ka e jeere ya ozi, kama ka o jee ozi, ma nyekwa ndu ya ka o buru ihe mgbaputa nke otutu mmadu.”

Ndi isi abuo Jisos gworo

²⁹ Mgbe ha na-ahapu Jeriko, otutu igwe mmadu sooro ya n'azu.

³⁰ Ndi isi abuo no n'akuku uzo ahu. Mgbe ha nuru na o bu Jisos na-abia, ha malitere iti mkpu n'oke olu na-asị, “Onyenwe anyi, Nwa Devid, meere anyi ebere!”

³¹ Igwe mmadu ahu baara ha mba ka ha mechie onu ha. Ma ndisi ahu nogidesiri ike na-eti mkpu n'oke olu na-asị, “Onyenwe anyi, Nwa Devid, meere anyi ebere!”

³² Mgbe Jisos biaruru n'ebe ha no, o guzoro kpo ha, juo ha si, “**Gini ka unu choro ka m meere unu?**”

³³ Ha zara si ya, “Onyenwe anyi, biko, anyi choro ka i mee ka anyi hu uzo.”

³⁴ Jisos nwere omiko n'ahu ha. O meturu ha aka n'anya. Ngwangwa ha bidoro ihu uzo, ma sorokwa ya.

21

Mbata ikpeazu Jisọs batara Jerusalem

¹ Mgbe ha na-abiaru Jerusalem nso, ha rutere Betfeji di n'Ugwu Oliv. Jisọs zipuru mmadu abuo n'ime ndi na-eso uzọ ya.

² O gwara ha si, **“Baanu n'ime obodo nta ahụ di unu n'ihu, ngwangwa unu ga-ahụ otu inyinya ibu elibere n'osisi n'ebe ahụ, nke ya na nwa ya nọ n'otu ebe. Toputa ha ma kputaranu m ha.**

³ O burukwa na onye obula asi unu ihe obula, unu ga-asi ha, o di Onyenwe anyi mkpa, o ga-akpughachitekwa ha ngwangwa.”

⁴ E mere nke a ka okwu e kwuru site n'onu onye amuma mezu.

⁵ “Gwanu ada Zayon si,

lee, eze gi ka o na-abiakwute gi.

O bu onye di nwayo. O na-anokwasikwa n'elu inyinya ibu,

ee, n'elu nwa inyinya, nwa inyinya na-ebu ibu.”*

⁶ Ndi na-eso uzọ ya gara mee ihe Jisọs siri ha mee.

⁷ Ha kputura inyinya ibu ahụ na nwa inyinya ahụ, wukwasikwa uwe ha n'elu ha ka Jisọs nokwasị n'elu ha.

⁸ Otutu n'ime igwe mmadu ahụ tusara uwe ha n'okporozo. Ndi ozo gbuturu alaka osisi, tusaa ha n'uzo n'ihu ya.

⁹ Ufodu n'ime igwe mmadu ahụ nọ n'ihu, na ndi na-esokwa n'azu, nọ na-eti mkpu n'oke olu na-asi:

“Hozanna diri Nwa Devid!”

* 21:5 Zek 9:9

“Onye a goziri agozi ka onye ahụ bụ, nke na-abịa n’aha Onyenwe anyị!”†

“Hozanna n’ebe kachasi ihe niile elu!”

¹⁰ Mgbe ọ batara n’ime Jerusalem, uzụ tūrụ, obodo ahụ niile mere mkpọtụ. Ndi mmadụ bidoro na-ajụ ajujụ na-asị, “Onye kwa bụ onye a?”

¹¹ Igwe mmadụ ahụ nọ na-asị, “Nwoke a bụ Jisọs, onye amụma ahụ si Nazaret, obodo di n’ime Galili.”

Jisọs n’ụlọnsọ ukwu

¹² Jisọs banyere n’ụlọnsọ ukwu di na Jerusalem, malite ichupụ ndi niile na-ere ahia na ndi na-azụ ahia n’ime ụlọnsọ ahụ. O kpuru tebul ndi na-agbanwe ego ihu n’ala, kwatuokwa oche ndi na-ere nduru.

¹³ Ọ siri ha, “E dere ya n’akwukwọ nsọ, ‘**Ụlọ m ka a ga-akpọ ụlọ ekpere, †ma unu emeela ya ‘ogba ndi na-apunari mmadụ ihe n’ike.’§**”

¹⁴ Ndi isi na ndi ngwuro biakwutere ya n’ụlọnsọ ahụ. Ọ gwokwara ha.

¹⁵ Ma mgbe ndiisi nchujaja na ndi ozizi iwu huru ihe iribama ndi a, hukwa ka umunta na-eti mkpu n’oke olu n’ogige ụlọnsọ ahụ, na-asị, “Hozanna diri Nwa Devid.” Iwe were ha nke ukwu.

¹⁶ Ha siri ya, “I na-anukwa ihe umunta ndi a na-ekwu?”

Jisọs zara si ha, “E, ana m anụ ya. Ọ bụ na unu agutabeghi ihe akwukwọ nsọ kwuru si,

† 21:9 Abụ 118:26 ‡ 21:13 Aiz 56:7 § 21:13 Jer 7:11

“ I sitere n’onu ụmuntakiri na ụmu na-anu ara gi, Onyenwe anyi, kwadooro otuto gi”^{*}?”

¹⁷ O hapuru ha, si n’obodo ahụ puo gaa Betani, ebe o noro n’abalị ahụ niile.

Jisọs abuo osisi fiig onu

¹⁸ N’utuutu, mgbe o laghachiri n’obodo ahụ, aguu guru ya nke ukwu.

¹⁹ O huru otu osisi fiig nke di n’akuku uzo. Mgbe o rutere n’ukwu ya, o hughị ihe obula n’elu ya karia naani akwukwo ndu. Ya mere, o siri ya, “Malite taa gaa n’ihu, i gaghị amikwa mkpuru ozo!” Otu mgbe ahụ kwa, osisi ahụ kponwuru.

²⁰ Mgbe ndi na-eso uzo ya huru nke a, o juru ha anya, ha juo si, “Gini mere osisi fiig a ji kponwuo ngwangwa otu a?”

²¹ Jisọs zara si ha, “N’ezie agwa m unu, o buru na unu e nwee okwukwe, gharakwa inwe obi abuo, o bughị naani na unu ga-eme ihe e mere osisi fiig ahụ. Unu puru inye ugwu a iwu si ya, ‘Si n’ebe a wezuga onwe gi, gaa danye n’oke osimiri.’ O ga-emezukwa.

²² Ihe obula unu ga-ario n’ekpere, o buru na unu ekwere unu ga-anatakwa ya.”

Ajuju banyere ebe Jisọs si nweta ike ya

²³ Mgbe Jisọs batara n’ogige ulonso ukwu ahụ, ndisi nchujaja na ndi ozizi iwu biakwutere ya ka o no na-akuzi ihe juo ya si, “Olee ikike i ji na-eme ihe ndi a niile? O bu onye nyekwara gi ikike a?”

* 21:16 Abu 8:2

24 Jisọs zara sị ha, “Aga m ajụkwa unu otu ajuju. Ọ buru na unu azaa ya, aga m agwakwa unu onye nyere m ikike m ji eme ihe ndi a niile.

25 Baptizim nke Jon o sitere n’eluigwe, ka o si n’aka mmadu?”

Ha kparitara uka n’etiti onwe ha na-asị, “Ọ buru na anyi asị, ‘Na o si n’eluigwe,’ o ga-asị anyi, ‘Ọ bu gini mere unu na-ejighi kwenye na ya?’

26 Ma o buru na anyi asị, ‘Na o sitere n’aka mmadu,’ anyi na-atu igwe mmadu ndi a egwu, n’ihi na mmadu niile kwenyere na Jon bu onye amuma.”

27 Ya mere ha zara Jisọs sị ya: “Anyi amaghi.”

Jisọs zakwara ha sị, “Mu onwe m agaghi agwakwa unu ikike m ji na-eme ihe ndi a.

Ilu banyere umunne abuo

28 “Gini ka unu chere banyere ihe a? Otu nwoke nwere umu nwoke abuo gwara nwa ya nke okenye sị ya, ‘Nwa m nwoke, gaa ruo oru n’ubi vaini m taa.’

29 “O zara ya sị, ‘Agaghi m aga.’ Ma o mesiri gbanwee obi ya gaakwa ruo oru ahụ.

30 “Nna ha biakwutere nwa ya nke nta gwakwa ya otu ihe ahụ. Nwa ahụ zakwara sị, ‘Aga m aga, onyenwe anyi.’ Ma n’ikpeazu o gaghi.

31 “Onye n’ime ha abuo mere ihe nna ya choro?”

Ha zara sị ya, “Onye nke mbu.”

Jisọs kọwara ha si, “N’ezie agwa m unu, ndi ọna utu na umu nwanyi akwuna ga-ebu unu uzọ banye n’alaeze Chineke.

³² N’ihi na Jon biakwutere unu igosi unu uzọ ezi omume, ma unu ekweghi. Ndi ọna utu, na umu nwanyi akwuna cheghariri. O buladi mgbe unu huru nke a, o mekwaghi ka unu chegharia kwere na ya.

Ilu banyere ndi nlekota ubi ojoo

³³ “Ugbu a geekwanu nti n’ilu ozo. Otu onye di nke nwere ala ubi. O kuru osisi vaini n’ubi a. O gbakwara ubi ya ogige, gwuokwa ebe izocha mkpuru vaini n’ime ya.†O wukwara ulo elu n’ime ya. Mgbe o mesiri ihe ndi a, o weere ubi ahụ tinye n’aka ndi ga-elekotara ya ubi ahụ, puo gaa n’ala ozo.

³⁴ Mgbe oge iwe ihe ubi ruru, o zipuru ndi odibo ya ka ha jekwuru ndi na-elekota ubi ahụ, nata mkpuru nke ruuru ya site n’ubi ahụ.

³⁵ “Ma ndi na-elekota ubi ahụ jidere ndi odibo ya ahụ tie otu onye n’ime ha ihe, gbukwaa onye ozo n’ime ha. Ha tukwara otu n’ime ha nkume.

³⁶ Emesia, o zigakwara otutu ndi odibo kariri ndi nke mbu n’onuogugu. Ma ndi na-elekota ubi ahụ mekwara ndi a ihe ha mere ndi nke mbu.

³⁷ N’ikpeazu o zigara okpara ya, si, ‘Ha gasopuru nwa m.’

³⁸ “Ma mgbe ndi na-elekota ubi ahụ huru okpara ya, ha gbara izu n’etiti onwe ha si, ‘Lee! Onye a bu onye nketa ihe niile. Bianu ka anyi gbuo ya, ma nwetakwa ihe nketa ya.’

† **21:33** Maobu, ebe a na-apiputa mmanya vaini

³⁹ Ya mere, ha jidere ya n'ike, kpurụ ya gafee n'azu ubi vainị ahụ, gbuo ya n'ebe ahụ.

⁴⁰ “Mgbe onye nwe ubi vainị ahụ lotara, ginị ka unu chere na ọ ga-eme ndị ahụ o tinyere ilekotara ya ubi ya?”

⁴¹ Ha zara ya si, “Ọ ga-egbu ndị ajọ omume ahụ, laa ha n'iyi n'uzọ di njo. Ọ ga-ewerekwa ubi vainị ya tinye n'aka ndị nlekota ozo, ndị ga-enyekwa ya mkpurụ ubi ruuru ya n'oge ya.”

⁴² Jisọs sirị ha, “Ọ ga-abụ na unu agutabeghi ihe e dere n'akwukwo nsọ si,
“Nkume ahụ ndi na-ewu ulo juru,
aburula nkume isi ntoala ulo.

Nke a bu oru nke Onyenwe anyi ruru,
o bukwa oru itunanya n'anya anyi.”[‡]

⁴³ “Ya mere, ana m eme ka unu ghotara, na a ga-anapu unu alaeze Chineke, were ya nye ndi mba ozo, ndi ga-amiputa ezi mkpuru.

⁴⁴ Onye obula nke dakwasiri n'elu nkume a ga-etiwasi, ma o ga-egwepia onye obula nke o dakwasiri.”

⁴⁵ Mgbe ndisi nchujaja na ndi Farisii nuru ilu ya ndi a, ha ghotara na o na-ekwu banyere ha.

⁴⁶ Ha chorọ uzọ ha ga-esi jide ya, ma oke egwu igwe mmadu ahụ turu ha, n'ihia na ha guru ya n'onye amuma.

22

Ilu banyere oriri olulu nwunye

¹ Jisọs gwara ha okwu ozo n'ilu si,

[‡] 21:42 Abụ 118:22,23

2 “Alaeze eluigwe di ka otu eze, nke kwadoro oke oriri olulū di na nwunye, n’ihi nwa ya nwoke.

3 O zipurū ndi ohu ya ka ha gaa chetara ndi ahū a kporo ka ha bia. Ma ha niile achoghi ibia.

4 “O zipukwara ndi ohu ya ozo na-ejere ya ozi ka ha gaa gwa ndi ahū a kporo oriri si, ‘E dozichaala ihe oriri ugbo a, egburu m oke ehi, na anu ozo gbara abuba. Edoziela ihe niile. Bianu n’oriri olulū di na nwunye.’

5 “Ma ndi ahū niile a kporo oriri gawaara mkpa ha n’ihi na ha akpoghi ya ihe obula. Otu onye gara n’ala ubi ya, nke ozo n’ulo ahia ya.

6 Ndi foduru jidere ndi ohu ya, mee ha ihe ihere ma gbukwaa ha.

7 Onye eze ahū were iwe nke ukwuu, zipu ndi agha ya ka ha gaa laa ndi ogbu mmadu ahū n’iyi, rechapukwa obodo ha n’oku.

8 “Mgbe ahū o gwara ndi ohu ya si, ‘E doziela m oriri olulū di na nwunye, ma ndi a kporo oku ekwesighi ekwesi.

9 Ugbo a, gaanu n’akuku uzo niile, kpobatanu ndi niile unu huru, ka ha bia n’oriri olulū di na nwunye a.’

10 Ndi ohu ahū puru gaa n’okporouzo niile kpobata mmadu niile ha huru. Ha kpobatara ndi bu ezi mmadu na ndi bu ajo mmadu. Ulo oriri ahū juputakwara na ndi a kporo.

11 “Ma mgbe eze ahū batara ileta ndi niile no na nri, o huru otu nwoke nke na-eyighi uwe olulū nwunye.

12 O juru ya ajuru si, ‘Enyi m, i si anaa bata n’ebe a mgbe i na-eyighi uwe olulū di na

nwunye?’ O mechiri ọ̀nụ̀ ya n’ihi na o nweghị́ ihe ọ̀ ga-asa.

13 “Eze ahụ́ nyere ndị́ ozi ya iwu sị́ ha, ‘Keenụ́ ya eriri, aka na ụ́kwụ́, tụtụ́kwanyụ́ ya n’ezi, n’ime ọ́chị́chị́rị́, ebe ị́kwa akwa na ị́ta ikikere eze ga-adi.’”

14 “N’ihi na akpọ́rọ́ ọ́tụtụ́ mmadụ́ oku, maọ́bụ́ mmadụ́ ole na ole ka a họ́rọ́.”

Ịtụ ụtụ nye Siza

15 Mgbe ahụ́ ndị́ Farisii* zuku tara na-achọ́ ụ́zọ́ ha ga-esi mee ka o kwuhie ọ̀nụ́ ka ha site na ya jide ya.

16 Ha zigara ndị́ na-eso ụ́zọ́ ha na ndị́ n’otu Herọ́d ka ha jụ́ọ́ ya sị́, “Onye ozizi, anyị́ maara nke ọ́ma na ị́ bụ́ onye eziokwu, na ị́ na-ezikwa ụ́zọ́ Chineke n’eziokwu. Ị́ dighị́ asọ́kwa onye ọ́bụ́la anya, n’ihi na ị́ dighị́ ele mmadụ́ anya n’ihu n’agbanyeghị́ ndị́ ha bụ́.”

17 Ugbu a gwa anyị́, gị́nị́ bụ́ uche gị́? O ziri ezi n’iwu ị́tụ ụtụ́ nye Siza, ka ọ́ bụ́ na o zighị́ ezi?”

18 Ebe Jisọ́s maara ihe ọ́jọ́ọ́ ha bu n’obi, ọ́ zara sị́ ha, “Ndị́ ihu abụ́ọ́! Gị́nị́ mere unu ji anwa m ọ́nwunwa?”

19 Gosinụ́ m ego e ji akwụ́ ụ́gwọ́ ụtụ́.” Ha wetaara ya otu mkpụ́rụ́ ego.

20 Ọ́ jụ́rụ́ ha ajujụ́ sị́, “Onye ka e sekwasị́rị́ onyinyo ya n’elu ego a? Aha onye kwa dī́ n’okpuru onyinyo a?”

21 Ha zara sị́ ya, “Ọ́ bụ́ nke Siza.”

* **22:15** Farisii Ndị́ otu na-akwado maka idebezu mmemme na omenaala niile ndi Juu.

Mgbe ahụ ọ gwara ha si, **“Ọ di mma. Nyenu Siza ihe ruuru Siza, ma nyekwanu Chineke ihe niile bu nke ruuru Chineke.”**

²² Mgbe ha nuru nke a, ọ gbagwojuru ha anya, n’ihi ya, ha hapuru ya puo.

Olulu nwunye na mbilite n’onwu

²³ N’ubochi ahụ kwa, ufodu ndi Sadusii, ndi na-asị na mbilite n’onwu adighi, biakwutere ya ighu ya onu.

²⁴ Onye ozizi, “Mosis kwuru si, ọ buru na nwoke obula anwuo na-amutaghi nwa, nwanne ya nwoke ga-aluru nwanyi ahụ di ya nwuru, ka ọ mutara nwanne ya nwoke ahụ nwuru anwu nwa.

²⁵ Ugbu a, e nwere umunne nwoke asaa n’etiti anyi. Onye nke mbu luru nwunye, nwuo, ma ebe ọ dighi umu ọ mutara, ọ hapuru nwanne ya nwunye ya.

²⁶ Otu a ka nke abuo mekwara, ma nke ato, ruo na nke asaa.

²⁷ N’ikpeazu, nwanyi ahụ n’onwe ya nwukwara.

²⁸ Ugbu a, n’oge mbilite n’onwu, nwunye onye ka nwanyi a ga-abu, ebe ọ bu na umunne nwoke asaa ndi a lutuchara ya mgbe ọ no n’uwa?”

²⁹ Jisos zara ha si, **“Unu na-ejehie uzọ n’ihi na unu aghotaghi ihe akwukwo nsọ na-ekwu. Unu aghotakwaghi udi ike Chineke nwere.**

³⁰ N’ihi na mbilite n’onwu, ilu di na nwunye agaghi adikwa, kama ha ga-adi ka ndi mmuo ozi n’eluigwe.

31 Ma n'ihe banyere mbilite n'ọnwu nke ndi nwuru anwu, o bu na unu agutabeghi ihe Chineke gwara unu si,

32 Mu onwe m bu Chineke nke Ebrahim, Chineke nke Aizik na Chineke nke Jekob.†O bughị Chineke nke ndi nwuru anwu, kama o bu nke ndi di ndu.”

33 Mgbe igwe mmadu ahụ nuru nke a, ozizi ya juru ha anya.

Iwu kachasi mkpa

34 Ma mgbe ndi Farisii nuru na o emeela ka ndi Sadiusii mechie onu ha, ha gbakotara otu ebe.

35 Otu onye n'ime ha, bu onye ozizi iwu‡ bīara juo ya ajuju iji nwaa ya:

36 “Onye ozizi, olee iwu nke kachasi mkpa n'ime iwu niile?”

37 O zara si ya, “ ‘Hu Onyenwe gi bu Chineke gi n'anya site n'obi gi niile na site na mkpuruobi gi niile, na site n'uche gi niile.’§

38 Nke a bu iwu nke mbu, burukwa iwu kachasi iwu niile.

39 Iwu ozo na-eso nke a n'idi mkpa bu nke a, ‘Hu onye agbataobi gi n'anya di ka i si hu onwe gi n'anya.’*

40 Iwu ndi ozo niile na ihe niile ndi amuma kwuru dabeere n'ebe iwu abuo ndi a no.”

Ajuju Jisos juru ndi Farisii

41 Mgbe ndi Farisii gbakoro n'otu ebe, Jisos juru ha,

† 22:32 Opu 3:6 ‡ 22:35 Ndi ozizi iwu bu ndi oka n'iwu, o bu ha na a tapiaa iwu gbasara usoro okpukpe. § 22:37 Dit 6:5

* 22:39 Lev 19:18

42 “Gịnị ka unu na-eche banyere Kraịst? Nwa onye ka ọ bụ?”

Ha zara sị ya, “Ọ bụ nwa Devid.”

43 Ọ sịrị ha, “Gịnị mekwaranụ Devid site na ntuziaka nke Mmụọ Nso jiri kpọọ ya ‘Onyenwe m’? N’ihi na ọ sịrị,

44 “ ‘Onyenwe anyị gwara Onyenwe m sị ya,
“Nọdụ ala n’aka nri m
ruo mgbe m ga-edebe ndị iro gị
n’okpuru ụkwụ gị abụọ.””†

45 Ọ buru na Devid kpọrọ ya ‘Onyenwe anyị,’ oleekwanu otu o si burukwa nwa ya?”

46 Ọ dighi onye puru isa ya okwu. Sitekwa n’ubochi ahụ, ọ dighi onye obula nwere anya ike iju ya ajuju ozo.

23

Ido aka na nti banyere ihu abuo

1 Mgbe ahụ Jisọs gwara igwe mmadu ahụ niile na ndi na-eso uzọ ya sị,

2 “Ndi ozizi iwu na ndi Farisii na-anọ n’oche Mosis.

3 Ya mere, meenu ma na-edebekwanu ihe niile ha na-agwa unu. Ma unu esokwala omume ha. N’ihi na ha adighi eme ihe ha na-ekwusa. Ha na-ekwu otu ihe ma na-eme ihe ozọ.

4 Ha na-eke ibu di arọ dikwa ike obubu bokwasị ndi ozọ n’ubu, ma ha onwe ha agaghi eweli ọ buladi otu mkpisiaka i buli ha.

5 “The niile ha na-eme bu ka ndi mmadu hu ha. Ha na-eme ka igbe nta* e tinyere iwu ndi di mkpa

† 22:44 Abụ 110:1 * 23:5 Maqbu, Filaktiri

e deputara nke ha na-ekekwasị n'egedege ihu na n'aka dị obosara na-emekwa ka ọnụnụ uwe ha buo ibu.

⁶ Ha hụrụ ịnọ n'isi oche n'oge mmemme oriri ọbụla na ịnọkwasi n'ochi kachasi elu n'ulo ekpere n'anya.

⁷ Ọ na-amasi ha mgbe a na-ekele ha ekele puru iche n'oma ahia, ndi ozo a na-akpokwa ha, 'Onye ozizi.'

⁸ "Unu ekwela ka onye ọbụla kpoo unu 'Onye ozizi,' n'ihia na unu nwere naani otu Onye ozizi. Unu niile bukwa umunne. O dighi onye ka ibe ya ukwu.

⁹ Unu akpokwala onye ọbụla n'ụwa a 'Nna,' n'ihia na unu nwere otu Nna nke bi n'eluigwe.

¹⁰ Unu ekwela ka a kpoo unu ndi ndu, n'ihia na o bu naani otu onyendu ka unu nwere, ya bu Kraist.

¹¹ Onye di ukwu n'etiti unu ga-abu onye na-ejere unu ozi.

¹² N'ihia na onye ọbụla ga-ebuli onwe ya elu ka a ga-eweda n'ala. Ma onye ọbụla wedara onwe ya ala, ka a ga-ebuli elu."

Ahuhu asaa diiri ndi ozizi iwu na ndi Farisii

¹³ "Ahuhu ga-adiri unu ndi Farisii na ndi ozizi iwu, ndi ihu abuo! N'ihia na unu na-emechibido ndi ozo uzo ha ga-esi bata n'alaeze eluigwe, ma unu onwe unu adighi abata. Unu adighikwa enye ndi ozo ohere ibata.

¹⁴ "Ahuhu ga-adiri unu ndi ozizi iwu na ndi Farisii, ndi ihu abuo! N'ihia na unu na-eripia ulo

ndị inyom di ha nwurụ, ọ bụladị mgbe unu na-ekpe ogologo ekpere ka mmadụ hụ unu. Unu ga-anata ikpe omuma dị ukwuu.†

15 “Ahụhụ ga-adakwasị unu ndị ozizi iwu na ndị Farisii, ndị ihu abụọ! N’ihi na unu na-agafe oke osimiri na mba dị iche iche, ime ka otu onye chegharịa, buru onye na-eso ụzọ unu. Ma mgbe unu mesiri nke a, unu na-alaghachi mee ya okpukpu abụọ ka ọ buru nwa oku ala mmuo karịa onwe unu.

16 “Ahụhụ ga-adiri unu ndị ndu kpuru isi! N’ihi na unu na-asị, Onye obula jiri ulonso nuo iyi, iyi o nuru bu ihe efu. Ma onye obula jiri olaedo di n’ime ulonso nuo iyi kwesiri imezu iyi ahụ o nuru.

17 Ndị nzuzu kpuru isi! Olee nke kariri ukwuu? O bu olaedo ahụ, ka o bu ulonso nke doro olaedo ahụ nsọ?

18 Unu na-ezikwa ndị mmadụ si, ‘O buru na mmadụ ejiri ebe ichu aja nuo iyi, iyi ahụ o nuru bu ihe efu. Ma onye obula ga-eji onyinye di n’elu ebe ichu aja nuo iyi ga-emezu iyi ahụ o nuru.’

19 Leenu ka unu si buru ndị isi! Olee nke kariri ukwuu? O bu onyinye di n’elu ebe ichu aja ka o bu ebe ichu aja na-edo onyinye ahụ nsọ?

20 Ya mere, mgbe onye obula ji ebe ichu aja nuo iyi, o bu ebe ichu aja ahụ na onyinye di n’elu ya ka o ji nuo iyi ahụ.

21 Otu a kwa, onye ji ulonso ahụ nuo iyi jikwa ulonso ahụ na onye bi n’ime ya na-anu iyi.

† **23:14** Ụfọdụ akwukwo mgbe ochie na-edebanye okwu ndi a dika o di n’akwukwo Mak 12:40 na Luk 20:47.

22 Mgbe mmadụ jikwa eluigwe n'ụọ iyi, ọ bụ ocheeze Chineke na onye n'ọduru n'elu ocheeze ahụ ka o ji n'ụọ iyi.

23 “E, ahụhụ ga-adakwasị unu ndị Farisii na ndị ozizi iwu. Ndi ihu abụọ! N'ihii na unu na-asa anya unu mmiri nye, ọ buladi onyinye otu ụzọ n'ime ụzọ iri unu ruo n'akwukwọ nri dīkarisiri nta di n'ubi unu, dika mint, diil na kumin, ma unu akpoghị ikpe ziri ezi na ebere, na okwukwe ihe di mkpa. Ihe ndi a ka unu kwesiri ibu ụzọ mee ma gharakwa ileghara iwu ndi ọzọ anya.

24 Ndi ndu kpuru isi! Unu na-azapu ijiji site na mmanya unu na-anu, ma unu na-eloda inyinya kamel.

25 “Ahụhụ ga-adakwasị unu, ndi Farisii na ndi ozizi iwu, ndi ihu abụọ! N'ihii na unu na-elezi anya nke oma mee ka azu iko mmiri unu, na azu efere unu di ọcha, ma ime ha juputara na ipunari mmadu ihe n'ike na ochicho ojoo niile.‡

26 Gi onye Farisii kpuru isi! Buru ụzọ mee ka ime iko di ọcha, mgbe ahụ azu ya ga-adikwa ọcha.

27 “Ahụhụ ga-adiri unu ndi Farisii na ndi ozizi iwu, ndi ihu abụọ! N'ihii na unu yiri ili e tere nzu, nke na-egosi onwe ya di ka ihe mara mma, ma ime ya juputara n'okpukpu ndi nwuru anwu, na ihe niile na-adighi ọcha.

28 N'uzo di otu a, unu na-egosi onwe unu di ka ndi ezi omume, ma n'ime unu, unu juputara n'ihu abụọ na ndi ajo omume.

29 “E, ahụhụ ga-adiri unu ndi Farisii na ndi ozizi iwu, ndi ihu abụọ! N'ihii na unu na-ewu

‡ 23:25 Mak 2:1

ili ndi amuma na-ewerekwa ihe icho mma na-
edozi nkume ncheta ndi ezi omume.

³⁰ Unu na-asikwa, o buru na anyi no n'oge nna
anyi ha, anyi agaraghi eso ha wufuo obara ndi
amuma.

³¹ Site n'uzo di otu a, unu na-agba akaebe
megide onwe unu na unu bu umu ndi gburu ndi
amuma.

³² Gaanu sorokwa nzo ukwu nna unu ha, ka
unu ruzuo oru ahụ ha malitere.

³³ "Umu agwo! Umu ajuala! Unu si anaa
chee na unu ga-agbanari ikpe nke iba n'oku ala
mmuo?

³⁴ Ya mere, aga m ezitere unu ndi amuma,
ndi amamihe na ndi nkuzi. Ufodu n'ime ha ka
unu ga-egbu, ufodu ka unu ga-akpogide n'obe,
ndi ozokwa ka unu ga-apia ihe n'ulo nzuko unu.
Unu ga-achukwa ha oso site n'otu obodo gaa
n'obodo ozo.

³⁵ Ka ogbo a buru ndi ikpe mara n'ihia obara
nke ndi ezi omume niile e gburu n'uwa, site
n'obara Ebel ruo na nke Zekaraya nwa Berekaya,
onye unu gburu n'etiti ulonso n'ebe ichu aja
unu.

³⁶ N'ezie agwa m unu, ihe ndi a niile, ga-
abiakwasị ogbo a.

Ihunanya Jisosh n'ebe Jerusalem di

³⁷ "O Jerusalem, Jerusalem! Gi obodo na-egbu
ndi amuma, na nke na-atu ndi niile e ziteere gi
nkume. Ugboro ole ka m choro ichikota umu gi
di ka nne okuku si achikota umu ya n'okpuru
nku ya ichebe ha? Ma i choghi ka m mee otu a!

³⁸ Lee, a hapurula unu ulo unu ka o togboro n'efu.

³⁹ N'ihì na asì m unu, unu agaghì ahụ m anya ozo tutu ruo mgbe unu ga-asì, Onye a goziri agozi ka onye ahụ bu nke na-abia n'aha Onyenwe anyi. §”

24

Mbibi ulonso ukwu na ihe ama ogwugwu oge

¹ Mgbe Jisosh si n'ulonso ahụ na-apu, ndi na-esozu ya biakwutere ya na-achọ igosi ya akukụ di iche iche nke ulonso ukwu ahụ.

² Ma o zara ha si, “Unu huru ihe ndi a niile? N'ezie agwa m unu, oge na-abia mgbe o buladi otu nkume na-agaghì adigidekwa n'elu ibe ya, nke a na-agaghì akwatu n'ala.”

³ Mgbe o noduru ala n'elu Ugwu Oliv, ndi na-esozu ya biakwutere ya iche, si, “Gwa anyi, olee mgbe ihe ndi a ga-emezu? Gini ga-abukwa ihe iribama nke oge i ji aloghachi na nke ogwugwu uwa a?”

⁴ Jisosh zara ha si, “Lezienu anya ka onye obula ghara iduhie unu uzọ.

⁵ N'ihì na otutu ga-abia n'aha m, na-ekwu si, 'Abu m Kraist ahụ.' Ha ga-eduhiekwa otutu ndi uzọ.

⁶ Mgbe unu nuru uzu agha, na akuko agha di iche iche, unu atula egwu, n'ihì na ihe ndi a aghaghì ime. Ma ha anaghì egosi na ogwugwu oge eruola.

⁷ Mba ga-ebili megide mba ibe ya, alaeze ga-ebilikwa megide alaeze ozo; oke unwu,* na ala oma jijiji ga-adikwa n'otutu ebe di iche iche.

⁸ Ma ihe ndi a niile bu naani mmalite ita ahuhu nke ga-abia.

⁹ "Mgbe ahụ ha ga-arara unu nyefee n'aka ndi ga-ata unu ahuhu. Ha ga-egbukwa unu. Mba niile ga-akpo unu asi n'ihim.

¹⁰ Otutu ga-ada site n'okwukwe ha n'oge ahụ. Ha ga-emekwa ka ibe ha ma n'onya, kpookwa ibe ha asi.

¹¹ Mgbe ahụ otutu ndi amuma ugha ga-aputa. Ha ga-eduhiekwa otutu mmadu.

¹² N'ihim na ajo omume bara uba n'ebe niile, ihunanya otutu ndi mmadu n'ebe ibe ha no ga-aju oyi.

¹³ Ma onye ga-eguzosi ike ruo ogwugwu ka a ga-azoputa.

¹⁴ A ga-ekwusa ozioma nke alaeze ahụ nye uwa niile ka o buru ihe ama nye mba niile. Emesia ogwugwu oge ahụ ga-abia.

¹⁵ "Ya mere, mgbe unu huru ihe aru nke na-eweta mbibi, nke e kwuru okwu ya site n'onu Daniel onye amuma,†ka o na-eguzo n'ebe nsọ (onye na-agu ya nwee nghota ihe o putara).

¹⁶ Mgbe ahụ, ka ndi no na Judia were oso gbalaga n'elu ugu.

¹⁷ Ka onye no n'elu ulo ghara iridata ka o banye n'ime ulo ya, ikwaputa ngwongwo di n'ime ulo ya.

* **24:7** Oke unwu oke unwu na-eweta uko nri na nrija nrija di iche iche. † **24:15** Dan 9:27; 11:31; 12:11

18 Ka onye nọ n'ubi ghara iloghachi n'ulo ya ichiri uwe ya.

19 Ma ita ahuhu ga-adiri ndi nwanyi di ime, na ndi na-enye umuaka ara n'ubochi ahụ

20 Kpesienụ ekpere ike ka unu ghara igba oso a n'oge oke oyi, maobu n'ubochi izuike.

21 N'ih i na oke mkpagbu ga-adi, udi nke uwa na-ahubeghi mbu, na nke anya na-agaghi ahukwa ozọ site na mmalite uwa ruo mgbe ahụ.

22 "O buru na-emeghi ka ubochi ndi ahụ di mkpumkpu, o nweghi onye a ga-azoputa, ma n'ih i ndi ya o hoputara, ubochi ndi ahụ ga-adi mkpumkpu.

23 Mgbe ahụ, o buru na onye obula asi unu, 'Lee, Kraist nọ n'ebe a,' maobu, 'Lee ya n'ebe ahụ,' unu ekwela.

24 N'ih i na ndi nzoputa ugha na ndi amuma ugha ga-aputa. Ha ga-eme ihe oke iribama na oru ebube di iche iche. O buru na o ga-ekwe mee, ha ga-esite n'oru ebube ha ga-aru duhie, o buladi ndi ahụ a hoputara.

25 Lee, agwala m unu ihe ndi a, mgbe ha na-emebeghi.

26 "Ya mere, o buru na ha asi unu, 'Lee, o nọ n'ime ozara,' unu agakwala. O burukwa na ha asi unu, 'Lee, o nọ n'ime ime ulo,' unu ekwela.

27 N'ih i na obibia Nwa nke Mmadu ga-adi ka amuma na-egbu n'owuwa anyanwu nke a na-ahụ anya n'odida anyanwu.

28 Matakwanu na ebe obula ozu di, n'ebe ahụ ka udele na-ezuko.

29 "Ngwangwa mgbe mkpagbu nke ubochi ndi ahụ niile gabigasiri,

“ anyanwụ ga-agba ọchịchiri.
 Ọnwa agaghị enyekwa ihè,
 kpakpando ga-esi na mbara eluigwe daa,
 ike niile nke eluigwe ga-ama jijiji.”[‡]

³⁰ “N’oge ahụ akara ngosi nke Nwa nke Mmadụ ga-apụta ihe na mbara eluigwe. Agburụ niile nke ụwa ga-anọkwa na-eru ụjụ. Ha ga-ahụ Nwa nke Mmadụ ka ọ na-abịa n’igwe ojii, n’ike nakwa oke ebube.

³¹ Ọ ga-ewerekwa olu opi ike zipụ ndị mmụọ ozi ka ha gaa kpọkọta ndị niile a hoputara site n’akụkụ anọ niile nke eluigwe na ụwa.

Ihe mmụta site n’osisi fiig

³² “Ugbu a mụtanụ ihe site n’osisi fiig. Mgbe ọbụla alaka ya malitere iweputa ome di nro, na-epuputakwa akwukwọ ndụ maranụ na ọkọchị na-abịa nso.

³³ Otu a kwa, mgbe unu na-ahụ ihe ndị a niile ka ha na-eme marakwanụ na ọ nọ nso, ọ bụladi n’onyị ụzọ unu.

³⁴ N’ezie agwa m unu, ihe ndị a niile aghaghị imezu tupu ọgbọ a agabiga.

³⁵ Eluigwe na ụwa ga-agabiga, ma okwu m enweghị ike igabiga.

O nweghị onye maara mgbe ọ ga-abụ

³⁶ “Ma o nweghị onye ọbụla maara ụbọchị ahụ, maọbụ oge awa ahụ ga-abụ. Ọ bụladi ndị mmụọ ozi nọ n’eluigwe amaghị ya. Ọkpara ahụ amakwaghị. Ọ bụ naanị Nna maara ya.

³⁷ Ọbịbịa Nwa nke Mmadụ ga-adị ka ọ di n’ụbọchị Noa.

[‡] 24:29 Aiz 13:10; 34:4

38 N’oge ahụ tupu iju mmiri ahụ abịa, ndị mmadụ nọ na-eri na anụ, na-emekwa mmemme ọlulu di na nwunye, ruo ubochi Noa banyere n’ime ugbo mmiri ya.

39 Ha amataghị ihe ga-eme tutu oke mmiri ahụ abia kpochapụ ha niile. Otu ahụ ka obibia Nwa nke Mmadụ ga-adi.

40 Mmadụ abuo ga na-aruko oru n’ubi ha, a ga-ewepu otu hapukwa onye nke ozo.

41 Umụ nwanyi abuo ga na-akwo nri na nkume igwe nri, a ga-ewere otu, ma hapukwa nke ozo.

42 “N’ihi nke a, na-echenu nche, n’ihi na unu amaghị ubochi Onyenwe unu ga-abia.

43 Ma ghotanu nke a: O buru na nna nwe ulo mara oge onye ohi ga-abia n’ulo ya n’abali, o ga-anọ na nche n’oge ahụ. O gaghị ekwe ka onye ohi kuwaa ulo ya.

44 Otu a ka unu onwe unu puru isi nogide na nche oge niile, n’ihi na Nwa nke Mmadụ ga-abia n’oge awa unu na-atughị anya ya.

O di mkpa ino na nche

45 “Onye bu ohu ahụ nke kwesiri ntukwasị obi ma nwekwa uche, nke onyenwe ya mere onyeisi ndi ohu nọ n’ezinaulo ya, ka o na-enye ha nri n’oge ya?

46 Ngozi na-adiri ohu ahụ, onye, mgbe onyenwe ya ga-aloghachi hu na o na-eme otu a.

47 N’ezie asi m unu, o ga-eme ya onyeisi nke ihe niile o nwere.

48 Ma ọ buru na ohu ahụ bu onye ajoyo omume na-asị onwe ya, § 'Nna m ukwu anọla ogologo oge,'

49 ọ burukwa na o bido iti ndi ohu ibe ya ihe, sorokwa ndi onu oke mmanya na-eri, na-anu.

50 Nna ukwu ohu ahụ ga-alota n'ubochi ọ natughị anya, n'oge awa ọ na-amakwaghị.

51 Ọ ga-egburisikwa ya, nye ya onodu n'etiti ebe ndi ihu abuo no. Ebe e nwere ikwa akwa na ita ikikere eze.

25

Umụ agboghọ iri

1 "A ga-eji alaeze eluigwe tunyere akuko umu agboghọ iri ndi weere oriṅa ha puta izute onye na-alu nwunye oheru.

2 Ise n'ime ha maara ihe, ma ise ndi ozọ bu ndi nzuzu.

3 Ise ndi nzuzu ahụ weere oriṅa ha, ma ha ejighi mmanu oku.

4 Ise ndi maara ihe, wujuru mmanu oku na karama, tinyekwa oriṅa ha.

5 Mgbe onye na-alu nwunye oheru ahụ noro odu n'obibia ya, ura tawara ha, ha dinara ala rahu ura.

6 "N'etiti abali e tiri mkpu n'oke olu si, 'Onye na-alu nwunye oheru na-abia, putanụ gaa zute ya!'

7 "Mgbe ahụ umu agboghọ niile ahụ* biliri munye oriṅa ha.

§ 24:48 Maobu, na-asị n'obi ya * 25:7 E mere ka anyi mara na ndi a bu ndi ha na nwoke obula e dinabeghi.

8 Ise ndi nzuzu ahụ riọrọ ise ndi maara ihe si, 'Biko, wunyeturunụ anyị ufodu n'ime mmanụ oku unu, lee na oriọna anyị na-anyu anyu.'

9 "Ndi maara ihe zara ha si, 'Mba! O gaghi ezuru anyị na unu. Kama gaanu zuru nke unu n'aka ndi na-ere ya.'

10 "Ma mgbe ha puru izuta mmanụ oku ahụ, onye na-alu nwunye oheru biarutere. Ndi jikeere ejikere soro ya banye n'oriri olulu di na nwunye ahụ. E mechikwara onu uzo.

11 "Emesia, ise ndi nzuzu ahụ†loghachiri na-ekwu si, 'Onyenwe anyi, Onyenwe anyi, meghere anyi uzo!'

12 "Ma o zaghachiri ha si, 'N'ezie, n'ezie, agwa m unu, amaghi m ndi unu bu.'

13 "Ya mere, na-anogidenu na nche, n'ihi na unu amaghi ubochi ahụ, maobu oge awa ahụ.

Ijizi akụ

14 "Ozo, o ga-adị ka otu nwoke choro iga njem. O kpokotara ndi ohu ya niile nyefee ha akunuba ya n'aka.

15 O nyere onye nke mbu talenti ise, nke abuo ka o nyere talenti abuo. O nyere onye nke ikpeazu otu talenti.‡O nyere ha n'otu n'otu di ka ike ha ha. Mgbe ahụ o hapuru ha gaa ije ya.

16 Onye ahụ natara talenti ise weere ego ahụ malite izu ahia. Ngwangwa o retara talenti ise ozo n'uru.

† 25:11 Umụ agboghọ ise ndi nzuzu ‡ 25:15 Talenti Otu talenti bu ugwo onwa iri afọ abuo nke onye Griik na-arụ oru ubochi.

17 Otu a kwa, onye nke e nyere talenti abụọ zupụtakwara talenti abụọ ozo n'uru.

18 Ma onye ahụ natara otu talenti gara gwuo ala lie ego nna ya ukwu, n'ih i chezi ya nke oma.

19 “Mgbe ogologo oge gasiri, nna ukwu ndi ohu ahụ lotara site n'ije ya. O kpokotara ha niile ka ha guzie akụ ya.

20 Onye ahụ natara talenti ise batara wetakwa ise ozo. O gwara nna ya ukwu si, 'I nyere m talenti ise, ma ugbo a azuputala m talenti ise ozo!'

21 “Nna ya ukwu siri ya, 'I mere nke oma ezi ohu kwesiri ntukwasị obi. I ziputala na i kwesiri ntukwasị obi n'ihe di ntakiri. N'ih i ya aga m etinye gi n'ebe i ga-elekota otutu ihe. Bata n'onu nke nna gi ukwu.'

22 “Onye nke e nyere talenti abụọ biara si, 'Nna anyi ukwu, i nyere m talenti abụọ, ma lee, eritala m talenti abụọ ozo n'uru.'

23 “Nna ya ukwu siri ya, 'I mere nke oma. I bu ezi ohu kwesiri ntukwasị obi. I ziputala na i kwesiri ntukwasị obi n'ihe di ntakiri. N'ih i ya aga m etinye gi n'ebe i ga-elekota otutu ihe. Bata n'onu nke nna gi ukwu.'

24 “Onye e nyere otu talenti batara si, 'Nna anyi ukwu, amaara m onye i bu. I bu onye aka ntagide. I na-ewe ihe ubi n'ebe i na-akughị mkpuru. I na-achikotakwa n'ebe i na-agbasaghị.

25 N'ih i nke a, aturu m egwu, a gara m liere gi ego talenti gi n'ala. Lee ihe gi werekwa.'

26 “Nna ya ukwu zara ya si, 'Ohu ojoo na onye umengwu. I maara na m na-ewe ihe ubi n'ebe

m na-akughị mkpuru, na-achikotakwa n'ebe m na-agbasaghi.

²⁷ I gaara etinye ego m n'aka ndi na-echekwa ego, ndi gaara akwughachi ya na omurunwa ya, nke m gaara anata mgbe m loghachiri.

²⁸ " 'Naputanu ya talenti ahụ o ji, were ya nye onye ji talenti iri.

²⁹ N'ih i na onye obula nwere ka a ga e tinyekwuru ka o nwebigakwa oke. Ma onye ahụ o na-adighi nke o nwere, a ga-anapu ya o buladi nke nta o nwere.

³⁰ Tupunu ohu a na-abaghi uru n'ezi, n'ime ochichiri, ebe ikwa akwa na ita ikikere eze gadi.'

Ikpe nke ikpeazu

³¹ "Mgbe Nwa nke Mmadu ga-abia n'ebube ya na ndi mmuo ozi niile, mgbe ahụ ka o ga-anọ n'elu ocheeze ebube ya.

³² Mba niile nke uwa ga-ezukotakwa n'ihu ya. O ga-ekewaputa ha, otu obodo site n'ibe ya, di ka onye ozuzu aturu si ekewaputa umu aturu site n'umu ewu.

³³ O ga-edebe umu aturu ahụ n'akuku aka nri ya, ma umu ewu ga-anọ n'aka ekpe ya.

³⁴ "Mgbe ahụ, eze ga-asị ndi no n'aka nri ya, 'Batanu n'ime alaeze, unu ndi Nna m goziri agozi, batanu n'ime alaeze nke e doziiri unu site na mgbe e kere uwa.

³⁵ N'ih i na mgbe aguu guru m unu nyere m nri. Mgbe akpiri kporo m nku unu nyere m ihe onunu. Mgbe m bu obia unu kpo batara m.

36 Mgbe m gba ọtọ, unu zọtara uwe nye m. Mgbe m dara ọrịa unu lekọtara m. Anọkwara m n'ụlọ mkpọrọ unu biara leta m.'

37 "Mgbe ahụ ndị ezi omume ahụ ga-ajụ ya sị, 'Onyenwe anyị, olee mgbe anyị hụrụ gị ka agụụ na-agụ gị anyị enye gị nri? Olee mgbe anyị hụrụ gị ka akpịrị na-akpọ gị nkụ, anyị ekuru mmiri ọñụñụ nye gị?'

38 Olee mgbe kwa ka anyị hụrụ gị dị ka onye ọbịa anyị akpọbata gị? Olee mgbe kwa ka anyị hụrụ gị ka ị gba ọtọ anyị enye gị uwe?

39 Olee mgbe kwa ka anyị hụrụ gị n'ọrịa, maọbụ n'ụlọ mkpọrọ anyị abịa leta gị?'

40 "Eze ahụ ga-azaghachi ha sị, 'N'ezie asị m unu, mgbe unu mesoro otu n'ime ndị a dị nta n'ime ụmụnne m omume ọma, ọ bụ m ka unu mesoro omume ahụ.'

41 "Mgbe ahụ ọ ga-asịkwa ndị nọ n'aka ekpe ya, 'Pụọny n'ihu m unu ndị a bụrụ ọny. Baany n'ime ọdọ ọkụ ebigị ebi ahụ a kwadobeere ekwensu na ndị mmụọ ozi ya.'

42 N'ihu na mgbe agụụ na-agụ m, unu enyeghị m ihe ọbụla ka m rie. Mgbe akpịrị na-akpọ m nkụ, unu ekunyeghị m mmiri ka m ńụ.

43 Mgbe m nọ dị ka ọbịa, unu akpọbataghị m n'ụlọ unu. Mgbe m gba ọtọ, unu enyeghị m uwe. Mgbe ahụ na-esighị m ike, unu elekọtaghị m. Mgbe m nọ n'ụlọ mkpọrọ, unu abịaghị leta m.'

44 "Mgbe ahụ ha ga-azakwa sị, 'Onyenwe anyị, olee mgbe anyị hụrụ gị ka agụụ na-agụ gị, maọbụ ka akpịrị na-akpọ gị nkụ, maọbụ oge ị bụ onye ọbịa, maọbụ oge ị gba ọtọ, maọbụ oge

ị nọ n'orịa, maọbụ ị nọ n'ụlọ mkpọrọ, ma anyị elekọtaghị gi?'

⁴⁵ "Ọ ga-aza ha sị, 'Eziokwu ahụ bụ nke a, mgbe ahụ unu juru inyere otu n'ime ndị a dị nta aka, ọ bụ m ka unu juru i nyere aka.'

⁴⁶ "Ndị a ga-aba n'ita ahụhụ ebighị ebi. Ma ndị ezi omume ga-aba na ndụ ebighị ebi."

26

Izuzu megide Jisọs

¹ Mgbe Jisọs kwusiri okwu ndị a, ọ gwara ndị na-eso ụzọ ya sị,

² "Dị ka unu maara nke ọma, Mmemme Ngabiga ga-amalite mgbe ụbọchị abụọ gasiri. N'oge ahụ, a ga-ararakwa Nwa nke Mmadụ nye ka a kpogide ya n'obe."

³ N'oge ahụ, ndịisi nchụaja, na ndị okenye zukọtara n'ụlọeze otu onyeisi nchụaja a na-akpọ Kaifas.

⁴ Ha gbara izu ichọputa ụzọ ha ga-esi jide Jisọs na nzuzo gbuo ya.

⁵ Ha kwekọrịta sị, "Ọ gaghị abụ n'oge mmemme ka ọgbaaghara hapụ ịdị n'etiti ndị mmadụ."

Otite mmanụ na Betani

⁶ Mgbe Jisọs nọ na Betani, n'ụlọ Saimon onye ekpenta,

⁷ otu nwanyị bu karama alabasta nke mmanụ otite isi uto dị oke ọñuahia dị n'ime ya, bjakwutere ya, nke ọ wusara ya n'isi dị ka ọ na-anọdụ ala n'eri nri.

⁸ Ma mgbe ndị na-eso ụzọ ya hụrụ nke a, iwe were ha nke ukwu. Ha sịrị, “Olee ụdị ịla n’iyi dị nke a!”

⁹ A gaara ereputa mmanụ a ego dị ukwu were ego e retara ya nyere ndị ogbenye aka.”

¹⁰ Ebe Jisọs matara ihe ha na-atamu n’obi ha, ọ sịrị ha, “**Gịni mere unu ji esogbu nwanyị a? O merela m ihe dị mma.**

¹¹ **Unu na ndị ogbenye ga-anọ oge niile, ma ọ bughị mụ na unu ga-anọ mgbe niile.**

¹² **N’ihi na site n’iwu m mmanụ otite a n’ahụ, o doziela m maka olili.**

¹³ **N’ezie, ana m agwa unu, n’ebe ọbụla ezisara ozioma a n’ụwa niile, a ga na-echeta nwanyị a n’ihi ihe ọma a o meere m.”**

Juda ekwere irara Jisọs nye

¹⁴ Mgbe ahụ otu n’ime mmadụ iri na abụọ na-eso ụzọ ya, onye aha ya bụ Judas Iskariọt, jekwuuru ndịisi nchụaja.

¹⁵ Ọ juru ha sị, “Gịni ka unu ga-enye m ma m rara ya nye n’aka unu?” Ha kwurụ ya iri mkpuru ọlaocha atọ.

¹⁶ Site n’oge ahụ na-aga, ọ choro ohere irara ya nye n’aka ha.

Oriri Mmemme Ngabiga

¹⁷ N’ubochi mbu nke memme achicha na-ekoghi eko, ndị na-eso ụzọ Jisọs biakwutere ya juo ya sị, “Ebee ka ị choro ka anyị gaa kwadoro gị ihe gị maka oriri Ngabiga?”

¹⁸ Ọ zara ha sị, “**Jekwurunụ otu nwoke n’ime obodo sị ya, Onye ozizi sị, ‘Oge m abiala nso. Mụ**

na ndị na-eso ụzọ m ga-eri oriri Ngabiga n'ụlọ gi.' ”

¹⁹ Ndi na-eso ụzọ ya mere di ka Jisọs gwara ha, doziekwa oriri Ngabiga ahụ n'ebe ahụ.

²⁰ N'uhuruchi ụbọchị ahụ, ya na ndi na-eso ụzọ ya iri na abụọ ahụ nọdurụ ala n'ọche nri ahụ.

²¹ Mgbe ha na-eri nri, o kwuru si, “N'ezie ana m agwa unu, na otu onye n'ime unu ga-arara m nye.”

²² Ha nwere oke mwute, ma malite iju ya n'otu n'otu si, “Onyenwe anyi, ọ bụ m?”

²³ Ma ọ zara ha si, “Ọ bụ onye ahụ mụ na ya na-amanyekọta aka n'otu efere ga-arara m nye.

²⁴ Lee Nwa nke Mmadụ ga-ala di ka e si buo ya n'amụma. Ma ahụhụ ga-adiri nwoke ahụ onye a ga-esite n'aka ya rara Nwa nke Mmadụ nye. Ọ gaara akara onye ahụ mma ma a si na a mughị ya amụ.”

²⁵ Judas, onye ahụ raara ya nye juru ya si, “Onye ozizi ọ bụ m?”

Ọ zara si, “Gi onwe gi ekwuola ya.”

Mmalite oriri nsọ

²⁶ Mgbe ha nọkwa na-eri nri, Jisọs were ogbe achicha ahụ, mgbe o nyechara ekele, ọ nyawara ya nye ndi na-eso ụzọ ya si ha, “Naranu nke a rie, n'ihi na nke a bụ anu ahụ m.”

²⁷ Mgbe ahụ kwa, o burukwara iko mmanya, ma mgbe o nyechara ekele, o bunyere ya ndi na-eso ụzọ ya si ha, “Unu niile n'ụzọ site n'iko a.

28 N'ihì na nke a bụ ọbara m nke bụ akara ọgbụgba ndụ ọhụrụ ahụ. A na-awusa ya maka ọtụtụ mgbaghara mmehie.

29 Ana m agwa unu, na-agaghị m anụ mmanya sitere na mkpuru vainị ọzọ, tutu ruo ụbọchị ahụ mụ na unu ga-anụ ya n'uzọ dị iche n'alaeze Nna m."

30 Mgbe ha busiri abụ, ha puru gaa n'Ugwu Oliv.

Ngonari Pita

31 Mgbe ahụ Jisọs gwara ha si, "N'abalị taa, unu niile ga-agbahapụ naanị m. N'ihì na e dere ya, si:

" 'Aga m etigbu onye ọzuzụ aturu,

aturu nke igwe aturu ahụ ga-agbasasikwa.'*

32 Ma mgbe e mere ka m si n'ọnwu bilite, aga m ebu unu ụzọ gaa Galili."

33 Pita siri, "Ọ buru na mmadu niile agbahapụ gi gbalaga, agaghị m ahapụ gi."

34 Jisọs siri, "N'ezie agwa m gi, n'abalị taa, tupu oke okuku akwaa akwa, i ga-agonari m ugboro ato."

35 Ma Pita kwuru si, "Ọ buru na ọ dị mkpa ka m soro gi nwuo, agaghị m agonari gi." Ọ bukwa otu ihe ahụ ka ndi ahụ niile na-eso ụzọ ya kwuru.

Ekpere Jisọs na Getsameni

36 Mgbe Jisọs biara n'ogige ahụ a na-akpo Getsameni, ọ gwara ndi na-eso ụzọ ya si ha, "Nodunu n'ebe a ka m gaa n'ihu nke nta kpee ekpere."

* 26:31 Zek 13:7

37 Ọ kpọọrọ Pita tinyere onwe ya, na ụmụ Zebedi abụọ. Ọ malitere inwe obi mwute n'ime onwe ya. Obi malitekwara ilọ ya mmiri.

38 Mgbe ahụ ọ gwara ha sị, “Ọ na-ewute mkpuruobi m nke ukwu ruo n’ọnu ọnwụ. Nọgidenu n’ebe a soro m na-eche nche.”

39 Ọ gara n’ihu nke nta daa, kpuo ihu ya n’ala, kpee ekpere sị, “Nna m, ọ buru na ọ ga-ekwe mee, napu m iko a. Ma ọ bughị ka e mee uche m, kama ka e mee uche gi.”

40 Ya mere, ọ biakwutere ndị na-eso ụzọ ya, hụ ha ka ha na-arahụ ụra. Ọ siri Pita, “Ọ bu na unu enweghị ike i soro m chee nche, ọ buladi otu awa?”

41 Na-echenu nche, na-ekpekwa ekpere, ka unu ghara iba n’ọnwunwa.†N’ihi na mmuọ di na njikere ma anu ahụ adighi ike.”

42 Ọ laghachiri azu nke ugboro abuo kpeekwa ekpere sị, “Nna m, ọ buru na iko a agaghị agabiga ma ọ bughị na m nuru ya, ka e mee uche gi.”

43 Ọ loghachikwara ozo hukwa ka ha na-arahụ ụra, n’ihi na anya ha di arọ.

44 Ọ hapuru ha ozo gaa kpee ekpere nke ugboro ato, na-ekwukwa otu okwu ahụ.

45 Mgbe ọ loghachikwutere ndi na-eso ụzọ ya, ọ siri ha, “Unu ka no na-arahụ ụra, na-ezuka ike? Lee, oge awa ahụ abiala, a rarala Nwa nke Mmadu nye n’aka ndi mmehie.

46 Bilienu ka anyi gawa. Lee, onye ahụ narara m nye na-abia!”

Njide e jidere Jisọs

† 26:41 Maobu, nwalee

47 Mgbe ọ nọ na-ekwu okwu a, Judas, otu n'ime ndị ozi iri na abụọ ahụ b́iaruru, ya na ọtutụ igwe mmadụ so. Ụfọdụ ji mma agha ha, ndị ọzọ ji osisi.‡ Ọ bụ ndịisi nchụaja na ndị okenye ndị Juu zitere ha.

48 Ma onye ahụ na-arara ya nye, nyere ha ihe iribama, sị, “Onye ahụ m ga-esutu ọnụ bụ nwoke ahụ, jidesienụ ya aka ike!”

49 Ngwangwa o jekwuuru Jisọs sị ya, “Ekele, Onye ozizi!” ma sutukwa ya ọnụ.

50 Jisọs gwara ya sị, “Enyi m, mee ihe ị b́iara ime ngwangwa.”

Mgbe ahụ, ndị ikom ahụ b́iara nso jide Jisọs, sekpurụ ya n'ike.

51 Otu onye n'ime ndị ha na Jisọs nọ, setiri aka ya, mịputa mma agha ya, gbuo ohu onyeisi nchụaja, gbupụ ntị ya.

52 Ma Jisọs siri ya, “Mighachi mma agha gi n'ọbọ ya, n'ihị na mmadụ ọbụla na-eji mma egbu mmadụ ibe ya ga-anwụ site na mma.

53 I cheghị na m purụ iriọ Nna m ka o zitere m ihe kariiri usuu ndị mmụọ ozi iri na abụọ n'otu ntabi anya?

54 Ma olee otu ihe e dere n'akwụkwọ nsọ ga-esi mezu, nke kwuru na ọ ghaghị idi otu a?”

55 N'oge awa ahụ, Jisọs gwara igwe mmadụ ahụ sị, “Unu putara chiri mma agha na mkpọ b́i ijide m di ka a ga-asị na m bụ onye ohi? Anọrọla m ziekwa ihe n'ụlọnsọ kwa ụbọchị, ma unu ejideghị m.

‡ 26:47 Maọbụ, mkpọ

56 Ma ihe ndi a na-eme ka ihe ndi amuma dere n'akwukwo nsọ mezuo." N'oge ihe ndi a niile na-eme, ndi na-eso ụzọ ya niile hapuru ya gbalaga.

Jisọs n'uloikpe

57 Ndi jidere Jisọs duuru ya gaa n'ulo Kaifas, onyeisi nchaja. Ndi ozizi iwu na ndi okenye ndi Juu zukotara n'ebe ahụ.

58 Pita sogidere Jisọs n'azu site n'ebe di anya. O rutere n'obi onyeisi nchaja, baa n'ime ulo, sorokwa ndi na-eje ozi nodu ala, ka o nwe ike ihu otu ihe a ga-esi bie.

59 Ndiisi nchaja, na ndiisi ikpe n'uloikpe ahụ nọ na-achọ ama ụgha megide Jisọs, ka ha hụ ụzọ ha ga-esi gbuo ya.

60 Ma o dighi nke ha chotara, n'agbanyeghi n'otutu ndi akaebe ụgha putara.

N'ikpeazu, mmadu abuo putara

61 kwuo si, "Nwoke a siri, 'Enwere m ike ikwatu ulonso ukwu nke Chineke, wughachikwa ya n'ubochi ato. ' "

62 Onyeisi nchaja biliri otọ kwuo si, "O bu na i nweghi ihe obula i ga-aza? Gini bu ama ndi a a na-agba megide gi?"

63 Ma Jisọs ekwughị ihe obula.

Onyeisi nchaja gwara ya si, Eji m aha Chineke di ndu nye gi iwu, si gi, "gwa anyi, i bu Kraist, Okpara Chineke?"

64 Jisọs gwara ya si, **"Gi onwe gi kwuru ya. Ma ana m agwa unu, site ugbu a na-aga n'ihu, unu ga-ahụ Nwa nke Mmadu ka o na-anodu n'aka nri nke Onye di ike, na-abiakwa n'igwe ojii nke eluigwe."**

⁶⁵ Mgbe ahụ onyeisi nchụaja dọwara uwe ya, kwuo sị, “O kwuola arụ! Olee mkpa ọ dị ịchọkwa ndị akaebe? Unu nụkwara nkwulu ya?”

⁶⁶ Gịni bụ mkpebi unu?”

Ha zara sị ya, “O kwesiri ka ọ nwụọ!”

⁶⁷ Mgbe ahụ, ha gbusara ya ọnu mmiri asọ n’ihu, tiekwa ya aka. Ndị ọzọ maara ya ọra,

⁶⁸ sị ya, “Buoro anyị amụma, gị, Kraịst. Onye tiri gị ihe?”

Pita agonari Jisọs

⁶⁹ Mgbe ahụ Pita nọdurụ ala na mbara ezi nke obi ahụ. Otu n’ime ụmụ agboghọ na-eje ozi bjakwutere ya, sị, “Ị bukwanụ otu n’ime ndị na-eso ụzọ Jisọs onye Galili.”

⁷⁰ Ma ọ goro n’ihu ha niile sị, “Amaghị m ihe ị na-ekwu.”

⁷¹ Mgbe ọ puru gaa nọdu n’onu ụzọ mbata, nwaagboghọ ọzọ huru ya, gwa ndị nọ n’ebe ahụ sị, “Nwoke a na Jisọs onye Nazaret nokoro.”

⁷² Ọzọkwa, o weere inu iyi goọ, “Amaghị m onye nwoke ahụ bu.”

⁷³ Mgbe oge nta gasiri, ndị guzo n’ebe ahụ bjakwutere Pita sị ya, “N’ezie, ibu otu n’ime ha, n’ihi na asusu gị agbaala gị ama.”

⁷⁴ Ọ malitere ibu onwe ya onu, na inu iyi sị, “Amaghị m nwoke a.”

Mgbe ahukwa oke okpa kwara akwa.

⁷⁵ Pita chetara okwu ahụ Jisọs kwuru sị, **“Tupu oke okpa akwaa akwa, ị ga-agonari m ugbo atọ.”** O si n’ebe ahụ puo, gaa kwaa akwa nke ukwu.

27

Jisọs n'ihu Paillet

¹ Mgbe chi boro, ndiisi nchujaja niile na ndi okenye gbara izu megide Jisọs otu ha ga-esi gbuo ya.

² Ya mere, ha kere ya agbu, duru ya puo, nyefee ya n'aka Paillet onye bu govanọ.

Onwu Judas

³ Mgbe Judas, onye ahụ rara Jisọs nye, hụrụ na a maala Jisọs ikpe onwu, o cheghariri weghachikwara ndiisi nchujaja na ndi okenye iri ego olaocha atọ ahụ.

⁴ O kwuru si, "Emehiela m, site na irara onye aka ya di ocha nye onwu."

Ma ha siri, "Nke ahụ agbasaghi anyi, o bu mkpa diri gi."

⁵ O wusara ego olaocha ahụ n'ala ulonso, puo gaa kwuo udo.

⁶ Ndiisi nchujaja tutukotara ego ahụ kwuo si, "O megidere iwu itinye ego a n'ime ulokwu, n'ihu na o bu ego obara."

⁷ Mgbe ha gbasiri izu, ha kwekotara ma were ego ahụ zuta ala n'aka otu okpu ite. Ha mere ala ahụ ka o buru ebe a na-eli ndi obia.

⁸ Nke a mere e ji na-akpo ala ahụ, "Ala Obara,"* ruo taa.

⁹ N'uzo di otu a, okwu e kwuru site n'onu Jeremaya onye amuma mezuru. "Ha tutukotara mkpuru ego olaocha iri atọ, bu onuahia onye ahụ, nke ufodu n'ime umu Izrel kpebiri na a gakuwu n'isi ya.

* 27:8 Maobu, *Ubi Obara*

10 Ha ji ego ahụ zụọ ubi onye ọkpụ ite, dị ka Onyenwe anyị nyere m iwu.”†

Paillet ajuọ Jisọs ajuju

11 N’oge a Jisọs guzo n’ihu ọvanọ. Ọvanọ juru ya si, “Ị bu eze ndi Juu?”

Jisọs siri ya, “**Gị onwe gị kwuru ya.**”

12 Mgbe ndiisi nchujaja na ndi okenye boro ya ebubo ugha, o kwughị ihe ọbula.

13 Ya mere, Paillet siri ya, “Ị naghị anụ ihe ndi a niile ha na-ebo gị?”

14 Ma ọ zaghi ọ buladi otu mkpuru okwu n’ebubo ndi ahụ. Ihe a gbagwojuru ọvanọ anya nke ukwu.

Ikpe onwu a mara Jisọs

15 Ugbu a, ọ bu omenaala ọvanọ n’oge mmemme na ọ ga-ahapu otu onye mkporo, bu onye igwe mmadu horo.

16 Ma n’oge a e nwere otu onye mkporo nke otutu mmadu maara nke oma. A na-akpo Jisọs Barabas.

17 Mgbe igwe mmadu niile zukoro, Paillet siri ha, “Onye ka unu choro ka m hapuru unu, ọ bu Jisọs Barabas ka ọ bu Jisọs onye a na-akpo Kraist?”

18 N’ihi na ọ maara nke oma na ọ bu site n’ekworo ka ha ji rara Jisọs nye n’aka ya.

19 Mgbe ọ nokwasiri n’elu oche ikpe ya, nwunye ya zitere ozi si ya, “Wepukwa aka gị n’ihe gbasara nwoke onye ezi omume ahụ. N’ihi na ahujuru m anya na nrọ n’abalị gara aga n’ihi ya.”

† 27:10 Zek 11:12,13; Jer 19:1-13; 32:6-9

20 Ma ndịisi nchụaja na ndị okenye kwagidere igwe mmadụ ahụ ka ha rịọ ya, ka ọ hapụrụ ha Barabas, ma nye ha Jisọs ka ha gbuo ya.

21 Ọzọkwa, gọvanọ sịrị ha, “N’ime mmadụ abụọ ndị a onye ka unu chọrọ ka m hapụrụ unu?”

Ha sịrị, “Barabas!”

22 Pailet sịrị ha, “Gịni ka m ga-eme Jisọs onye a na-akpọ Kraịst?”

Ha niile sịrị, “Kpọgide ya n’obe!”

23 Ọ juru ha sị, “Ọ bụ n’ihi gịni? Olee ihe ọjọọ o mere?”

Ma ha tiri mkpu karija ka ha si eti na mbụ, na-asị, “Kpọgide ya n’obe! Kpọgide ya n’obe!”

24 Mgbe Pailet hụrụ na o nweghị ihe ọ pụrụ ime, kama na ụzụ na ọgbaaghara na-amalite. O weere mmiri kwọọ aka ya n’ihu igwe mmadụ ahụ sị ha, “Aka m dị ọcha n’ebe ọbara nwoke a dị. Jirinụ aka unu hụ maka ya.”

25 Igwe mmadụ ahụ zaghachiri ya n’otu olu sị, “Ka ọbara ya dị n’isi anyị na n’isi ụmụ anyị!”

26 Mgbe ahụ ọ hapụrụ ha Barabas. Mgbe ọ pịachara Jisọs ihe, ọ raara ya nye ka ha kpọgide ya n’obe.

Ndị agha ejiri Jisọs mee ihe ọchi

27 Mgbe ahụ ndị agha gọvanọ duuru Jisọs baa n’ogige ụlọ ndị agha,‡ mee ka otu ndị agha niile gbaa ya gburugburu.

28 Ha yipụrụ ya uwe ya, yinye ya uwe mwụda na-acha uhie uhie.

‡ 27:27 Nke a na-akpọ Pritoriom n’asụsụ Griik.

²⁹ Ha kpara okpueze nke e ji ogwu mee, kpukwasị ya n'isi. Ha tinyekwara ya mkpara achara n'aka nri, gbuo ikpere n'ala n'ihu ya, na-akwa ya emo na-asị, "Ekele, Eze ndị Juu!"

³⁰ Ha gburu ya ọnu mmiri asọ, werekwa osisi ahụ kuọ ya n'isi ọtutu mgbe.

³¹ Mgbe ha ji ya mechaa ihe ọchị, ha yipuru ya uwe ahụ, yinyekwa ya uwe nke ya, duuru ya puọ, iga kpogide ya n'obe.

Ha akpogide ya n'obe

³² Mgbe ha na-apu, ha zutere otu nwoke onye obodo Sirini a na-akpo Saimon. Ha manyere ya ka o buru obe ya.

³³ Mgbe ha bjarutere n'ebe a na-akpo Gọlgotha (nke putara, "ebe okpokoro isi").

³⁴ Ha nyere ya mmanya a gwara ọgwu ilu ka o nuọ. Mgbe o deturu ya ire, o kweghi ya onunu.

³⁵ Mgbe ha kpogidechara ya n'elu obe. Ha fere nza nke ha jiri kee uwe ya n'etiti onwe ha. §

³⁶ Ha nodukwara ala n'ebe ahụ na-eche ya nche.

³⁷ N'elu ebe isi ya di, ka ha debere ihe ha dekwasiri ebubo ha boro ya. Nke a bu ihe ha dere:

Onye a bu Jisos, Eze ndi Juu.

³⁸ Ha kpogidekwara ya na ndi ohi abuo n'obe. Otu onye n'aka nri, onye nke ozo n'aka ekpe ya.

³⁹ Ndi na-agafe n'uzo na-ekwuto ya, na-efufekwa isi ha,

⁴⁰ na-asikwa, "Leenu onye nwere ike ikwatu ulonso Chineke wughachi ya na mkpuru ubochi

§ 27:35 Imezu ihe e dere n'Abu Oma 22:18.

atọ! Zọpọtanụ onwe gị! Ọ bụrụ na ị bụ Ọkpara Chineke si n'elu obe ahụ rịdata!”

41 Ndiisi nchụaja, ndị ozizi iwu na ndị okenye sokwa na-eme ya ihe ọchị, na-asị,

42 “Ọ zọpọtara ndị ọzọ, ma o nweghị ike izọpụta onwe ya. Ọ bụ eze ndị Izrel; ya si n'elu obe rịdata ugbo a, anyị ga-ekwerekwa na ya.

43 Ọ tụtwasịrị Chineke obi, ọ bụrụ na ọ masịrị Chineke, ya napụta ya ugbo, n'ihị na o kwuru sị, ‘Abụ m Ọkpara Chineke.’”

44 Ọ buladi ndị ohi ahụ a kpogidekoro ha na ya n'obe nọkwa na-akpari ya.

Ọnwụ Jisọs

45 Ma site n'elekere iri na abụọ nke ehie ruo n'elekere atọ nke ehie, ọchịchịrị gbachikọtara n'ala ahụ niile.

46 N'oge dị ka elekere atọ nke ehie, Jisọs tiri mkpu n'oke olu sị, “*Eloi, Eloi, lama sabaktani?*” (nke pụtara, “*Chineke m, Chineke m, gini mere i jiri hapu m?*”).*

47 Mgbe ụfọdụ ndị guzo n'ebe ahụ nuru nke a, ha siri, “Ọ na-akpọ Ịlajja.”

48 N'otu oge ahụ kwa otu onye n'ime ha gbaara ọsọ were ogbo denye ya na mmanya gbara ụka, fanye ya n'osisi, welie ya elu, chee ya ka ọ nọ.

49 Ma ndị ọzọ siri, “Hapụnụ, ka anyị lee ma Ịlajja ọ ga-abia izọpụta ya.”

50 Ọzọkwa, Jisọs jiri oke olu tie mkpu, kubie ume.

* 27:46 Abụ 22:1

51 N’otu ntabi anya ahụ kwa, akwa mgbochi nke ụlọnsọ ahụ gbawara site n’elu ruo n’ala. Ala makwara jijiji. Nkume tiwasịkwara.

52 Ala ili meghere. A hụrụ ọtụtụ ndị nsọ, ndị nwurụ anwụ, ka e mere ka ha si n’onwụ bilie.

53 Mgbe ha sitere n’onwụ bilie, ha hapụrụ ili ha banye n’ime obodo nsọ, gosikwa ọtụtụ mmadụ onwe ha.

54 Mgbe ọchịagha, na ndị ya ha nọ n’ebe ahụ na-eche Jisọs nche hụrụ ala ọma jijiji a, na ihe niile mere, ha tūrụ oke egwu. Ha kwuru sị, “N’ezie, nwoke a bụ Ọkpara Chineke!”

55 Ọtụtụ ụmụ nwanyị nọ n’ebe ahụ, ndị guzo n’ebe dị anya na-ele ihe na-eme. Ha sị Galili soro Jisọs, na-ejere ya ozi.†

56 N’ime ha bụ Meri Magdalin, na Meri nne Jemis na Josef, na nne ụmụ Zebedi.

Olili Jisọs

57 Mgbe o ruru anyasị, otu onye ọgaranya si Arimatia aha ya bụ Josef. Onye ya onwe ya bụkwa onye na-eso ụzọ Jisọs,

58 jekwuuru Paillet riọọ ya ka e bunye ya ozu Jisọs. Paillet nyere iwu ka e bunye ya ozu ahụ.

59 Josef buuru ozu ya, were ezi akwa ọcha linin na-enwu enwu fuchie ya,

60 ma gaa lie ya n’ili ọhụrụ nke o gwuuru onwe ya, n’etiti nkume. O jikwa otu nkume buru ibu kpuchie ọnụ ụzọ ili ahụ, hapụ ya laa.

61 Meri Magdalin na Meri nke ọzọ nọ na-ebe ahụ, ha nọdūrụ ala na ncherita ihu ili ahụ.

Ndị nche n’ili Jisọs

† 27:55 N’ihi ihu maka mkpa ya

⁶² N’echi ya, nke bụ ụbọchị na-eso ụbọchị Nkwadebe, ndiisi nchụaja na ndị Farisii zukoro jekwuru Paillet.

⁶³ Ha kwuru si, “Nna anyị ukwu, anyị na-echeta na mgbe onye ụgha ahụ dị ndụ, ọ siri na ya ga-esi n’onwu bilie mgbe ụbọchị atọ gasiri.

⁶⁴ Ya mere, nye iwu ka ndị agha gị na-eche ili ya nche, ruo mgbe ụbọchị atọ gasiri. Nke a ga-egbochi ndị na-eso ụzọ ya iga zuru ozu ya. Ka ha ghara i sịkwa ndị mmadụ na o sitela n’onwu bilie. O buru na ha agha ụgha dị otu a, ọ ga-ajoro anyị njo mgbe ahụ karịa na mbụ.”

⁶⁵ Paillet gwara ha si, “Unu nwere otu ndị agha na-eche nche, kpọrọ ha gaa mechisie ili ahụ ike dị ka unu si maara eme.”

⁶⁶ Ya mere, ha kpọrọ ndị agha gaa mechizie onụ ili ahụ. Ha kakwara akara n’elu nkume ahụ.

28

Mbilite n’onwu Jisọs

¹ Mgbe ụbọchị izuike gasiri, n’isi ututu ụbọchị mbụ n’ime izu ụka, Meri Magdalin na Meri nke ozo, gara ka ha lee ili ahụ.

² Na mberede, oke ala oma jijiji malitere. N’ihi na mmuo ozi Onyenwe anyi sitere n’eluigwe ridata, kpugharia nkume ahụ e ji mechie onụ ili ahụ, nokwasikwa n’elu ya.

³ Ihu ya na-enwu di ka amuma. Uwe ya na-achakwa ocha di ka akummiri igwe.*

⁴ N’ihi egwu ya, ndi nche makwara jijiji. Daa n’ala noro di ka ndi nwuru anwu.

* **28:3** Ya bu, snoo

⁵ Ma mmuọ ozi ahụ gwara umụ nwanyị ahụ sị ha, “Unu atụla egwu, n’ihi na amaara m na ọ bu Jisọs onye a kpogburu n’elu obe ka unu na-achọ.

⁶ Ọ nọkwaghị n’ebe a. O sitela n’ọnwu bilie, dị ka o si kwuo. Biana lee ebe ọ togbọburu.

⁷ Gaanụ ngwangwa gwa ndị na-eso ụzọ ya na e meela ka o si n’ọnwu bilie. Lee, o burula unu ụzọ gawa Galili. Ebe ahụ ka unu ga-ahụ ya. Chetakwanụ ihe m gwara unu.”

⁸ Ha ji oke egwu na ọnụ puọ ọsiisọ site n’ili ahụ, gbara ọsọ gawa ikorọ ndị na-eso ụzọ ya.

⁹ Na mberede, Jisọs zutere ha sị ha, “**Ndeewonu!**” Ha biakwutere ya, jide ụkwụ ya abụọ aka, kpọkwa isiala nye ya.

¹⁰ Ya mere Jisọs gwara ha sị, “**Unu atụla egwu. Gaanụ, gwanụ umunne m ka ha gaa Galili. Ha ga-ahụ m n’ebe ahụ.**”

Ama ndị nche gbara

¹¹ Mgbe ha na-aga, ufodu ndị agha chere ili ahụ nche batara n’ime obodo. Ha gara kọrọ ndịisi nchụaja ihe niile mere.

¹² Emesịa, ndị nchụaja na ndị okenye zukọtara kwekoritaa inye ndị agha ahụ okpurukpu ego,

¹³ sị ha, “Ihe a ka unu ga-ekwu, ‘Ndị na-eso ụzọ ya bịara n’abalị zuru ya n’ohi mgbe anyị nọ na-arahụ ụra.’”

¹⁴ Ọ buru na nke a eruo govanọ nti, anyị ga-emeta ya mma, ma mee ka unu puọ na nsogbu.”

¹⁵ Ha naara ego ahụ, meekwa dị ka e ziri ha. Akukọ a ka a gbasara n’etiti ndị Juu ruo taa.

Jisọs enye ndị na-eso ụzọ ya ikike

¹⁶ Ma ndị ikom iri na otu ahụ bụ ndị na-eso ụzọ ya gara Galili, n'elu ugwu ebe Jisọs gwara ha gaa.

¹⁷ Mgbe ha hụrụ ya, ha kpọrọ isiala nye ya. Ma ụfọdụ n'ime ha nwere obi abụọ.

¹⁸ Jisọs bịaara ha nso, gwa ha sị, “E werela ikike niile dị n'eluigwe na nke dị n'elu ụwa nye m.

¹⁹ Ya mere, gaanụ mee ka mba niile bụrụ ndị na-eso ụzọ m, na-emenụ ha baptizim n'aha nke Nna, na nke Ọkpara, na nke Mmụọ Nsọ.

²⁰ Ziekwanụ ha ka ha na-eme ihe niile m nyere unu n'iwu. Ma chetanụ na m na-anonyere unu mgbe niile, ruo ọgwụgwụ oge.”

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye ọḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu

Ndḅ Biblica, Inc. degħarḅrḅ ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅlo ọḅu a, nke edebanyere dḅka iwu si kwado n'ḅlo ọḅu dḅ n'obododo United States, ebe a na-enye akara a na ikike maka azḅm aḅḅa ndḅ Biblica, Inc. Ọ ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78